

# میری ذات ذرّہ بے نشاں

عمیرہ احمد

## میری ذات ذرہ بے نشان

”کیا میں عارفین عباس سے مل سکتی ہوں؟“

تیل بھانے پر ایک لمبا ترنگا چوکیدار مودار ہوا تھا اور اس نے کچھ جھنجکتے ہوئے اس سے پوچھا تھا۔

”آپ کون ہیں اور کیوں ملنا چاہتی ہیں ان سے؟“

چوکیدار نے عقابانی نظروں سے اسے دیکھتے ہوئے جوابی سوال کیا۔ وہ چند لمحوں کے لیے کچھ بول نہ پائی۔ اس کے پاس اس سوال کا کوئی جواب نہیں تھا۔ کچھ بولکھلا کر اس نے چوکیدار کو دیکھا تھا اور پھر پتا نہیں کیا خیال آنے پر پرس میں سے وہ خط نکال لیا جو اس کی ماں نے اسے دیا تھا۔

”یہ آپ ان کو دے دیں پھر وہ شاید مجھ سے ملنا چاہیں گے۔“

اس نے خط چوکیدار کی طرف بڑھا دیا۔ وہ کچھ دیر خط ہاتھ میں لیے اس کا چہرہ دیکھتا رہا پھر شاید اسے اس پر ترس آ گیا تھا۔ گیٹ بند کر کے وہ اندر چلا گیا تھا وہ وہیں دیوار کے ساتھ ٹیک لگا کر کھڑی ہو گئی تھی۔ پانچ دن پہلے وہ خود بھی عارفین عباس نامی کسی شخص کو نہیں جانتی تھی۔ وہ اب بھی صرف اس کے نام ہی سے آشنا تھی۔

عارفین عباس کون ہے؟ امی سے اس کا کیا رشتہ ہے؟ وہ اس کی کیا مدد کرے گا؟ ان سوالوں کے جواب ابھی اس کے پاس نہیں تھے اور نہ ہی اس نے ان سوالوں کے جواب پانچ دن پہلے امی سے لینے کی کوشش کی تھی جب انہوں نے اپنی زندگی کی آخری رات کو فریج میں لکھا ہوا دفتر خط اور ایک پتا اس کے حوالے کیا تھا۔

”اگر میں مر گئی تو اس کے پاس چلی جانا، یہاں اکیلے مت رہنا۔“

کئی دنوں کے بعد یہ پہلا اور آخری جملہ تھا جو ان کے منہ سے ادا ہوا تھا۔ انہوں نے پھر آنکھیں بند کر کے چہرہ ڈھانپ لیا تھا۔ وہ جانتی تھی کہ وہ اب زیادہ دن زندہ نہیں رہیں گی لیکن یہ نہیں جانتی تھی کہ اس رات کے بعد وہ دوبارہ انہیں زندہ نہیں دیکھ سکے گی۔ وہ کچھ دیر حلق میں اٹکے ہوئے سانس کے ساتھ انہیں دیکھتی رہی تھی۔ پھر پتا نہیں اسے کیا ہوا، وہ کتنی اٹھا کر ماں کے پاس آ گئی۔

”امی! میں آپ کے بال بنا دوں؟“ اس نے گھٹنوں کے تل چار پائی کے پاس بیٹھ کر بڑی بے قراری سے پوچھا تھا۔ آنکھیں کل گئی تھیں۔ کچھ دیر تک اس پر نظر مرکوز رکھنے کے بعد اس کمزور وجود میں حرکت ہوئی تھی۔ وہ اٹھ کر بیٹھ گئی تھیں۔ یہاں تک کہ وہ چار پائی پر ان کے پیچھے بیٹھ گئی اور ڈبڈبائی آنکھوں سے ان کے کھڑے بالوں کو سینے لگی۔ پتا نہیں کیوں لیکن اس کا

## میری ذات ڈرہے بنائیں

دل با رہا بھر آ رہا تھا۔ بال سنوارنے کے بعد وہ پیچھے سے اٹھ کر ماں کے سامنے آگئی تھی۔  
 دودھ گرم کر دوں؟“ اس نے بھر سے پوچھا تھا۔ جی چاہتا تھا۔ آج تو وہ باتیں کریں۔ اپنے وجود پر چھائی ہوئی  
 خاموشی کا وہ حصار توڑ دیں جس نے کبھی اسے ان کے قریب نہیں ہونے دیا۔  
 ”نہیں۔ اس کی ضرورت نہیں۔“

وہ اس پر نظریں جمائے دبیر سے سے ہوئی تھیں پھر بڑی آہستگی سے انہوں نے اس کے چہرے کو اپنے ہاتھوں کے  
 حصار میں لیا اور اس کا ہاتھ چوم لیا۔ وہ جگا جگا رہ گئی تھی اسے نہیں یاد تھا کہ کبھی انہوں نے اس کا ہاتھ چوما ہو۔ آج کیا خاص بات  
 تھی۔ ان کی آنکھوں میں ایک عجیب سی چمک تھی اور ان کے چہرے کی زردی بھی اس چمک کو ماند کرنے میں ناکام رہ رہی تھی۔  
 چند لمحوں کے ایک لمبے نے اس کے دل میں سے پھیلنے لگی برسوں کے گئے شکوے، کدورتیں، نا اہنگیاں ختم کر دی تھیں۔  
 ”آپ لیٹ جائیں۔“ اچانک اسے خیال آیا تھا کہ وہ بیمار ہیں۔ وہ اسی خاموشی سے لیٹ گئی تھیں۔ رات کو سونے سے  
 پہلے اس نے بہت دیر تک اپنا ہاتھ ماتھے پر رکھے رکھا تھا۔ دوسری صبح اس نے ناشتے کے لیے انہیں اٹھانا چاہا تا تب اسے احساس ہوا کہ  
 وہ زندہ نہیں ہیں۔



اس نے ایک گہری سانس لے کر گیٹ پر نظریں جمادیں۔ گیٹ کے دوسری طرف سے ایک دم قدموں کی آوازیں  
 ابھری تھیں۔ کوئی دروازے کی طرف آ رہا تھا۔ وہ دیا ر سے ہٹ کر کھڑی ہو گئی۔ گیٹ میں موجود چھوٹے دروازے کو کھولنے کے  
 بجائے کسی نے بڑی تیزی سے پورے گیٹ کو کھول دیا تھا۔ پچاس بجپن سال کا ایک دروازہ آ دی تھری میں سوٹ میں اس کے  
 سامنے موجود تھا۔

”سارہ؟“ وہ اس شخص کے منہ سے اپنا نام سن کر حیران رہ گئی تھی۔ کچھ دُور ہو کر اس نے اپنا سر ہلایا تھا۔  
 ”اندر آ جاؤ۔“ وہ اس شخص کے لہجے کی نرمی پر حیران ہوتے ہوئے گیٹ سے اندر آگئی تھی۔  
 ”تمہارا سامان کہاں ہے؟“ اس شخص نے اس کے اندر آتے ہی پوچھا تھا۔  
 ”سامان تو گھر پر ہی ہے۔“ اس نے جیسی آواز میں کہا تھا گھر کو باہر سے دیکھنے پر وہ شش و پنج میں تھی۔ اندر آ کر  
 اضطراب میں مبتلا ہو گئی تھی۔

”میں یہاں کیسے رہوں گی؟“ بار بار ایک ہی سوال اس کے ذہن میں ابھر رہا تھا۔  
 ”ٹھیک ہے۔ آؤ پھر سامان لے آتے ہیں۔“ وہ اس کا جواب سن کر بغیر کسی تامل کے پورچ میں کھڑی گاڑی کی  
 طرف بڑھ گئے تھے۔ وہ کچھ سمجھتی ہوئی ان کے پیچھے آئی۔  
 ”پتا نہیں ان کو وہاں لے جانا ٹھیک ہوگا یا نہیں۔“ اس نے سوچا تھا مگر کوئی فیصلہ کرنے سے پہلے ہی وہ گاڑی کا دروازہ  
 کھول رکھے تھے ڈرائیونگ سیٹ پر بیٹھنے کے بعد انہوں نے فرنٹ سیٹ کا دروازہ کھول دیا۔ وہ کچھ تذبذب کے عالم میں اندر بیٹھ گئی۔  
 ”آپ عارفین عباس ہیں؟“ اس نے اندر بیٹھتے ہی پوچھا تھا۔ ایک ہلکی سی مسکراہٹ ان کے چہرے پر ابھری تھی۔  
 ”ہاں، میں عارفین عباس ہوں۔“ گاڑی اشارت کرتے ہوئے انہوں نے جواب دیا۔  
 ”صبا کبھی ہے؟“ انہوں نے گاڑی ریورس کرتے ہوئے پوچھا تھا۔  
 ”صبا! کچھ غائب دماغی کے عالم میں اس نے نام دہرایا تھا۔ پھر ایک جھماکے کے ساتھ اس کے دماغ کی اسکرین

## میری ذات ڈرہے نشان

پر ماں کا چہرہ ابھرا تھا۔

”امی۔“ بے اختیار اس کی زبان سے نکلا۔

”ہاں کیسی ہے وہ؟“ عارفین عباس گاڑی گیٹ سے باہر نکال چکے تھے۔ وہ چند لمحوں تک چپ رہی۔ گاڑی سڑک پر بڑھاتے ہوئے انھوں نے ایک بار پھر اس سے وہی سوال کیا تھا۔

”امی مریگی ہیں۔“ بے حد ہنسی آواز میں آنسوؤں پر قابو پاتے ہوئے اس نے جواب دیا تھا۔ گاڑی ایک جھکے سے رک گئی تھی۔

”صبا مریگی ہے؟“ عارفین کے لہجے میں بے یقینی تھی۔

”ہاں!“ اس نے سر جھکاتے ہوئے جواب دیا۔ وہ ان کے چہرے کو دیکھنا نہیں چاہتی تھی۔ گاڑی میں کچھ دیر تک خاموشی رہی۔

”سب؟“ آواز اب پہلے کی طرح مستحکم نہیں تھی۔

”پانچ دن پہلے۔“ عارفین عباس نے اسٹیئرنگ پر ہاتھ رکھا لیا تھا۔ اس نے سر اٹھا کر انھیں دیکھا۔ وہ روڈ نہیں رہے تھے۔ بس ان کی آنکھیں بند تھیں اور ہونٹ بچھنے ہوئے تھے۔ وہ خاموشی سے انھیں دیکھتی رہی۔ فریج میں کبھی ہوئی وہ حجریرا اس کی نظروں کے سامنے آگئی تھی۔

عارفین!

سارہ کو اپنے پاس رکھ لیا، اسے میرے خاندان کے پاس مت بھیجنا۔ ماضی دہرانے کی ضرورت نہیں ہے بس اس کا خیال رکھنا۔

صبا

”امی کا ماضی کیا ہو سکتا ہے جسے وہ مجھ سے چھپانا چاہتی ہیں۔ اپنی مرضی کی شادی، خاندان کا شادی قبول کرنے سے انکار، ان کا گھر سے چلے جانا، ابو کی موت، امی کا واپس جانا نہ خاندان سے کوئی رابطہ رکھنا۔“ اس نے ہمیشہ کی طرح کڑی سے کڑی ملائی تھی۔ وہ پہیلیاں بوجھنے میں ہمیشہ سے ہی اچھی تھی۔

”لیکن امی کو جان لینا چاہیے تھا کہ میں کبھی بھی بے وقوف نہیں رہی۔“ اس نے سوچا۔ ”اور یہ شخص جو اس خبر پر اس قدر بڑھال ہے۔ یہ کون ہو سکتا ہے۔ یقیناً امی کو پسند کرنا ہوگا اور امی نے اس سے شادی نہیں کی ہوگی۔ میرے ابو کی جہ سے اسے ٹھکرا دیا ہوگا۔“ اس نے عارفین عباس کی گتھی بھی سلجھائی تھی۔ ”اور اگر امی اس سے شادی کر لیتیں تو ہم کتنی اچھی زندگی گزار سکتے تھے۔ لیکن پتا نہیں یہ محبت نام کا عذاب کیوں چٹ جاتا ہے جو کچھ سوچنے ہی نہیں دیتا۔“

اس نے رنجیدگی سے سوچا تھا۔ عارفین عباس نے اب اسٹیئرنگ سے سر اٹھا لیا تھا۔ انھوں نے دبا رہا اس پر نظر نہیں ڈالی، سارہ کو ان پر بے تماشائتہ آئی۔ عارفین عباس نے اس سے پتا پوچھا تھا۔ ان کا چہرہ دیکھتے ہوئے اس نے پتا بتا دیا۔

”آپ امی کے کیا لگتے ہیں؟“ اس نے پتا بتاتے ہی ان کے چہرے پر نظر بھانے سوال کیا تھا۔

”وہ میری چچا زاد تھی۔“ آواز میں شکستگی تھی۔

”امی کے ابو زندہ ہیں؟“ اس نے اگلا سوال کیا تھا۔

”امی فوت ہو چکی ہیں، ابو امریکہ میں ہیں۔“

## میری ذات ڈرہے نشان

”امی کے کوئی بہن بھائی ہیں؟“ اس کی بے تابی میں افسانہ ہو گیا تھا۔

”تمہاری ایک خالہ اور ایک ماموں ہیں۔ وہ دونوں بھی امریکہ میں ہی ہوتے ہیں۔“ وہ مزک پر نظر میں جھانے اس کے سوالوں کا جواب دے رہے تھے۔

”میرے ابو کے بارے میں کچھ جانتے ہیں؟“ اس نے جی کڑا کے ان سے پوچھ لیا تھا۔

”تمہاری امی نے تمہیں ان کے بارے میں کچھ نہیں بتایا؟“ عارفین عباس نے اس بار بھی اسے دیکھے بغیر کہا تھا۔

”بس اتنا کہ ان کی ڈیڑھ ہو چکی ہے۔“

اس بار عارفین عباس نے اس کا چہرہ دیکھا تھا۔ ”ہاں ان کی ڈیڑھ ہو چکی ہے۔“ بے حد عجیب لہجے میں انہوں نے کہا

تھا اس سے پہلے کہ وہ کچھ اور پوچھتی، انہوں نے پوچھا تھا۔

”تم پوچھتی ہو؟“

”نہیں۔ گریجویٹیشن کرنے کے بعد پڑھنا چھوڑ دیا، اب ایک ٹیکسٹری میں کام کرتی ہوں۔“

”کیا کام کرتی ہو؟“

”سپر وائزر ہوں۔“ گاڑی میں خاموشی چھا گئی تھی۔ اس کے فلیٹ تک پہنچنے تک یہ خاموشی قائم رہی۔ گاڑی سے اتر کر

اس پر اپنی ٹھک و تاریک عمارت کی بیڑھیاں طے کرتے وہ خاموشی سے اس کی پھری کرتے ہوئے تیسری منزل پر پہنچ گئے تھے۔

سارہ نے اپنے بیگ سے چابی نکالی تھی اور دروازے پر لگا ہوا ٹالاکھول کر اندر داخل ہو گئی عارفین عباس بھی اندر چلے گئے تھے۔

سیلن زدہ ایک کمرے کا فلیٹ اپنے کیمپوں کی مافی حالت پہنچ کر بتا رہا تھا۔

”آپ بیٹھ جائیں۔“ سارہ نے ایک کرسی کھینچ کر ان کے سامنے رکھ دی تھی۔ عارفین خاموشی سے کرسی پر بیٹھ گئے۔

”کیا آپ مجھے اپنے پاس رکھ سکتیں گے؟“ وہ سوال جو پورا راستہ وہ ان سے کرنا چاہ رہی تھی مگر نہیں پائی تھی، اس کی

زبان پر آ گیا۔ عارفین عباس اس کی بات پر چونکا اٹھے تھے۔

”یہ سوال کیوں کیا تم نے؟“

”میرا مطلب ہے، آپ کی فیملی کوئی اعتراض نہیں ہوگا؟“ اس نے اپنی بات واضح کی تھی۔

”میری کوئی فیملی نہیں ہے۔ صرف ایک بیٹا ہے اور اسے کوئی اعتراض نہیں ہوگا۔“

وہ کھڑے ہو گئے تھے۔ وہ کچھ دیر بیگز میں کپڑے اور چیزیں بھرنے میں مصروف رہی۔ سامان پیک کرنے کے بعد

اس نے کمرے پر ایک نظر دوڑائی تھی۔ اس کا بس چلتا تو وہ ہر چیز اٹھا کر ساتھ لے جاتی لیکن وہ جانتی تھی کہ اس کمرے کی ہر چیز

اس گھر میں کاٹھ کہاڑ سے زیادہ اہمیت نہیں پاسکے گی۔ اس لیے اس نے صرف اپنے کپڑے اور امی کی کچھ چیزیں ساتھ لی تھیں۔

عارفین عباس اب کھڑکی میں کھڑے باہر جھانک رہے تھے۔

”کب سے رہ رہے ہو تم لوگ یہاں؟“ باہر دیکھتے ہوئے انہوں نے اس سے پوچھا تھا۔

”ہمیشہ سے۔“ انہوں نے اس کے جواب پر مز کراندر دیکھا تھا۔ وہ بیگزاٹھانے لگے تو اس نے انہیں روکنے کی کوشش

کی تھی۔

”آپ رہنے دیں۔ میں خود اٹھا لوں گی۔“

”تم نہیں اٹھا سکتیں۔“ انہوں نے بیگز اس کے ہاتھ سے لے لیے تھے۔

## میری ذات ڈرہے نشان

”میں آپ کو کیا کہہ کر پکاروں؟“ اس نے انھیں دروازے کی طرف جاتے ہوئے روکا تھا۔ عارفین عباس خاموشی سے اس کا چہرہ دیکھتے رہے۔

”جو کہنے میں آسانی ہو کہہ سکتی ہو۔ چاہو تو..... پاپا کہہ سکتی ہو۔“ وہ ان کی بات پر محمسم ہو گئی۔ عارفین عباس کمرے سے چلے گئے تھے۔



”اور کتنی دیر یہاں بیٹھو گی؟“ گیٹ کی طرف جاتے جاتے ایک بار پھر اس نے اسے وہاں بیٹھے دیکھا تھا اور وہ اس کی طرف آ گیا تھا۔ وہ اسے دیکھ کر مسکرائی تھی۔

”تم ان سیاہ کپڑوں میں ملیں اس رات کا ایک حصہ لگ رہی ہو لیکن میں نہیں چاہتا کہ رات کی طرح تم بھی ختم ہو جاؤ۔ اس لیے اب اندر چلی آؤ، سردی بڑھ رہی ہے۔“ اس کے لہجے میں اس کے لیے وہی نرمی تھی جس کی وہ ہمیشہ سے عادی تھی۔

”تم کہاں جا رہے ہو؟“ اس کی بات کا جواب دینے کے بجائے اس نے سوال کیا تھا۔

”کچھ کام ہے مجھے، کسی دوست کی طرف جانا ہے۔“

اس نے پونہی کھڑے کھڑے بتایا تھا۔ بات کرتے کرتے اسے لگا جیسے اس نے اس کی بات جہان سے نہیں سنی۔ وہ پھر سزاگاہ کر پہلے کی طرح آسمان کو دیکھ رہی تھی۔ وہ کچھ دیر تک اس کا چہرہ دیکھتا رہا۔ وہ کسی ملکوتی حسن کی مالک نہ تھی پھر بھی کوئی بہت عجیب بہت خاص چیز تھی اس کے چہرے میں، مگر کہاں؟ یہ وہ بتائیں سکتا تھا۔ ”شاید آنکھوں میں یا شاید مسکراہٹ میں ہاں لیکن صبا کچھ سے ضرور تم میں جس کی میں کبھی وضاحت نہیں کر سکتا۔“ عارفین نے ہمیشہ کی طرح اسے دیکھتے ہوئے سوچا تھا۔

”اندر جانے کا بھی کوئی ارادہ نہیں؟“ اس نے ایک بار پھر اس سے کہا تھا۔ جواب اس کی توقع کے برعکس آیا تھا۔

”عارفین! تم نے کبھی خدا کو دیکھا ہے؟“ اس کی نظریں ابھی بھی آسمان پر ہی تھیں۔ عارفین ایک گہری سانس لے کر اس سے کچھ فاصلے پر برآمدے کی سیڑھیوں میں بیٹھ گیا۔

”نہیں۔ کیا تم نے دیکھا ہے؟“

”نہیں۔“ میں نے بھی نہیں دیکھا لیکن میرا دل چاہتا ہے دیکھنے کو۔“

اس کے لہجے میں بچوں جیسا اشتیاق تھا اور چہرے پر ایک عجیب سی کیفیت، ستون سے سرکائے وہ اب بھی آسمان کو ہی دیکھ رہی تھی۔

”خدا کو کیوں دیکھنا چاہتی ہو صبا؟“ عارفین باہر جانے کا ارادہ ترک کر چکا تھا۔ ہمیشہ ایسا ہی ہوتا تھا، وہ اس سے بات شروع کرتا پھر ہر کام بھول جاتا، دانستہ طور پر بعض دفعہ بھولنا بھی ایک نعمت لگتا ہے۔

”پتہ نہیں کیوں دیکھنا چاہتی ہوں لیکن بس دیکھنا چاہتی ہوں۔“ اس کے لہجے میں عجیب سا امر تھا، عجیب سی بے چینی تھی۔

”صبا! یہ پوری دنیا اسی کی بنائی ہوئی ہے، اسے دیکھنے کی خواہش ہو تو ہر خوبصورت چیز دیکھو، وہ ہر خوبصورت چیز میں نظر آئے گا۔“

اس نے جیسے اسے سمجھانے کی کوشش کی تھی، وہ اب اس کا چہرہ دیکھنے لگی تھی۔

”صرف خوبصورت چیزوں میں، بدصورت چیزوں میں کیوں نہیں؟ کیا وہ اس نے نہیں بنا لیں، اسے پھول میں ڈھونڈنا چاہیے کیونکہ پھول خوبصورت ہے، وہ اس میں نظر آئے گا پھر میں نظر نہیں آئے گا کیونکہ وہ خوبصورت نہیں مگر عارفین! لوگ کہتے ہیں

## میری ذات ڈر رہے نشتاں

خوبصورتی کسی چیز میں نہیں دیکھنے والی کی آنکھ میں ہوتی ہے۔ مجھے پھول خوبصورت نہیں لگتا۔ پتھر حسین لگتا ہے تو میں کیا کروں۔“  
عارفین کی سمجھ میں نہیں آیا، اسے کیا جواب دے، بہت سوچ کر اس نے کہا تھا۔

”ہاں ٹھیک ہے۔ پتھر بھی خوبصورت نظر آ سکتا ہے اور پتھر بھی اس کی بنائی ہوئی چیز ہے تو بس تم دنیا کو دیکھو اور جو چیز تمہیں خوبصورت نظر آئے تم اس میں خدا کو.....“

مگر عارفین! میں خدا کو چیزوں میں ڈھونڈنا نہیں چاہتی نہ چیزوں میں دیکھنا چاہتی ہوں۔ میں اس کو الگ سے دیکھنا چاہتی ہوں، ایک واحد جیسا کہ وہ حقیقتاً ہے، ہم اچھے کام کریں گے۔ نیکیاں کریں گے۔ اس کی عبادت کریں گے تو کیا ہوگا؟ اس کا اجر ملے گا، جنت مل جائے گی، ہر خواہش پوری ہو جائے لیکن وہ پتھر بھی نظر نہیں آئے گا۔ کیا یہ ظلم نہیں ہے۔“  
عارفین نے کچھ بے بسی سے اسے دیکھا تھا۔ ”پتا نہیں صبا! مگر تم خدا کے بارے میں اتنا مت سوچا کرو پاگل ہو جاؤ گی۔“ اس نے اسے سمجھانے کی کوشش کی۔

”پتھر کس کے بارے میں سوچوں؟“ وہ جیسے رہنمائی چاہتی تھی۔

”دنیا کے بارے میں سوچو، ان لوگوں کے بارے میں سوچو جو تمہارا رستا رد کر رہے ہیں۔“ عارفین نے بڑی سنجیدگی سے اسے سمجھایا تھا۔

”جو چیز سمجھ میں آگئی ہے، اس کے بارے میں کیا سوچوں، جو سمجھ میں نہیں آ رہی، اس کے بارے میں کیوں نہ سوچوں؟“

”صبا! بعض دفعہ تم بہت عجیب باتیں کرتی ہو، ہے نا؟“ اس نے عارفین کی بات پر سر جھکا لیا تھا۔

”پتا نہیں۔“ کچھ افسردگی سے اس نے اسی طرح سر جھکائے ہوئے جواب دیا تھا۔

”تمہاری فریج کیسی جارہی ہے؟“ عارفین نے اس کی توجہ ہلانے کے لیے پوچھا تھا۔

”پتا نہیں کیسی جارہی ہے، بس کوشش کر رہی ہوں۔“ وہ ہلّا خرمسکرائی تھی۔

نہیں خیر، اب ایسا بھی مت کہو، بہت اچھی فریج بولنے لگی ہو۔“ عارفین نے اس کی ہمت افزائی کرنے کی کوشش کی تھی۔

”اگر واقعی کچھ بہتری ہوئی ہے تو یہ تمہاری وجہ سے ہے۔“

”نہیں خیر، اب ایسا بھی استناد نہیں ہوں میں۔ تمہیں صرف اس لیے یہ زبان سکھانا چاہتا ہوں تاکہ فرانس جا کر تمہیں

اجنبیت محسوس نہ ہو ورنہ تم سارا دن خدا کو ڈھونڈتی رہا کرو گی۔“ عارفین نے اسے چھیڑا تھا۔

”لیکن میں فریج اس لیے سیکھ رہی ہوں تاکہ وہاں کی خواتین کے ساتھ تمہاری گفتگو کو سمجھ سکوں۔“

”خیر، میں ایسا بھی دل پھینک نہیں ہوں۔“

”تم نہیں ہو مگر وہاں کی لڑکیاں ہوتی ہیں۔“

وہ اس بار اس کی بات پر کھلکھلا کر ہنس پڑا۔ ”میں کوشش کر رہا ہوں صبا! کہ اپنا فلیٹ بدل لوں، یہ فلیٹ بینک کے قریب ہے لیکن اتنی پرسکون جگہ نہیں ہے جتنی تم چاہ سکتی ہو، ایک اور فلیٹ دیکھا ہے میں نے بہت خوبصورت جگہ ہے، وہ مل جائے تو تمہیں زیادہ اچھا لگے گا، تمہیں اس کی تصویریں بھیجواؤں گا تم دیکھنا اور بتانا کیسا ہے۔“

”واپس کب جا رہے ہو؟“

”بس چند روز میں دن اور ہیں۔ سرمد کی شادی کے تین چار دن بعد کی فلائٹ ہے۔“ اس نے کارکی رنگ ہلاتے ہوئے

اپنا پروگرام بتلایا تھا۔

## میری ذات ڈرہے نشان

”اس دفعہ تم گھر میں بہت کم رہے ہو، بس کراچی اور اسلام آباد کے چکر ہی لگاتے رہے ہو۔“

”ہاں، اس دفعہ بینک کے بہت سے کام ہیں جو نمٹا رہا ہوں حالانکہ چھٹیاں گزارنے آیا ہوں، لیکن مجھے اس لیے ان کاموں پر کوئی اعتراض نہیں کہ ان کی وجہ سے مجھے سال کے ایبز پر شادی کے لیے چھٹیاں مل جائیں گی، ابھی بھی دو تین دن تک پھر مجھے اسلام آباد جانا ہے اور وہاں سے واپسی شاید ایک ڈیڑھ ہفتے تک ہو۔ تم سناؤ تمہاری یونیورسٹی ٹھیک جا رہی ہے۔“ عارفین نے اپنا تھکی پل پر وگرام بتا کر اس سے پوچھا تھا۔

”ہاں ٹھیک جا رہی ہے۔“ اس نے شال کو مزید لپیٹا تھا۔

”اب تو کسی کو اعتراض نہیں ہے؟“ عارفین نے مسکراتے ہوئے پوچھا تھا۔

”جن کو اعتراض تھے ان کو اب بھی ہیں اور رہیں گے۔ اعتراض کرنے میں کوئی ٹکس تو لگتا نہیں ہے کہ کسی کو فکر ہو، ہاں بس یہ ہے کہ اب بار بار رکھتے نہیں ہیں مجھ سے ندائی نٹالی وغیرہ۔ ہاں پردے پر اب بھی اکثر لیکچر دیے جاتے ہیں۔“

وہ ہلکی سی مسکراہٹ کے ساتھ اسے بتاتی جا رہی تھی۔

”ویسے کیا ہے صبا! اگر تم پر وہ کر لو۔ خواہ مخواہ سب کو نا راض کیا ہے تم نے، پھر کچھ ماہ ہی کی تو بات ہے پھر فرانس آ کر تم جیسے چاہو رہنا۔ چاہو تو اسکرٹ پہننا، چاہو تو ٹراؤزر مجھے کوئی اعتراض نہیں ہوگا۔“

وہ اس کے لہجے میں عجیبی شرارت بھانپ گئی تھی۔

”میں چادر سے اپنا آپ چھپاتی ہوں۔ میں دوسروں کی طرح بیہودہ لباس نہیں پہنتی ہوں نہ میک اپ کرتی ہوں۔“

اگر لڑکوں کے ساتھ پڑھتی ہوں تو بھی انھیں دائیں نہیں دکھاتی ہوں۔ ہاں روایتی برقع نہیں لیتی۔ کیا تم کو بھی اس بات پر اعتراض ہے؟“ وہ مسکراتے ہوئے اس کی بات سنتا رہا تھا۔

”نہیں۔ مجھے کوئی اعتراض نہیں ہے نڈرکوں کے ساتھ تعلیم حاصل کرنے پر، نہ چادر لینے پر۔ میں صرف تمہاری آسانی کے لیے کہہ رہا ہوں۔ بہت خوبصورت ہوتی ہے اتنی بہت سی ما رائٹنگ اور مخالفت برداشت کرنے کے لیے۔“

”ہاں اور مجھ میں بہت سا حوصلہ ہے۔ تمہیں تو شاید کہیں جانا تھا۔“ صبا کو بات کرتے کرتے اچانک یاد آیا۔

”ہاں جانا تو ہے، خیر پھر آپ کی گفتگو سے فیض یاب ہوں گے۔ اب اگر آپ کو برا نہ لگے تو اندر چلی جائیں۔“

عارفین گھڑی دیکھتے ہوئے کھڑا ہو گیا۔ صبا نے ایک بار پھر تاروں سے بھرے ہوئے آسمان کو دیکھا تھا پھر وہ کھڑی ہو گئی۔

”خدا حافظ۔“ وہ یہ کہہ کر برآمدے کی بیڑھیاں چڑھ کر دروازے کی طرف چلی گئی۔ عارفین وہیں کھڑا اسے جاتا ہوا دیکھتا رہا۔



ان کی واپسی بڑی خاموشی سے ہوئی تھی۔ عارفین عباس خاموشی سے گاڑی چلاتے رہے اور وہ باہر کے منظر دیکھتی رہی۔ گھر آنے کے بعد انھوں نے اس کا سامان اتاروا کر کسی ملازم کے ہاتھ کسی کمرے میں بھجوا دیا تھا۔

”تم اپنا کمرہ دیکھ لو، جب تک کھانا لگ چکا ہوگا۔“

اسے ان کی بات پر بھوک کا احساس ہوا۔ اس وقت سہ پہر کے چارج رہے تھے اور وہ دوپہے یہاں آئی تھی۔ دوپہر کا کھانا اس نے کچھا اضطراب، کچھ بے چینی میں نہیں کھایا تھا لیکن اب کھانے کا نام سن کر یکدم اس کی بھوک جاگ اٹھی تھی۔ ملازم اسے کمرے میں لے آیا تھا۔ وہ کچھ ششدر، کچھ پریشان سی کمرے کو دیکھنے لگی تھی۔ ملازم اس کا سامان رکھ کر چا چکا تھا۔

## میری ذات ڈرہے بنشائ

”اگر یہ خواب ہے سارا میں اتو دعا کرو یہ خواب بہت لمبا ہوا اور گریہ حقیقت ہے تو دعا کرو کہ یہ حقیقت کبھی خواب نہ بنے۔“  
اس نے کھڑکی کی طرف جاتے ہوئے سوچا تھا۔ قدر آدم کھڑکیوں میں سے باہر کا وسیع لان اپنی پوری خوبصورتی کے ساتھ نظر آ رہا تھا۔

”کیا اس جگہ رہنا آسان ہوگا۔“ اس نے باہر سے نظر ہٹا کر کمرے میں موجود آسانشوں پر ایک تشریش بھری نظر ڈالی تھی۔ اسے وہ سٹین زدہ کمرہ یاد آیا جہاں اس نے اپنی زندگی کے پچھلے چوبیس سال گزارے تھے۔ اس کا دل چاہا۔ وہ بھاگ کر واپس چلی جائے۔ ”میس ان ونڈ ریلینڈ۔“ کسی نے زور سے اس کے کانوں میں کہا تھا۔ وہ دیوار کے ساتھ گئی کمرے کو دیکھتی رہی۔ بیڈ سے کارپٹ اور کارپٹ سے سامنے رکھے ہوئے ٹی وی اور فریج تک ہر چیز اس کے لیے بے حد عجیب تھی۔ وہ کتنی ہی دیر یونہی چپ چاپ کمرے کو دیکھتی رہی ایک یہ ایک اسے بے حد جھکن محسوس ہونے لگی تھی۔ وہ ہاتھ روم کا دروازہ کھول کر باہر روم میں چلی آئی۔ چہرے پر پانی کے چھینٹے مارتے ہوئے سامنے واٹش مین پر لگا ہوا آئینہ اس کا عکس دکھا رہا تھا۔ اس کی نظر بہت دیر تک آئینے پر مرکوز رہی۔ آئینہ پورے ہاتھ روم میں جو سب سے بے مایہ چیز دکھا رہا تھا وہ اس کا اپنا وجود تھا۔

”تو سارہ! احساس کمتری کا سلسلہ شروع ہو گیا ہے، سو اب تم کیا کرو گی؟“ ایک بار پھر کسی نے اس کے کانوں میں قہقہہ لگاتے ہوئے کہا تھا۔ اس نے بے دلی سے اپنے عکس پر سے نظریں ہٹا لیں اور پانی بند کر دیا۔ تو لیے سے چہرہ خشک کرنے کے بعد وہ کمرے میں آگئی تھی۔ جموڑی دیر بعد ملازم نے آکر اسے کھانا لگنے کی اطلاع دی تھی، وہ اس کے ساتھ ہی ڈائننگ میں آگئی۔ عارفین عباس موہاں پر کسی سے بات کر رہے تھے۔ اسے دیکھ کر انہوں نے موہاں بند کر دیا۔  
”آؤ سارہ!“ انہوں نے کہا تھا۔ ملازم نے ایک کرسی کھینچ دی تھی۔ وہ کچھ زور سے کرسی پر بیٹھ گئی۔ اسے وہ کھانا یاد آیا جو وہ اپنے گھراپنی امی کے ساتھ کھاتی تھی۔

”سارہ! کھانا شروع کرو۔“ عارفین عباس نے اس سے کہا تھا۔

”وہ ڈائننگ ٹیبل پر سب سے سادہ چیز ڈھونڈنے کی کوشش کرنے لگی۔ عارفین عباس نے اس کی مشکل آسان کر دی تھی۔ انہوں نے اپنی اور اس کی پلیٹ میں کچھ چاول نکالے تھے اور پھر آہستہ آہستہ وہ پلیٹ میں مختلف چیزیں رکھتے گئے تھے۔  
اس نے چھینکتے ہوئے کھانا کھانا شروع کر دیا تھا۔

”یہ پورا گھر تمہارا ہے۔ تم جیسے چاہو یہاں رہو، جو چاہو کرو، ہو سکتا ہے سارا دن بے کار رہ کر تم پورا روزہ جاؤ۔ اس لیے چاہو اپنی سٹڈیز کا سلسلہ دوبارہ شروع کر سکتی ہو۔“

وہ اس سے بات کرتے ہوئے بھی اس کو نہیں دیکھ رہے تھے بس ہاتھ میں پکڑے ہوئے چمچ کو پلیٹ میں ڈالے ہوئے چاولوں میں بھیرتے رہے۔ اس نے نوٹ کیا تھا۔ وہ کھانا نہیں کھا رہے تھے۔ اس نے جب کھانا ختم کیا، وہ تب بھی ان ہی چاولوں کو پلیٹ میں ڈالے ہوئے تھے۔ ”شاید وہ صرف مجھے کھنی دینے کے لیے کھانا کھانے بیٹھے تھے ورنہ انہیں بھوک نہیں تھی۔“ اس نے سوچا تھا۔

کھانے کے بعد ملازم نے لان میں چائے لگا دی تھی۔ وہ اسے ساتھ لے کر لان میں آگئے۔ سارہ نے انہیں چائے بنا کر دی تھی اور ابھی اس نے اپنا کپ ہاتھ میں لیا تھا کہ کسی گاڑی کا بارن بھاٹھا اور چوکیدار گیٹ کھولنے لگا تھا۔

”حیدر آیا ہے۔“ عارفین عباس نے گیٹ کی طرف دیکھتے ہوئے کہا تھا۔ سلوورگرے لکڑی کی ایک سوک اندرائی تھی اور اس میں سے اترنے والے شخص کو دیکھ کر وہ کافی حیران ہوئی تھی۔ اس بندے نے اپنا کوٹ اور بریف کیس دونوں ملازم کو پکڑا دیے

## میری ذات ڈرہے نشان

تھے۔ اور پھر کارکا دروازہ بند کر کے سیدھا لان کی طرف آیا تھا۔ سارا ب بھی حیرانی سے اس کے چہرے کو دیکھ رہی تھی۔ وہ اپنے نقوش اور رنگت سے کوئی غیر ملکی لگتا تھا اگرچہ وہ مردانہ وجاہت کا کوئی شاہکار نہیں تھا لیکن دراز قد اور غیر ملکی خدو خال نے اسے کافی مختلف بنا دیا تھا۔ آنے والے نے بھی سارہ کو ڈر سے حیرانی سے ہی دیکھا تھا۔

”السلام علیکم“ قریب آ کر حیدر نے کہا تھا اور ایک کرسی کھینچ کر بیٹھ گیا۔

”سارا! یہ میرا بیٹا ہے حیدر۔“ عارفین عباس نے اس کا تعارف کروایا تھا۔

”اور یہ سارا ہے۔“

”ہیلو!“ حیدر نے بہت نرمی سے انداز میں کہا تھا اور پھر بہت شستہ فرنج میں اس نے باپ سے پوچھا تھا۔ ”یہ کون ہیں؟“

عارفین عباس نے کچھ توقف کے بعد جواب دیا تھا۔

”صبا کی بیٹی ہے۔“ کچھ توقف کے بعد حیدر نے ایک بار پھر سوال کیا تھا۔

”یہاں کیوں آئی ہیں؟“

”حیدر! میں تم سے اس سلسلے میں بعد میں بات کروں گا۔“ عارفین عباس نے سارہ کے چہرے کو دیکھتے ہوئے کہا

تھا جو کسی تاثر کے بغیر چائے پینے میں مصروف تھی۔ وہ جان نہیں سکے کہ وہ فرنج جانتی ہے یا نہیں۔

”سارا! تمہیں فرنج آتی ہے؟“

اس بار انہوں نے اردو میں سارہ سے پوچھا تھا، اس نے نظر اٹھا کر انہیں دیکھا تھا۔

”نہیں۔“ عارفین عباس نے حسب توقع جواب پا کر کچھ سکون کا سانس لیا تھا۔ حیدر نے چند لمحات میں اس کا تشعیلی

جائزہ لے لیا تھا۔

”حیدر کے لیے بھی چائے بنا دو۔“ عارفین عباس نے سارہ سے کہا تھا۔ وہ خاموشی سے ہاتھ میں پکڑا ہوا کپ رکھ کر

اس کے لیے چائے بنانے لگی۔

”اب تو ہم بات کر سکتے ہیں نا۔ آپ بتائیں، یہ یہاں کیوں آئی ہیں؟“ حیدر ایک بار پھر فرنج میں اپنے باپ

سے مصروف گفتگو ہو گیا تھا۔

”حیدر! اب یہ نہیں رہے گی۔“

”کیوں؟“ حیدر نے قدرے حیرانی سے پوچھا تھا۔ ”چائے لے لیں۔“ سارہ نے گفتگو میں مداخلت کی تھی۔ اس نے

ایک نرمی سے شکر یہ کے ساتھ کپ پکڑا لیا وہ دوبارہ چائے پینے میں مصروف ہو گئی تھی۔

”صبا مرچکی ہے اور یہ اکیلی کیسے رہ سکتی ہے؟“ اس بار حیدر نے سارہ کو دیکھا۔

”ان کی ذمہ دہ کب ہوئی؟“ ایک بار پھر اس نے باپ سے پوچھا تھا۔

”پانچ دن پہلے۔“ حیدر نے باپ کو گہری نظروں سے دیکھا تھا وہ اس سے نظر چرا گئے۔ اس نے مزید کوئی سوال کرنا

مناسب نہیں سمجھا۔

سارا فرنج میں ہونے والی ساری گفتگو سے بے نیاز چائے پیتا رہی۔ ابنا نہیں تھا کہ وہ گفتگو اس کی سمجھ میں نہیں آئی

تھی۔ جتنی روانی سے وہ دونوں فرنج بول رہے تھے وہ اتنی روانی سے فرنج نہیں بول سکتی تھی لیکن بہر حال وہ فرنج نہ صرف بول لیتی تھی

بلکہ اسے اچھی طرح لکھ پڑھ بھی لیتی تھی۔ بچپن میں اس نے ماں کو تہائی میں بیٹھے یہی زبان بولتے دیکھا تھا۔ اس نے جاننے کی

## میری ذات ڈرہے بنشائیں

کوشش کی تھی کہ وہ کون سی زبان بولتی ہیں جب وہ اس زبان کا نام نہیں جانتی تھی اور مرد فطرت پوچھنے پر امی گم صم ہو جاتی تھیں مگر پھر بعض دفعہ وہ خود ہی خود کلمہ امی میں گن ہوتیں اور اس کا اشتیاق بڑھتا ہی جاتا پھر وہ جان گئی تھی کہ امی فریج بولتی ہیں اور اسے شک لگا تھا۔

”یہ زبان امی کو کیسے آتی ہے اور اگر یہ زبان آتی ہے تو پھر اور کیا کیا آتا ہے؟“

ان سوالوں نے اس کے تجسس کو اور بڑھا دیا تھا اور ہر سوال کا جواب امی کی طرف سے ایک خاموشی کی صورت میں ملتا تھا۔ پھر جب اس نے کالج میں داخلہ لیا تو کسی شعوری کوشش کے بغیر ہی اس نے اہل مشنل پبلیکیشن میں فریج لے لی تھی۔ وہ امی کے اسرار کو جاننا چاہتی تھی۔ وہ خود سے کیا بات کرتی ہیں؟ کیا کہتی ہیں؟ کیا سوچتی ہیں؟ بہت آہستہ آہستہ وہ اس قائل ہو گئی تھی کہ امی کی باتوں کو ان کے جملوں کے مفہوم کو سمجھ سکتے اور جب وہ ایسا کرنے کے قائل ہوئی تو وہ چکرا گئی تھی۔ جب بات سمجھ میں نہیں آتی تھی تب لگتا تھا کہ زبان جاننے کے بعد وہ بات سمجھ جائے گی جب زبان جاننے لگی تھی تو اسے یوں لگنے لگا تھا جیسے وہ کبھی امی کی باتوں کو سمجھ نہیں پائے گی۔ ان کی باتوں میں کہیں بھی ان کا ماضی نہیں جھلکتا تھا۔ کہیں بھی کوئی نام نہیں آتا تھا سوائے ایک نام کے ”اللہ“ ان کی باتیں اسے وہی کی باتیں لگتی تھیں نہ درویش کی مگر وہ انسان کی باتیں بھی نہیں تھیں۔ کیونکہ انسان کی باتوں میں شکوہ آتا تھا ان کی باتوں میں شکوہ نہیں ہوتا تھا۔

سارہ نے کبھی ان پر ظاہر نہیں کیا کہ وہ فریج جاننے لگی تھی۔ وہ اپنی کتابیں ہمیشہ چھپا کر رکھتی۔ اسے امی کی خود کلامی عزیز تھی۔ ”خود سے ہی سب بات تو کرتی تھیں اور اگر ان کو پتا چل گیا تو میں اس آواز سے بھی محروم ہو جاؤں گی۔“ وہ انہیں خود کلامی کرتے ہوئے دیکھتی اور سوچتی اور اب یہاں بھی یہی ہوا تھا۔ حیدر نے فریج بولنا شروع کی تھی اور اس نے فیصلہ کر لیا تھا کہ وہ ان پر یہ ظاہر نہیں کرے گی کہ وہ یہ زبان جانتی تھی۔ بڑی خاموشی سے تینوں نے چائے ختم کی تھی پھر سب سے پہلے حیدر اٹھ کر اندر گیا تھا۔

”یہ آپ کا اپنا بیٹا ہے؟“ سارہ نے اس کے جانے کے بعد ان سے پوچھا تھا۔

”ہاں یہ میرا ہی بیٹا ہے۔ میں نے ایک فریج عورت سے شادی کی تھی۔“

”وہ کہاں ہیں؟“

”تین سال پہلے اس کی ڈیوٹی تھوڑی ہو گئی۔“ اس نے عارفین عباس کے چہرے کو ایک بار پھر دیکھا تھا۔

”میری امی نے فریج کہاں سے سیکھی تھی؟“

عارفین عباس نے چونک کر اسے دیکھا تھا۔ وہ بہت گہری نظروں سے انہیں دیکھ رہی تھی۔

”اُسے شوق تھا۔“ وہ اس ادھورے جواب سے مطمئن نہیں ہوئی۔

”میں اپنے کمرے میں جا رہا ہوں۔ تم چاہو تو گھر کو دیکھ لو یا پھر آرام کرو۔“

وہ شاید اس کے اور کسی سوال کا جواب نہیں دینا چاہتے تھے۔ اس لیے اٹھ کر اندر آ گئے تھے۔

شام کے سائے گہرے ہو رہے تھے۔ وہ اٹھ کر لان میں پھرنے لگی۔ عارفین عباس نے اپنے کمرے میں آ کر دروازہ کولاک کر دیا تھا۔ یکدم بے تماشا تھکن ان کے اعصاب پر سوار ہو گئی تھی۔ دراز میں سے چائیاں نکالنے کے بعد انہوں نے وارڈ روپ کھولی تھی اور اس کے اندر کہیں سے کچھ اٹو کال کر بیڈ پر آ گئے تھے۔ اہم کھولتے ہی وہ چہرہ ان کی نظروں کے سامنے آ گیا تھا۔ جس کی قبر پر کچھ دیر پہلے وہ سارہ کے ساتھ فاتحہ پڑھ کر آئے تھے۔

”تو بس دنیا میں تم صرف چھپا لیس سال گزارنے آئی تھیں اور میں خوش ہوں عبا! میں آج بہت خوش ہوں کہ تمہیں زندگی کے عذاب سے نجات مل گئی، اب تم از کم تم سکون سے تو ہو گی۔“ وہ اس کی تصویر پر ہاتھ پھیرتے ہوئے بڑبڑا رہے تھے۔



## میری ذات ڈرہے بننا

صبا ان کی چچا زاد تھی۔ وہ دو بہنوں اور ایک بھائی میں سب سے بڑی تھی اور عارفین اپنی تینوں بہنوں سے چھوٹے اور اکھڑتے تھے۔ ایک ہی بڑے سے اچھے میں ان چاروں بھائیوں کے چار کونوں میں گھرتے اور چاروں گھروں کے درمیان کا وسیع صحن مشترک تھا۔ گھروں کے بیرونی طرف چاروں جانب لان تھا۔ گھروں کی بیرونی دیوار اور گیٹ بھی مشترک تھا۔ عارفین کے ابو سب سے بڑے تھے اور صبا کے والد بھائیوں میں سب سے چھوٹے تھے۔

صبا کے ابو شروع سے امریکہ میں مقیم تھے اور وہ سال میں دو بار پاکستان آیا کرتے تھے۔ لیکن صبا کی فیملی نے کبھی باہر شفٹ ہونے کی کوشش نہیں کی کیونکہ نہ تو اس کے ابو ان لوگوں کو باہر لے جانا چاہتے تھے اور نہ ہی خود صبا کی امی باہر جانا چاہتی تھیں۔ وہ اتنی دور نہیں رہ سکتی تھیں۔ نتیجہ یہ ہوا کہ شادی کے بعد وہ اسی گھر میں ایک الگ حصے میں منتقل ہو گئیں۔ وقت آہستہ آہستہ گزر رہا تھا۔ یہ گھر انہیں اپنا تھا جہاں لڑکیوں کو بس اتنی تعلیم دی جاتی تھی جس سے انھیں لکھنا پڑھنا آ جاتا۔ صبا کے ساتھ بھی یہی ہوا تھا۔ میٹرک کرنے کے بعد وہ جہان ہوئی تھی جب بڑے تانے سے گھر پیٹھے کے لیے کہا۔ امی کی بھی یہی رائے تھی کہ اتنی تعلیم لڑکیوں کے لیے کافی ہوتی ہے۔

”نہیں۔ مجھے تو آگے پڑھنا ہے اور میں ابو سے بات کر لوں گی لیکن میں تعلیم نہیں چھوڑوں گی۔“

اس کے دو ٹوک جواب پر اس کی امی کہتی تھیں۔

”گھر میں کوئی اس بات کو پسند نہیں کرے گا اور خود تمہارے ابو بھی۔ پھر تمہیں پڑھ کرنا بھی کیا ہے؟“ اس کی امی نے اسے سمجھانے کی کوشش کی تھی۔

”پڑھنا لکھنا کوئی ایسی چیز نہیں جس پر کسی کو اعتراض ہونا چاہیے اور مجھے پڑھ لکھ کر کیا کرنا ہے۔ یہ میں تعلیم حاصل کرنے کے بعد طے کروں گی۔ ابھی کیسے بتا دوں۔“

اس نے بڑے سکون سے کہا اور پھر بتا نہیں اس نے اپنے باپ کو کیا لکھ کر بھیجا تھا کہ انہوں نے اسے کالج میں داخلہ لینے کی اجازت دی تھی۔

عارفین ان دنوں لندن اسکول آف اکنامکس میں اپنی تعلیم مکمل کر رہا تھا۔ وہ عمر میں صبا سے پانچ سال بڑا تھا۔ اپنی دوسری کزنز کی طرح اس نے صبا پر بھی کبھی دھیان نہیں دیا تھا۔ صبا سے اس کی پہلی باقاعدہ ملاقات تب ہوئی تھی جب تعلیم سے فارغ ہو کر اس نے ایک بینک میں جاب کر لی تھی اور چھٹیوں میں پاکستان آیا تھا۔ گھر پہنچتے ہی وہ باری باری ہر چچا کے گھر گیا تھا۔ صبا ان دنوں بی۔ اے میں داخلہ لینے کی کوششوں میں تھی۔ عارفین کے لیے چائے وہی لائی تھی اور چائے کا کپ دیتے ہی اس نے عارفین سے پوچھا تھا۔

”تعلیم کیسی چیز ہوتی ہے؟“

عارفین اس سوال پر قدرے حیران ہوا تھا۔ ”بہت اچھی چیز ہوتی ہے۔“

”صرف لڑکوں کے لیے یا لڑکیوں کے لیے بھی؟“ سوال کا جواب ملتے ہی ایک اور سوال پوچھا گیا تھا۔

”صبا! کیا فضول سوال جواب شروع کر دیے ہیں۔“ صبا کی امی نے اسے ٹوکا تھا۔

”دونوں کے لیے ہی اچھی ہے۔“ عارفین نے چٹکی کی بات پر غور کیے بغیر اس کے سوال کا جواب دیا تھا۔

”پھر تیا تعلیم کے استے خلاف کیوں ہیں؟ اپنے بیٹے کو پڑھنے کے لیے لندن بھیج دیتے ہیں، دوسروں کو گھر سے باہر تک جانے نہیں دیتے۔“

## میری ذات ڈرہے نشان

”صبا! منہ بند کر لو۔ کیا بکواس لگا رکھی ہے۔ عارفین! تم اس کی بات پر دھیان مت دینا۔“ صبا کی امی نے کچھ گھبرا کر عارفین سے کہا تھا جو کافی دلچسپی سے صبا کو دیکھ رہا تھا۔

”کس کو گھر سے باہر جانے سے روک دیا؟“

”مجھے۔“ اس کے سوال کا فوراً جواب آیا تھا۔

”صبا بی بی! آپ تو پہلے ہی ایف اے کر چکی ہیں۔ آگے اور کیا پڑھیں گی اور پھر پڑھ کر آپ کو کون بھی کیا ہے؟“

”آپ اتنا پڑھ کر کیا کریں گے؟“ لہجہ بھی بھی نرم تھا لیکن سوال نہیں۔

”بھئی۔ میں تو مرد ہوں۔ مجھے تو کمانا ہے تاکہ گھر چلا سکوں۔“ اس نے کچھ گھنگٹی سے کہا تھا۔

”انتی زیا وہ تعلیم حاصل کرنے کا واحد مقصد کمانا تھا؟“ عارفین اس کا چہرہ دیکھ کر رہ گیا تھا۔

”بہر حال، میں کمانے کے لیے تعلیم حاصل کرنا نہیں چاہتی۔ شعور حاصل کرنے کے لیے تعلیم حاصل کرنا چاہتی ہوں۔“ وہ بے حد شہیدانہ نظر آ رہی تھی۔

”شعور حاصل کر کے کیا کریں گی؟“ عارفین نے بے اختیار پوچھا تھا۔

”دنیا کو سمجھوں گی۔ انسانوں کو جانچوں گی۔“

عارفین نے کچھ حیرانی سے اپنی اس کزن کا چہرہ دیکھا تھا۔

”آپ بی بی۔ اے میں داخلہ لینا چاہتی ہیں۔ ضرور لیں۔ میں اب سے بات کر لوں گا۔ وہ اعتراف نہیں کریں گے۔“

عارفین نے اپنا فیصلہ سنا دیا تھا۔ اس کے چہرے پر مسکراہٹ نمودار ہوئی تھی اور وہ اندر چلی گئی تھی۔

چچی ناراض ہونے لگی تھیں، انھیں سمجھانے میں عارفین کو کافی وقت لگ گیا تھا۔ پھر واقعی تانیا نے پچھلی بار کی طرح اس بار مخالفت نہیں کی تھی لیکن یہ نہیں تھا کہ انھیں صبا کی تعلیم پر کوئی اعتراض نہیں تھا۔ ان کے اعتراضات اور ناپسندیدگی اپنی جگہ پر تھی اور انھوں نے اب صبا سے بات کرنا ہی چھوڑ دی تھی۔ صبا کو خود بھی اس بات کی قطعاً پروا نہیں تھی۔

”امی! مجھے لوگوں سے تعریف پا کر کرنا بھی کیا ہے۔ مجھے کوئی پسند کرے تو اس کا مجھے کیا فائدہ ہے؟ ہاں پسند کرے تو اس کا مجھے کیا نقصان ہے؟ ہاں بس میں یہ ضرور چاہتی ہوں کہ کوئی میری تعلیم میں مداخلت نہ کرے۔“

اس کی منطق، اس کی لگائنی اس کی امی کی سمجھ سے باہر تھی۔ انھیں تو ہر وقت یہ ہی دکھ لگا رہتا تھا کہ ابھی تک صبا کے لیے خاندان میں سے کسی نے پیغام نہیں دیا اور صبا کی حرکتوں کو دیکھ کر انھیں یہ ممکن لگتا بھی نہیں تھا۔

گھر اس وقت عارفین کے ماں باپ پر بٹلی گریزی تھی جب عارفین نے صبا کے لیے پسندیدگی کا اظہار کیا تھا۔ پورے خاندان کی نظریں جس پر لگی ہوئی تھیں اسے پسند آئی بھی تو بقول تانیا امی ایک ”زمانے زمانہ“ لڑکی تانیا امی کا بس نہیں چلتا تھا کہ وہ صبا کو گولی مار دیں۔ یہی حال تانیا کا تھا۔ صبا انھیں ہی سب سے زیادہ پسند تھی اور اب اسے بہو بنانا انھیں قیامت سے بھی زیادہ دشوار لگ رہا تھا۔ عارفین کو سمجھانے میں وہ ناکام رہے تھے۔ وہ کبھی خند نہیں کرتا تھا مگر اس بار وہ اپنی بات پر اڑ گیا تھا۔ اسے صبا کی کسی بات میں کوئی خامی نظر نہیں آ رہی تھی بلکہ وہ اس کی تعلیم کو اس کی خوبی قرار دے رہا تھا۔ تانیا اس پر زیادہ سختی نہیں کر سکتے تھے۔ آخر وہ ان کا اکلوتا بیٹا تھا اور وہ بھی لائق فائق۔ وہ اسے ناراض نہیں کرنا چاہتے تھے۔ اس لیے انھوں نے دل پر جبر کرتے ہوئے صبا کا رشتہ مانگ لیا تھا۔

”امی! عارفین سے پوچھیں۔ آگے پڑھنے دیں گے؟ اگر اقرار کریں تو پھر مجھے اس رشتہ پر کوئی اعتراض نہیں ہے۔“

## میری ذات ڈرہے نشان

صبا نے اس رشتہ پر اپنے رد عمل کا اظہار ایک جملہ میں کیا تھا۔ صبا کی امی سر بیٹ کر رہ گئی تھیں۔ انھیں یقین ہو چکا تھا کہ صبا کا دماغ خراب ہو چکا ہے ورنہ وہ اسے اچھے رشتے پر خدا کا شکر ادا کرنے کے بجائے خرٹیں نہ رکھتی۔ انھوں نے عارفین تک اس کا جواب پہنچا دیا تھا اور عارفین کو واقعی اس کی تعلیم پر کوئی اعتراض نہیں تھا نہ ہی وہ اسے مزید تعلیم حاصل کرنے سے روکنا چاہتا تھا۔

بڑی سادگی سے نسبت طے کرنے کے بجائے دونوں کا نکاح کر دیا گیا تھا۔ رخصتی دو سال بعد ٹھہرائی گئی تھی۔

صبا نے ایک بار پھر سب کو مارا کر دیا کرتے ہوئے ایم۔ اے میں داخلہ لے لیا تھا، اس بار اعتراضات اس لیے بھی زیادہ ہوئے تھے کیونکہ اس نے یونیورسٹی میں داخلہ لیا تھا اور خاندان بھر کو یہ سوچ کر ہی ٹیش آ رہا تھا کہ ان کے خاندان کی لڑکی اب لڑکوں کے ساتھ پڑھے گی۔ تاہم صبا سے یونیورسٹی میں داخلہ لینے سے نہیں روک سکتے تو انھوں نے شرط عائد کر دی تھی کہ وہ برقع اوڑھ کر یونیورسٹی جایا کرے کیونکہ وہ ان کے خاندان کی بہو ہے اور وہ یہ برداشت نہیں کر سکتے کہ وہ اس طرح بے حیاءوں کی طرح منہ کھولے لڑکوں کے ساتھ پڑھتی رہے۔ مگر ہر بات کی طرح اس بار بھی صبا کی منطق زبانی تھی۔ ”میں تعلیم حاصل کرنے جا رہی ہوں اور مجھے اپنی عزت کا پاس ہے اور میں یونیورسٹی بے پردہ نہیں جا رہی ہوں۔ چار درلے کر چاکاں گی۔ میرا سرا اور جسم اس چار در میں چھپا رہے گا مگر میں روایتی برقع نہیں پہنوں گی اور اگر پہنوں گی بھی تو گھر سے پہن کر جاؤں گی اور دوسری لڑکیوں کی طرح یونیورسٹی جا کر اتار دوں گی۔ ایسے برقع کا ہمارے خاندان کو کیا فائدہ ہوگا۔“

تایا اور تائی اس کی ضد پر تھلا کر رہ گئے تھے۔ انھوں نے عارفین کو خط لکھ لکھ کر اس کے خلاف بھڑکانے کی کوشش کی تھی مگر ایسے لگتا تھا جیسے فرانس جا کر عارفین بھی اس کا ہم نوا ہو گیا تھا۔ وہ ان کے پانچ خطوں کے جواب میں ایک خط لکھتا اور وہ بھی اس بات کے ساتھ کہ صبا اگر برقع نہیں پہننا چاہتی تو نہ پہنے۔ اسے کوئی اعتراض نہیں ہے۔ یہی بات وہ صبا کو بھی خط میں لکھتا تھا۔

دونوں کے درمیان مسلسل خط و کتابت ہوتی رہی تھی مگر یہ خطوط کوئی روایتی قسم کے خطوط نہیں تھے۔ ان میں اقرار و محبت اور اظہارِ رحمت کے علاوہ سب کچھ ہوتا تھا اور شاید ان دو چیزوں کی دونوں کو کبھی ضرورت ہی محسوس نہیں ہوتی تھی۔ صبا کا خط عارفین کو کتاب کی طرح لگتا تھا۔ ہر لفظ کوئی نیا مفہوم، کوئی نیا معنی لیے ہوتا تھا وہ پڑھتا۔ کچھ جملوں پر جبران ہوتا کچھ پر سکتے میں آتا۔ کچھ پر اس کی سانس رک جاتی۔ خط دوبا رہتا تو کوئی دوسرا جملہ کسی دوسری دنیا کا دروازہ اس پر کھول دیتا۔ بعض دفعہ اس کا دل چاہتا، وہ صبا سے کہہ دے۔ ”چیزوں کے بارے میں ایسے مت سوچو ورنہ زندگی گزارنا بہت مشکل ہو جائے گی۔“ ہر دفعہ وہ صرف سوچ کر رہ جاتا۔ اسے کبھی لکھ نہیں پاتا، اس میں اتنی جرأت ہی نہیں تھی۔ بعض دفعہ اس کا دل چاہتا۔ وہ اس سے کہے کہ ہر چیز کے بارے میں سوچتی ہو، مجھے لکھ دیتی ہو۔ میرے بارے میں کیا سوچتی ہو، یہ کیوں نہیں لکھتیں؟

ایک بار اس نے ہمت کر کے یہ سوال اسے لکھ ہی دیا تھا۔ اسے اس کا جواب ابھی تک یاد تھا۔ اس نے لکھا تھا۔

”جس چیز سے بے حد محبت ہو، اس کے بارے میں سوچنا نہیں چاہیے۔ سوچنا شہادت کو پیدا کرتی ہے اور شہادت کو ختم کر دیتا ہے۔ تم چاہتے ہو تم سے میری محبت ختم ہو جائے؟“

وہ دوبارہ اس سے اپنے بارے میں کچھ جاننے کی فرمائش نہیں کر سکا تھا۔



”سارہ! میں برسوں صبا کے لیے قرآن خوانی کروا رہا ہوں۔ سب خاندان والے آئیں گے اور بھی کافی لوگ ہوں گے۔ میں نے ملا زمین سے کہہ دیا ہے وہ سارے تعظیلات دیکھ لیں گے مگر پھر بھی تم خود ان کی گمراہی کرنا۔“

صبح ناشتہ پر عارفین عباس نے اس سے کہا تھا۔ حیدر نے باپ کے چہرے کو غور سے دیکھا تھا۔ ان کی آنکھیں سرخ ہو

## میری ذات ڈرہے بنشان

رہی تھیں۔ شاید وہ رات کو سوئے نہیں تھے۔ وہ ان سے کچھ کہتے کہتے رک گیا۔ اس نے ایک نظر سارہ پر ڈالی۔ وہ چائے کے کپ کے گرد ہاتھ جمائے کسی سوچ میں گم تھی۔ چند لمحوں تک اس نے سارہ کے چہرے پر نظر جمائے رکھی۔ مٹھوسوں طور پر اسے احساس ہوا تھا کہ اس کے چہرے کے لغتوش بہت دلکش تھے۔ خاص طور پر دراز پکوں والی آنکھیں۔ ”اس کی امی بھی اسی کی طرح ہوں گی ورنہ پاپا جیسے شخص کو محبت جیسا روگ کیسے ہو سکتا ہے۔ مگر کیا صرف اچھی شکل کی وجہ سے پاپا ان کی محبت میں گرفتار ہو گئے تھے؟ کیا ممی سے زیادہ خوبصورت تھیں وہ؟“ وہ اس کا چہرہ دیکھتے ہوئے مسلسل سوچ رہا تھا۔ یکدم اس نے سارہ کو چومکتے ہوئے دیکھا تھا۔ یقیناً اسے لاشعوری طور پر احساس ہو گیا تھا کہ کوئی اسے دیکھ رہا ہے۔

حیدر نے بڑے سکون سے اپنی نظرناشتے کی پلیٹ پر مرکوز کر لی۔ سارہ نے عارفین عباس کو دیکھا۔ وہ بریڈ پر نیم لگا رہے تھے پھر اس نے حیدر کو دیکھا۔ وہ بڑے سناٹا سے اپنی پلیٹ پر جھکا چھری سے انڈے کو کاٹنے اور کانٹے سے اسے کھانے میں مصروف تھا۔ وہ ایک بار پھر سوچوں میں گم ہو گئی۔

”عارفین عباس کو تو امی سے کوئی شکایت نہیں ہے مگر باقی خاندان والوں کا رد عمل کیا ہوگا؟“

یہ سوال تھا جو بار بار اسے محک کر رہا تھا۔ درحقیقت وہ یہ سن کر خوفزدہ ہو گئی تھی کہ اسے امی کے خاندان والوں کا سامنا کرنا ہوگا۔

اس دن وہ کافی بے چین رہی۔ دوپہر کو عارفین گھر نہیں آئے تھے نہ ہی حیدر آیا تھا۔ عارفین نے اسے فون کر کے لُج کرنے کے لیے کہہ دیا۔ اسے عجیب سی آزادی کا احساس ہوا تھا۔ اس نے بھی دوپہر کا کھانا نہیں کھایا بلکہ وہ لان میں آ کر بیٹھ گئی۔ ”میرے ابو میں ایسی کوئی سی خاص بات تھی جو امی نے عارفین عباس جیسے شخص کو چھوڑ دیا۔ وہ یہاں اچھی زندگی گزار سکتی تھیں۔ اس زندگی سے بہت بہتر جو انھوں نے وہاں گزار لی۔“

اسے بار بار وہ یلین زدہ ایک کمرے کا فلیٹ یاد آ رہا تھا۔ جو برسات میں بہت سی جگہوں سے ٹپکتا اور وہ بہت دل رنجی سے پانی کے کان قطرول کو دیکھتی رہتی جو آہستہ آہستہ پورے کمرے کو گویلا کر دیتے۔

”اگلی دفعہ برسات سے پہلے کچھ روپے جمع کر کے اس کی مرمت کروائیں گے۔“

برسات میں وہ اپنی امی سے یہی کہتی مگر کبھی بھی اسے پیسے جمع نہیں ہو پائے جس سے وہ اس چھت کی مرمت کروا پاتے۔ صرف سارہ تھی جو اس فلیٹ اور وہاں موجود چیزوں کی حالت کے بارے میں فکر مند رہتی تھی ورنہ اس نے اپنی امی کو کبھی ان چیزوں کے بارے میں پریشان نہیں دیکھا تھا۔ ہاں شاید وہ اگر کسی چیز کی پروا کرتی تھیں تو وہ سارہ کا وجود تھا۔ اسے یاد تھا۔ وہ بچپن میں اسے خود اسکول چھوڑنے جاتیں اور پھر اسکول سے لے کر آتیں۔ انھوں نے کبھی بھی اسے دوسرے بچوں کے ساتھ نہیں آنے جانے نہیں دیا تھا۔ سارہ کا اسکول سے لے کر وہ سیدھا اپنی ٹیکسٹری چلی جاتی تھیں۔ جہاں وہ ریڈی میڈ کپڑوں کی بیکنگ کیا کرتی تھیں اور سارہ وہاں ایک کونے میں بیٹھ کر اسکول کا ہوم ورک کرتی اور دھض دفعہ تھک جانے پر وہاں ایک طرف سو جاتی۔

اس نے اپنی امی کو ٹیکسٹری میں بھی کبھی کسی کے ساتھ ضرورت سے زیادہ بات چیت کرتے نہیں دیکھا تھا۔ ان کا پورا دھیان صرف اپنے کام پر ہوتا تھا شاید یہی وجہ تھی کہ سارہ نے کبھی اپنی ماں کو کسی کی جھاڑ کھاتے ہوئے نہیں دیکھا۔ وہ ایک مشین کی طرح کپڑوں کو لفافوں میں اور بعد میں ڈیوں میں بند کرتی تھیں اور سارہ کو یہ سب ایک دلچسپ کھیل کی طرح لگتا تھا۔ پھر وہ آہستہ آہستہ بڑی ہوتی جاتی تھی اور اس کھیل سے اسے اتنا ہٹ ہونے لگی تھی۔ ابھی بھی وہ اسکول سے ماں کے ساتھ ہی ٹیکسٹری چلی جاتی تھی اور میز تک اس کی یہی روٹین رہی۔

## میری ذات ڈرہے نشان

میٹرک کے بعد اس نے اپنی امی سے کہا تھا کہ وہ پڑھنے کے بجائے کوئی کام کرنا چاہتی ہے۔ گرامی نے اسے سختی سے منع کر دیا تھا۔ اس نے کالج میں داخلہ لے لیا تھا مگر وہ زیادہ خوش نہیں تھی۔ امی کی صحت آہستہ آہستہ خراب ہو رہی تھی اور ہرگز دن اسے خوفزدہ کر دیتا تھا وہ فوراً تھک جاتی تھی۔ جب اس کی امی بہت بیمار ہو گئی تھیں۔ وہ کام پر نہیں چلائی تھیں۔

چند ماہ تک جوں توں کر کے جمع پونجی سے گھر چلا گیا پھر بی۔ اے کے پیپر دینے کے بعد سارہ نے اسی فیکلٹی میں سپروائزر کے طور پر کام شروع کر دیا تھا جہاں اس کی امی کام کرتی تھیں۔

فیکلٹی اس کے گھر کے قریب تھی اور وہاں جاہ حاصل کرنے کے لیے اسے کسی گاڑی کی ضرورت نہیں پڑی۔ کچھ عرصہ کے بعد امی کی حالت ٹھیک ہو گئی تھی اور انہوں نے دوبارہ فیکلٹی جانا شروع کر دیا تھا۔ سارہ نے ان کے اصرار پر جاہ چھوڑ دی تھی اور ایک بار پھر سے پرائیویٹ طور پر اکٹائیکس میں ایم۔ اے کی تیار شروع کی تھی مگر آٹھ ماہ بعد پھر امی پہلے کی طرح بیمار پڑ گئیں اور اس بار وہ کافی عرصہ تک بیمار رہیں۔ سارہ نے ایک بار پھر اسی فیکلٹی میں جاہ کر لی تھی اور پھر امی کے ٹھیک ہونے اور ان کے اصرار کے باوجود اس نے جاہ نہیں چھوڑی۔ فیکلٹی سے اسے اتنے روپے مل جاتے تھے جس سے فلیٹ کا کرایہ اور باقی اخراجات پورے ہو جاتے تھے اور سارہ کے لیے یہ کافی تھا۔

کسی دوسری جگہ پر اس نے جب بھی جاہ حاصل کرنے کی کوشش کی۔ گاڑی کا مسئلہ اس کے لیے سب سے بڑی رکاوٹ بن کر سامنے آتا اور اب اسے جاہ کی ضرورت ہی نہیں رہی تھی۔ اس نے ایک طویل سانس لے کر سر کر سی سے نکال دیا۔



حیدرکلی کی طرح آج بھی چار بجے آیا تھا اور ان کی طرف آنے کی بجائے اندر چلا گیا تھا۔ پندرہ منٹ کے بعد سارہ نے ایک بار پھر اس کو ٹیک سوٹ میں ملبوس باہر آتے دیکھا تھا۔ وہ دوبارہ گاڑی میں بیٹھ کر چلا گیا تھا اور پھر اس کی واپسی رات کو ہوئی تھی۔

عارفین عباس بھی رات کو ہی آئے تھے۔ کھانے کی میز پر حیدر اور عارفین کے درمیان فریج میں گفتگو ہوتی رہی۔ وہ دونوں اپنی جاہ کے حوالے سے بات کر رہے تھے۔ سارہ خاموشی سے کھانا کھاتی رہی۔ کھانے کے دوران ایک بار پھر سارہ کو کسی کی نظروں کی تپش کا احساس ہوا تھا۔ اس نے سر اٹھا کر عارفین اور حیدر کو دیکھا۔ دونوں اب بھی پہلے ہی کی طرح مصروف گفتگو تھے۔ وہ ایک بار پھر کھانا کھانے میں مصروف ہو گئی۔ کھانے کی میز سے سب سے پہلے حیدر گیا تھا۔

”سمتا میں پڑھنے کا شوق ہے تمہیں؟“ عارفین عباس نے اس کے جانے کے بعد اس سے پوچھا تھا۔

”شوق کا مجھے پتا نہیں۔ ہاں اگر کبھی کوئی کتاب ملتی ہے تو اسے پڑھ ضرور لیتی ہوں۔“ عارفین عباس کی نظر لہجہ بھر کو اس کے چہرے پر بک گئی تھی۔ اس وقت وہ انہیں بالکل صبا کی طرح لگتی تھی۔

”اسٹڈی روم دیکھا ہے تم نے؟“

”نہیں۔“

”دیکھنا۔ وہاں کافی کتابیں ہیں۔ انہیں پڑھنے سے تمہارا وقت اچھا گزر جائے گا۔“

وہ ٹینک سے منہ پوچھتے ہوئے اٹھ کھڑے ہوئے تھے۔ وہ انہیں جاتے ہوئے دیکھتی رہی۔



دوسرے دن ایک ملازم سے پوچھ کر وہ اسٹڈی میں آئی تھی۔ اسٹڈی میں واقعی کتابوں کا ایک بڑا ذخیرہ موجود تھا۔ اس

## میری ذات ڈرہے نشان

میں بخانی، اردو، انگلش اور فرنچ چاروں زبانوں میں کتابیں موجود تھیں۔ وہ کچھ دیر تک مختلف کتابیں نکال نکال کر دیکھتی رہی۔ پھر ایک کتاب نکال کر بیٹھ گئی۔

دو پہر تک وہ وہیں اسٹڈی میں رہی۔ پھر اس نے ڈائمنگ روم میں آ کر لٹچ کیا۔ عارفین اسے بتا چکے تھے کہ وہ لٹچ آفس میں ہی کرتے ہیں اور حیدر بھی لٹچ کرنے گھر نہیں آتا تھا۔ لٹچ کرنے کے بعد وہ ایک بار پھر اسٹڈی میں آ گئی تھی۔ اس بار وہ اپنے کمرے سے اپنی ڈائری اٹھا لائی تھی اسٹڈی ٹیبل پر بیٹھ کر اس نے وہ قلم اٹھا لیا جس نے اسٹڈی میں آتے ہی اس کی توجہ اپنی جانب مبذول کروائی تھی۔ وہ سیاہ رنگ کا ایک فاؤنٹین پین تھا جس کی ب کے اطراف میں چھوٹے چھوٹے سٹولز لگے ہوئے تھے۔ سونے سے بنی ہوئی ب کے بھی اسے بہت پڑکشش لگ رہی تھی۔

قلم ہاتھ میں لے کر اس نے شاعری کی ایک کتاب سے کچھ شاعر اپنی ڈائری میں اتارنے شروع کر دیے۔ قلم اتنی خوبصورتی، نفاست اور روانی سے لکھ رہا تھا کہ وہ نہ چاہتے ہوئے بھی بہت دیر تک اس سے گفتگو کرتی رہی تھی۔ اس کی توجہ تب ہی تھی جب کوئی ایک جھٹکے سے دروازہ کھول کر اندر آیا تھا سارہ نے بے اختیار مڑ کر دیکھا تھا۔ آنے والا حیدر تھا۔

وہ خود بھی خلاف توقع اسے یہاں دیکھ کر حیران ہوا تھا۔ چند لمحے وہ یونہی دروازے کا ہینڈل پکڑے کھڑا رہا پھر وہ دروازہ بند کر کے تیزی سے اس کی طرف آیا تھا۔ اس کے بالکل قریب آ کر وہ جھکا تھا اور باری باری اس نے اسٹڈی ٹیبل کے دراز کھولنے شروع کر دیے تھے۔ سارہ کا سانس طلق میں اٹکا ہوا تھا۔ وہ بالکل بے حس و حرکت تھی۔ حیدر نے ایک دراز میں سے کچھ پیپر نکالے تھے پھر اس نے اسٹڈی ٹیبل کے ایک کونے میں رکھی ہوئی کچھ کتابیں اٹھا لی تھیں۔

"Please pen" (پلیز میرا قلم دے دیں) اس نے سیدھا ہونے کے بعد سارہ کے ہاتھ میں پکڑے ہوئے قلم کی طرف اشارہ کیا تھا اور ہاتھ آگے بڑھا دیا تھا۔

سارہ نے بے اختیار ریپن کی طرف دیکھا تھا اور پھر اسے حیدر کے ہاتھ میں پکڑانے کے بجائے ٹیبل پر پڑی ہوئی اس ڈیبا میں رکھ دیا جس میں سے اس نے اسے نکالا تھا۔ حیدر نے اس کی اس حرکت پر کچھ عجیب سے تاثرات سے اسے دیکھا تھا اور پھر ٹیبل پر پڑی ہوئی وہ ڈیبا اٹھا کر اسٹڈی سے باہر چلا گیا۔ سارہ کی جان میں جان آ گئی تھی۔

"اور اگر یہ کوئی بد تمیزی کرنا تو میں کیا کرتی؟" وہ بے حد فکر مند تھی۔

پچھلے تین دن سے حیدر کے رویے نے اسے پریشان نہیں کیا تھا۔ وہ سارا دن گھر سے باہر ہوتا تھا اور رات کو کھانے کے بعد اوپر چلا جاتا۔ جتنی دیر وہ اس کے سامنے ہوتا وہ اس کو نظر انداز کیے رکھتا تھا اور سارہ کو یہ بات پسند تھی لیکن اس وقت وہ پریشان ہو رہی تھی۔

"کیا امی کو پتا تھا کہ وہ جہاں مجھے بھیج رہی ہیں۔ وہاں عارفین عباس کا بیٹا بھی ہوگا اور وہاں کوئی دوسری عورت نہیں ہوگی اور گھر کا ملازم مجھے اس کے ساتھ اکیلا دیکھ کر کچھ بھی سمجھ سکتا ہے۔ میں دوبارہ کبھی بھی اسٹڈی میں نہیں بیٹھوں گی۔" اس نے یکدم خود ہی فیصلہ کر لیا تھا۔



"صبا! بعض دفعہ تم مجھے بہت embarrass (شرمندہ) کر دیتی ہو۔" اس روز عارفین کا موڈ خاصا خراب تھا۔

"تم آج پھر یونیورسٹی آ گئے ہو؟" صبا نے اس کی بات نظر انداز کرتے ہوئے پوچھا تھا۔

"تھیں اچھا نہیں لگا؟"

”میں نے ایسا کب کہا۔“

”اُمی نے کل مجھ سے پوچھا تھا کہ میں یونیورسٹی تم سے ملنے گیا ہوں میں نے کہہ دیا نہیں۔ انھوں نے میری بات کی تصدیق کے لیے تم سے پوچھا اور تم نے صاف کہہ دیا کہ ہاں میں یونیورسٹی آیا تھا۔“

”عارفین! اس میں چھپانے والی کون سی بات تھی؟“ صبا کے لہجے میں اطمینان برقرار تھا۔

”بات سچ جھوٹ کی نہیں ہے۔ تمہیں پتا ہے۔ امی کو میرا تم سے ملنا پسند نہیں ہے۔ انھیں یہ بھی اچھا نہیں لگتا کہ میں تمہارے گھر آنا چاہا رکھوں کیونکہ یہ خاندانی روایات کے خلاف ہے۔ میں صرف ان کے جذبات کا احترام کرتے ہوئے تمہارے گھر نہیں آتا۔ یونیورسٹی آ جاتا ہوں لیکن تم نے اس بات کی بالکل پروا نہیں کی کہ امی کو کتنا برا لگے گا اور وہ مجھ سے کتنی ناراض ہوں گی۔“

”عارفین! میں تم سے چوری چھپے نہیں ملتی ہوں۔ سب کے سامنے ملتی ہوں اور وہ بھی اس لیے کیونکہ تم میرے شو ہر ہو اگر منگیتے ہوتے تو میں کبھی نہ ملتی نہ یونیورسٹی میں نہ گھر پر۔ جو چیز غلط ہے ہی نہیں میں اسے غلط طریقے سے کیوں کروں۔ اگر میں اپنی امی کو سچ بتا دیتی ہوں تو تمہاری امی سے غلط بیانی کیوں کروں پھر بھی اگر میری وجہ سے تمہیں کوئی تکلیف پہنچی ہے تو میں اس کے لیے معذرت خواہ ہوں۔“

”میرے میں نے ایکسکسوز کرنے کو تو نہیں کہا بہر حال میں تمہیں یہ بتانے آیا تھا کہ میں کل اسلام آباد جا رہا ہوں۔“

عارفین نے موضوع بدل دیا تھا۔

”کتنے دنوں کے لیے جا رہے ہو؟“

”ابھی تو ایک ہفتہ کے لیے جا رہا ہوں لیکن ہو سکتا ہے چند دن اور لگ جائیں۔ تم یہ بتاؤ تمہارے لیے کیا لاؤں؟“

عارفین نے اس سے پوچھا تھا۔

”عارفین! تم جانے ہو، میں چیزوں کی فرمائش نہیں کیا کرتی۔“ صبا نے بڑی رمانیت سے جواب دیا تھا۔

”پھر بھی یارا کچھ تو فرمائش کیا کرو۔ مجھے اچھا لگے گا۔“ پہلے بھی اپنی مرضی سے گفت لاتے ہو، اب بھی جو دل

چاہے لے آتا۔“

صبا! میرا دل چاہتا ہے، کبھی تم مجھ سے کوئی فرمائش کرو۔ پھر دیکھو، میں اسے کیسے پورا کرتا ہوں۔“

وہ اس کی بات پر ہلکھلا کر ہنس پڑی۔ ”چلو کبھی مانگوں گی تم سے کچھ۔ دیکھوں گی میری فرمائش پوری کرتے ہو یا نہیں۔“

”Any Time“ عارفین نے خوش دلی سے سر ہلایا تھا۔

”ایک بات کہوں عارفین؟“ صبا یکدم سنجیدہ ہو گئی تھی۔

”ہاں ضرور۔ اس میں پوچھنے والی کیا بات ہے؟“

”یہ جو انسان ہوتا ہے، بعض دفعہ یہ بنا مانگے تو کچھ بھی دے دیتا ہے لیکن مانگنے پر کچھ بھی نہیں دیتا۔“

”تمہارا اشارہ میری طرف ہے؟“ وہ کچھ دیر اس کا چہرہ دیکھتا رہا تھا۔

”مجھے ایسا لگتا ہے جیسے تمہیں مجھ پر اعتبار نہیں ہے۔“

”عارفین! کیا انسان اعتبار کے قابل ہے؟“

”صبا! میں اپنی بات کر رہا ہوں۔“

وہ اس کی بات پر کچھ جھنجھلا گیا تھا۔

## میری ذات ڈرہے نشان

”عارفین! یہ ضروری نہیں ہے جس سے محبت کی جائے، اس پر اعتبار بھی کیا جائے جیسے یہ ضروری نہیں کہ جس پر اعتبار کیا جائے اس سے محبت بھی کی جائے۔“

وہ اس کی بات کے جواب میں خاموش بیٹھا رہا۔

”نا راض ہو گئے ہو؟“ صبا نے اسے خاموش دیکھ کر پوچھا تھا۔

”نہیں۔ راض کس بات پر ہوا ہے۔ تم نے کوئی اتنی قابل اعتراض بات تو نہیں کہی۔“

”پھر بھی تمہیں برا لگا ہے؟“ صبا اس کی دلجوئی کرنے کی کوشش میں تھی۔

”ہاں۔ برا لگا ہے لیکن بہت زیادہ نہیں۔ خیر تم پریشان مت ہو۔ میرا خیال ہے، اب مجھے چلنا چاہیے۔“ عارفین نے گھڑی دیکھی تھی۔

”لیکن جانے سے پہلے ایک بات ہمیشہ یاد رکھنا کہ مجھے تمہاری بہت پروا ہے، کل بھی تھی اور ہمیشہ رہے گی۔“

وہ ایک ہلکی سی مسکراہٹ کے ساتھ اسے جانتے دیکھتی رہی۔



وہ اس دن صبح سے ہی پریشان تھی۔ ”اگر ای اپنی مرضی سے شادی نہ کرتیں تو آج میں امی کے رشتہ داروں کا سامنا کرنے سے اس قدر پریشان نہ ہوتی۔“

وہ بار بار بے دلی سے سوچ رہی تھی۔ قرآن خوانی سہ پہر کے وقت تھی اور چونکہ چھٹی کا دن تھا۔ اس لیے حیدر بھی گھر ہی تھا۔ مردوں کے بیٹھنے کا انتظام لان میں ٹینٹ لگا کر کیا گیا تھا۔ سارا کولہاڑوں کو کوئی ہدایت نہیں دینی پڑ رہی تھی۔ وہ کسی مشین کی طرح خود ہی ہر کام بننا رہے تھے۔ لوگوں کے آنے کا سلسلہ آہستہ آہستہ شروع ہو گیا تھا۔ عارفین آنے والوں کا اس سے تعارف کروا رہے تھے۔ ہر ایک رسی سے کلمات دہراتا اور ہل میں بیٹھ جاتا۔

”سارہ! یہ میری سب سے بڑی بہن ہیں۔“

عارفین ایک عورت کے ساتھ اس کے پاس آئے تھے۔ وہ عورت یکدم سارہ سے لپٹ گئی اور اس نے بلند آواز میں رونا شروع کر دیا۔

”صبا نے ضد پوری کر لی۔ کتنا سمجھایا تھا۔ کتنا کہا تھا اسے مگر اس نے بات نہیں مانی، واپس نہیں آئی۔ ارے غلطی انسان سے ہی ہوتی ہے پھر وہ تو.....“

”آپا! پچھلی باتوں کو چھوڑیں۔ ماضی کو رہنے دیں۔“

”کیسے رہنے دوں عارفین! کیسے رہنے دوں۔ مجھے مہر نہیں آتا۔ مجھے سکون نہیں ملتا۔ کوئی ایسے کتا ہے جیسے صبا نے کیا۔ یہ کوئی اس کے مرنے کی عمر تھی۔ مگر اس پر تو ایک ہی ضد.....“

”آپا پچھلی باتیں نہ دہرائیں۔ بس کریں جو ہو گیا۔ اسے بھول جائیں۔ اس کے لیے دعا کریں۔“

عارفین نے زبردستی انہیں سارہ سے الگ کیا تھا۔ عارفین انہیں لے کر ہل سے باہر چلے گئے۔ وہ بوجھل دل سے وچیں دوسری عورتوں کے پاس بیٹھ گئی۔

”اور اب وہ آپا کو سمجھائیں گے کہ وہ میرے سامنے میری ماں کے ماضی کے بارے میں کوئی بات نہ کریں کیونکہ اس سے مجھے تکلیف ہوگی۔ کاش یہ بات ایک بار امی نے بھی سوچ لی ہوتی کاش اس طرح کے رشتے اولاد کے لیے کتنا بڑا عذاب بن جاتے ہیں۔“

## میری ذات ڈرہے نشان

آیت کریمہ کا ورد کرتے ہوئے دوسرے جھکائے بھنگی چکوں کے ساتھ مسلسل امی کے بارے میں سوچ رہی تھی۔  
تھوڑی دیر بعد عارفین کی دوسری دونوں بنیں بھی آگئی تھیں مگر بڑی بہن کی نسبت وہ سارہ سے بہت محتاط اور نابل  
انداز میں ملی تھیں۔ ان کے آنے کے چند منٹ بعد عارفین کی بڑی بہن دوبارہ ہال میں آگئی تھیں۔ وہ اب بھی مڑھا ل نظر آ رہی تھیں۔  
مگر پہلے کی طرح روٹیں رہی تھیں۔ وہ آکر سارہ کے پاس بیٹھ گئی تھیں۔  
آیت کریمہ کا ورد کرنے اور قرآن خوانی کے بعد دعا کروانے والی عورت نے دعا کرنی شروع کر دی تھی۔ وہ مختلف  
آیات کو ترہے کے ساتھ پڑھتی جا رہی تھی۔

”اس روز لوگ متفرق حالت میں چلتیں گے تاکہ ان کے اعمال ان کو دکھائے جائیں پھر جس نے ذرہ برابر نیکی کی  
ہوگی وہ اس کو دیکھ لے گا اور جس نے ذرہ برابر بدی کی ہوگی۔ وہ اس کو دیکھ لے گا۔“  
دعا کرنے والی عورت نے ایک آیت کا ترجمہ کیا تھا۔ آپ ایک بار پھر بلک بلک کر رونے لگی تھیں۔ سارہ کا دل چاہا میں  
پھٹے اور وہ اس میں ماما جائے۔ اسے یوں لگ رہا تھا۔ اس کا سر دوبارہ بھی اٹھ نہیں پائے گا۔ ضبط کرنے کے باوجود اس کی آنکھوں  
سے آنسو گرنے لگے تھے۔

”اللہ تم امی کو بخش دینا تم ان کو معاف کر دینا جیسے ان سب لوگوں نے کیا ہے۔“  
یہ اہتیا راس کے دل سے دعا نکلتی تھی۔ کھانا کھانے کے بعد آہستہ آہستہ سب لوگ جانے لگے تھے ایک بار پھر وہی  
تقریبی کلمات سننے لوگوں کو جانا دیکھتی رہی۔ آپ بھی اسے اپنے یہاں آنے کی دعوت دے کر چلی گئی تھیں۔ ملازموں نے چیزیں  
سمیٹنا شروع کر دیں۔ باہر عارفین عباس اور حیدر لوگوں کو رخصت کر رہے تھے۔ لوگوں کے جانے کے بعد دونوں اندر آ گئے۔  
”سارہ! تم آرام کرنا چاہتی ہو تو آرام کر سکتی ہو۔“

اس کی منور آنکھیں دیکھ کر عارفین عباس نے اس سے کہا تھا۔ وہ اپنے کمرے میں چلی آئی اس رات وہ نہیں پائی امی  
کچھ رہا راس کی نظروں کے سامنے آ جاتا پھر اسے ان کے ساتھ گزارا ہوا وقت یاد آ جاتا۔  
وہ بے حد بے چین تھی۔ ایک بجے کے قریب وہ لان کی طرف کھلنے والا دروازہ کھول کر لان میں نکل آئی۔ ہر طرف  
خاموشی چھائی ہوئی تھی۔ بیرونی دیوار پر لگائی ہوئی فلائٹس نے لان کی تاریکی کو ختم کر دیا تھا۔ ٹھنڈک ہونے کے باوجود اسے  
باہر آ کر سکون ملا تھا گھاس اوس سے بھری ہوئی تھی۔ پاؤں میں چپل کے باوجود گھاس پر چلنے کی وجہ سے اس کے پاؤں اوس سے  
سلیپے ہو رہے تھے مگر اس کو ان کی پروا نہیں تھی۔ وہ چادر کواپنے گرد لپیٹے بلا مقصد لان کے طولی عرض کو ناپتی رہی۔  
حیدر نے دو بجے اپنا کام ختم کیا تھا۔ لائٹ آف کرنے سے پہلے وہ کھڑکیوں کے پردے ہماہ کرنے کے لیے کھڑکی کی  
طرف آیا تھا۔ مگر نیچے لان میں نظر ڈالتے ہی اس کے ہاتھ پر دیکھتے ہوئے رک گئے تھے۔ لان میں کوئی چکر لگا رہا تھا۔ اس نے  
غور سے نیچے دیکھا تھا اور دوسری نظر ڈالتے ہی جان گیا تھا کہ چکر لگانے والا کون ہے۔ ناگوار کی ایک لہری اس کے اندر اٹھی  
تھی۔ وہ خود بھی نیچے آیا تھا اور پورے دروازہ کھول کر باہر لان میں آ گیا تھا۔

”دیکھیں! اس وقت رات کے دو بجے ہیں اور آپ اپنے کمرے کا دروازہ کھلا چھوڑ کر یہاں لان میں پھر رہی ہیں۔  
کوئی بھی جو اس لان میں کسی غلط نیت سے چھپا ہو۔ وہ آرام سے آپ کی بے خبری میں آپ کے کمرے اور پھر وہاں سے گھر میں  
کہیں بھی جا سکتا ہے۔ میں نہیں جانتا آپ کو یہ گھر اس میں رہنے والے کتنے عزیز ہیں لیکن میرے پاپا نے اس گھر کی ہر چیز بڑی  
محنت سے بنائی ہے۔ اس لیے مجھے اس گھر کی سکورٹی کی پروا ہے۔ گھر کے گیٹ پر کھڑا چوکیدار باہر کی حفاظت کر سکتا ہے۔ اندر آ

## میری ذات ڈرہے نشان

کر کسی کو نہیں بچا سکتا۔ اس لیے اگر آپ مائٹرز نہ کریں تو ان میں پھرنے کا شوق دن کے وقت پورا کیا کریں۔“  
سارہ اپنے قریب ابھرنے والی اس کی آواز پر چونکی تھی اور پھر ہونق بنی اس کی باتیں سنتی رہی۔ اس کی بات کے خاتمہ پر کچھ شرمندگی کے عالم میں وہ اپنے کمرے کی طرف چلی گئی تھی۔ حیدر وچیں کھڑا اسے جانا دیکھتا رہا۔ جب اس نے اپنے کمرے میں جا کر دروازہ بند کر لیا تو وہ خود بھی اندر چلا گیا۔



اگلے دن صبح وہ ناشتہ کی میز پر موجود نہیں تھی۔ عارفین نے ملازم کو اسے جگانے سے منع کر دیا۔ عارفین اور حیدر سے اس کا سامنا رات کے کھانے پر ہوا تھا۔

”عارفین اکل! کیا آپ میرے نام سے میرا رابطہ کروا سکتے ہیں؟“  
حیدر چائے پیتے پیتے رک گیا اور عارفین عباس نے بے حد حیرانی سے اسے دیکھا۔  
”تم ان سے رابطہ کیوں کرنا چاہتی ہو؟“ عارفین نے کچھ بے چینی سے اس سے پوچھا تھا۔  
”میں ان کے پاس جانا چاہتی ہوں اگر وہ مان گئے تو۔“ وہ اب میز کی سطح کو گھورنے لگی تھی۔  
”ان کے پاس جانا چاہتی ہو؟ کیا تم یہاں خوش نہیں ہو؟“ عارفین نے کچھ بے یقینی سے کہا تھا۔  
وہ چپ رہی تھی۔

”سارہ! تمہاری امی چاہتی تھیں کہ تم میرے پاس رہو اور میں تمہیں ان کے گھر والوں کے پاس نہ بھیجوں۔“  
”وہ ایسا کیوں چاہتی تھیں؟“ اس نے ایک دم سراٹھا کر سوال کیا تھا۔ عارفین کوئی جواب نہیں دے سکے۔ حیدر خاموشی سے چائے کے سپ لیتا ہوا دونوں کے درمیان ہونے والی گفتگو سن رہا تھا۔

”یہ سبھی بہتر چاہتی ہوگی۔ بہر حال ان کے پاس جانے کا تمہیں کوئی فائدہ نہیں ہوگا۔“  
کچھ دیر بعد انہوں نے ایک گہری سانس لے کر کہا تھا۔  
”پاپا! اگر یہ اپنے نام کے پاس جانا چاہتی ہیں تو آپ انہیں جانے دیں۔ یہ واقعی ان کے حق میں بہتر ہوگا۔“ یکدم حیدر نے فریج میں اپنے باپ سے کہا تھا۔

”تم اسے کیوں بھیجنا چاہتے ہو؟“ عارفین نے بڑے جیسے لہجے میں اس سے پوچھا تھا۔ وہ کچھ گڑبڑا گیا۔  
”نہیں۔ میں کیوں بھیجنا چاہوں گا۔ میں تو ویسے ہی آپ کو اپنی رائے دے رہا تھا۔ پاپا! میرا اپنا بھی یہی خیال ہے کہ یہ اپنے نام اور ماموں کے پاس زیادہ محفوظ رہے گی، کیونکہ یہاں یہ ساری عمر تو نہیں رہ سکتیں اور پھر ہم انہیں کتنی دیر رکھیں گے۔“  
دیسے لہجے میں سنجیدگی سے کہا گیا تھا۔

”حیدر! یہ تمہارا مسئلہ نہیں ہے۔ اسے کب تک یہاں رہنا ہے۔ اس کا دار و مدار اس پر ہے۔ چاہے وہ ساری عمر رہے۔“  
تمہیں اس کے بارے میں اعتراض کرنے کا کوئی حق نہیں ہے۔“

عارفین عباس نے بے حد خشک لہجے میں اس سے کہا تھا۔ حیدر دو بار بولنے کی ہمت نہیں کر سکا۔ وہ بے حد خاموشی سے ناشتہ کرتے ان کی باتیں سنتی رہی۔ اسے پہلے ہی دن یہ اندازہ ہو گیا تھا کہ حیدر کو اس کا یہاں آنا اچھا نہیں لگا اور اس وقت اس کی باتوں نے اس کے اندازے کی تصدیق کر دی تھی۔

اس کا دل مزید بوجھل ہو گیا۔ بار بار اس کا دل چاہ رہا تھا کہ وہ وہاں سے بھاگ جائے۔ اس طرح بوجھ بن کر رہنا

## میری ذات ڈرہے نشان

اس کے لیے یکدم ڈٹا رہو گیا تھا۔  
 ”کسی کو بھی خواہ مخواہ کی ذمہ داری اور ذریعہ اچھا نہیں لگتا، حیدر نے بالکل ٹھیک کہا تھا کہ وہ مجھے کتنی دیر یہاں رکھ سکتے ہیں اور حیدر میرے بارے میں عزت سے کیسے سوچ سکتا ہے، جب وہ جانتا ہے کہ اس کا باپ کسی زمانے میں میری ماں کو پسند کرتا تھا اور اب بھی کرتا ہے اور اب اس عورت کی بیٹی ایک بوجھ بن کر ان کے گھر آگئی ہے۔“  
 وہ دل ہی دل میں حیدر کو حق بجانب سمجھ رہی تھی اور وہ جانتی تھی وہ اس کے بارے میں کیا سوچتا ہوگا۔  
 ”اگر میں اپنے نام کے پاس نہیں جا سکتی تو پھر مجھے کسی نہ کسی طرح اس گھر سے بھی چلے جانا چاہیے۔ میں واقعی یہاں بہت نیا دہر تک نہیں رہ سکتی۔“  
 اس نے ہاشیہ کرتے ہوئے دل ہی دل میں طے کر لیا تھا۔



سرمد کی شادی کا ہنگامہ شروع ہو گیا تھا تقریباً ایک ماہ پہلے سے ڈھولک رکھ دی گئی تھی، رات گئے تک ایک طوفان بدلتی برپا رہتا۔ اسے ایسی محفلوں سے شروع سے ہی کوئی دلچسپی نہیں تھی اور اگر وہ ان کے پاس جا کر بیٹھتی بھی تو بہت مختصر وقت کے لیے۔ اس رات بھی ایسا ہی ہوا تھا۔ رات کے وقت جب ڈھولک بجنا شروع ہوتی تو ان کے گھر تک آواز آئی۔ وہ پڑھتے پڑھتے بعض دفعہ جھنجھلا جاتی لیکن وہ کسی کو روک نہیں سکتی تھی۔ نہ ہی اس کا ایسا کوئی ارادہ تھا۔  
 شادی سے تین چار دن پہلے اس کے چھوٹے تایا کی بیٹیاں زبردستی اسے اپنے حصے میں لے آئی تھیں وہ ان کے اصرار کی وجہ سے انکار نہیں کر سکی پھر اب شادی میں چند دن رہ گئے تھے اور یہ سارا ہنگامہ ختم ہو ہی جاتا تھا، باقی کزنز کے ساتھ بیٹھی وہ بھی تالیاں بھاتی اور گھنٹہ ڈیڑھ گھنٹہ بعد واپس آ جاتی۔

اس رات بھی وہ ابھی اپنے کمرے میں آ کر بیٹھی ہی تھی کہ عارفین کی امی آ گئیں۔  
 ”صبا! تم ذرا میرے ساتھ آؤ۔ اصل میں تمہارے تایا ابولنے کہا ہے کہ اوپر عارفین کے کمرے میں کچھ بستر لگا دوں کیونکہ کچھ دیر میں کچھ اور لوگ آنے والے ہیں۔ عورتوں کے رہنے کا انتظام تو خالد نے اپنے ہاں کر لیا ہے مگر مردوں کے لیے ان کے ہاں جگہ نہیں رہی۔ اس لیے تمہارے تایا نے انہیں اپنے ہاں ٹھہرانے کو کہہ دیا ہے۔ نیچے تو تمہیں پتا ہے پہلے ہی جگہ نہیں ہے، ویسے بھی کل بچرا اور سلمیٰ بھی سرمد کی شادی میں شرکت کے لیے اپنے بچوں کے ساتھ آ جائیں گے۔ اس لیے میں نے سوچا، عارفین کے کمرے میں بستر لگا دوں۔ وہ تو ابھی اسلام آباد سے آئی ہیں ہے۔“  
 ”ٹھیک ہے تائی امی! میں آپ کے ساتھ چلتی ہوں۔“

اس نے کچھ خوشگوار حیرت سے اٹھتے ہوئے کہا تھا، پہلی بار ایسا ہوا تھا کہ تائی نے اتنی اپنا بیٹ سے اس سے بات کی تھی۔ ورنہ وہ تو ہمیشہ لہن طعن ہی کرتی رہتی تھیں۔ تائی اسے اپنے حصہ میں لے آئی تھیں۔ اسٹور میں جا کر جب تائی بستر نکالنے لگیں تو انہیں اچانک کوئی خیال آ گیا تھا۔

”صبا! مجھے تو یاد ہی نہیں رہا میں نے آسیدہ سے کہا تھا کہ عارفین کے کمرے میں بستر لگا دو۔ مجھے لگتا ہے کہ شاید اس نے بستر لگا دیے ہیں کیونکہ یہاں بستر کم ہیں تم ایسا کرو، ذرا عارفین کے کمرے میں جا کر دیکھو آؤ کہ وہاں بستر لگے ہیں یا نہیں، خواہ مخواہ بستر اٹھا کر اوپر جاتی آتی رہو گی۔“  
 ”ٹھیک ہے تائی امی! میں دیکھ آتی ہوں۔“ اس نے تابعداری سے کہا تھا اور اوپر چلی آئی۔ عارفین کے کمرے کا

## میری ذات ڈرہے نشان

دروازہ کھلا تھا اور اندر لائٹ بند تھی لیکن ہلکی روشنی باہر آ رہی تھی۔ وہ کچھ ٹھنک کر رک گئی۔

”اندرون ہے؟“ اس نے وہیں سے آواز لگائی تھی۔

”صبا! میں ہوں اندر۔ عارفین کے کمرے کے بلب ہولڈر میں کچھ خرابی ہو گئی تھی۔ میں وہ ٹھیک کر رہا ہوں۔ تائی امی نے کہا تھا مجھ سے۔“ اس نے اپنے تازہ عادل کی آواز پہچان لی۔ ایک اطمینان بھری سانس لے کر وہ کمرے کے اندر چلی گئی۔ وہ ایک ہاتھ میں لائٹن چکڑے دوسرے ہاتھ سے بلب لگانے کی کوشش کر رہا تھا۔

”میں دیکھنے آئی تھی کہ یہاں کوئی بستر تو نہیں لگے مگر یہاں پر تو کوئی بستر نہیں ہے۔“ اس نے نیم روشنی میں کمرے کا جائزہ لیا تھا۔

”اچھا اب اگر آئی ہو تو یہ ذرا لائٹن.....“ عادل کے الفاظ منہ میں رہ گئے تھے۔ کسی نے باہر سے دروازہ کھینچ کے بند کر دیا تھا۔ عادل یکدم کود کر اسٹول سے نیچے پڑا۔

”یہ کیا ہوا ہے؟“ وہ حواس باختہ سادروازے کی طرف گیا تھا۔ اس نے دروازہ کھینچا تھا مگر دروازہ ہلانک نہیں۔

”صبا! کسی نے باہر سے کنڈی لگا دی ہے۔“ اس نے پریشانی کے عالم میں اس سے کہا تھا۔

”میں دروازہ بھاتی ہوں۔ تائی امی نیچے ہی ہیں۔ وہ کھول دیں گی۔“

صبا، عادل کے برعکس بالکل نہیں گھبرائی تھی۔ اس نے دروازے کو زور زور سے بھانا شروع کر دیا۔ مگر ایک دو منٹ گزرنے کے بعد بھی کسی نے دروازہ نہیں کھولا۔ عادل کی گھبراہٹ بڑھتی جا رہی تھی۔ وہ ہولڈر میں بلب لگا، بھول چکا تھا۔

چند منٹ مزید دروازہ بھانے کے باوجود جب کوئی اوپر نہیں آیا تو یکدم وہ بھی حواس باختہ ہو گئی تھی۔ دونوں کو اس نازک صورت حال کا احساس تھا جس کا وہ سامنا کر رہے تھے۔ پھر یکدم ہی نیچے سے شور کی آواز آنے لگی تھی۔ صبا دروازہ بھاتے بھاتے رک گئی۔

شور کچھ عجیب سا تھا یوں جیسے کوئی بین کر رہا تھا۔ صبا نے کچھ خوفزدہ ہو کر عادل کو دیکھا تھا۔ لائٹن کی ہلکی روشنی بھی اس کے چہرے کی زردی کو نمایاں ہونے سے نہیں بچا سکی۔ آوازیں اب اوپر کی طرف آ رہی تھیں۔ صبا نے تائی امی کی آواز پہچان لی۔ وہ اونچی آواز میں رورہی تھیں اور ساتھ کچھ کہتی جا رہی تھیں۔ پھر کچھ لوگ تیز قدموں سے بیڑھیاں چڑھنے لگے۔ وہ دونوں دم سادھے زرد رنگت کے ساتھ دروازہ بھانے کے بھانے ایک دوسرے کے چہرے دیکھتے رہے۔ تائی امی جو کہہ رہی تھیں۔ وہ دونوں نے سن لیا تھا۔ وہ جانتے تھے، اب اگر وہ دروازہ نہ بھی بھائیں تو بھی دروازہ کھل جائے گا۔



ہر روز وہ اخبار لے کر بیٹھ جاتی اور ایک ایک اشتہار پڑھ ڈالتی۔ ہر وہ ملازمت جو اسے ذرا بھی مناسب لگتی وہ وہاں ایلانٹی کر ڈالتی۔ پہلی بار اسے احساس ہوا تھا کہ گریجویٹن کی عملی زندگی میں کوئی اہمیت نہیں ہے۔ اب ہر جگہ کم از کم ماسٹرز والے ہندسے کی ضرورت ہوتی تھی اور اگر کسی جگہ گریجویٹن مطلوبہ کوالیفیکیشن ہوتی تو ساتھ فرٹین گریجویٹ بھی لکھا ہوتا اور سارہ کو گریجویٹن کیے چار سال ہو چکے تھے۔ البتہ اسے یہ اطمینان ضرور تھا کہ وہ کسی جاب کے لیے صرف گارنٹی نہ ہونے کی وجہ سے ایلانٹی نہ کرنے کے مسئلے سے دوچار نہیں تھی۔

اس نے ابھی عارفین عباس کو جاب کی تلاش کے بارے میں نہیں بتایا تھا۔ اس کا خیال تھا کہ جاب ملنے کے بعد وہ انھیں بتا دے گی۔ اسے خدشہ تھا کہ اگر اس نے پہلے انھیں اپنی جاب کے بارے میں بتایا تو وہ شاید اسے جاب ڈھونڈنے کی

## میری ذات ڈرہے نشان

اجازت نہ دیں۔ آہستہ آہستہ سے انزویہ کاڑھ ملنے لگیں اور اس نے گھر سے باہر جانا شروع کر دیا۔ عارفین عباس کو ابھی بھی اس نے نہیں بتایا تھا کہ وہ انزویہ کے لیے مختلف جگہوں پر جا رہی ہے، بعض دفعہ وہ اس کی غیر موجودگی میں گھر میں فون کرتے تو ملازم ان سے کہہ دیتا کہ سارہ اپنی کسی دوست کے ہاں گئی ہے۔ سارہ ملازم سے یہی کہہ کر جاتی تھی اور پھر جب وہ سارہ سے پوچھتے تو وہ انہیں مطمئن کر دیتی۔

عارفین عباس کو بھی یہ سوچ کر تسلی ہو جاتی کہ وہ رفتہ رفتہ نارمل زندگی کی طرف آ رہی ہے اور اپنے لیے مصروفیت ڈھونڈ رہی ہے۔ سارہ کو گھر سے باہر نکل کر چلی دفعہ یہ احساس ہو رہا تھا کہ شہر کتنا بڑا ہے اور جاب کا حصول کتنا مشکل ہے۔ اس سے پہلے اسے امی کی وجہ سے بڑی آسانی سے ایک فیکٹری میں جاب مل گئی تھی اور چند اور جگہ جب پلائی کرنے پر اسے جاب نہیں ملی تھی تو اس نے زیادہ تر دوڑیں کیا تھا اور فیکٹری کی جاب کو ہی غنیمت سمجھ لیا تھا مگر اس بار وہ ایک بہتر جاب کی تلاش میں تھی جو اس کے اخراجات پورا کر سکتی۔

سارا دن بیچل فیکٹریوں کے چکر کاٹتے کاتے وہ آہستہ آہستہ دل برداشتہ ہو رہی تھی۔ اسے یوں لگنے لگا تھا جیسے پوری دنیا میں اس کے لیے ایک جاب بھی نہیں تھی۔

اس روز رات کے کھانے پر حسب معمول حیدر اور عارفین فریج میں باتیں کر رہے تھے اور وہ بڑی بے دلی سے کھانا کھاتے ہوئے ان کی باتیں سن رہی تھی۔ خلاف معمول حیدر دیر تک بیٹھا رہا تھا سب سے پہلے تھیل سے عارفین عباس اٹھ کر گئے تھے۔ سارہ بھی کھانا کھا چکی تھی اور عارفین عباس کے اٹھنے کے چند منٹ بعد جب اس نے اٹھنا چاہا تو حیدر نے اسے روک دیا۔

”ایک منٹ سارہ! آپ بیٹھیں۔ مجھے آپ سے ایک بات کہنی ہے۔“

حیدر نے سوہٹ ڈش کھاتے ہوئے اس سے کہا تھا۔ وہ کچھ حیران ہی دوبارہ اپنی کرسی پر بیٹھ گئی۔

”آج میں نے آپ کو فیکٹری ایریا میں دیکھا تھا۔ پوچھ سکتا ہوں آپ وہاں کس لیے گئی تھیں؟“ پانی کا گلاس ہاتھ میں لیے اس پر نظریں جمائے اس نے پوچھا تھا۔ سارہ کے لیے اس کا سوال خلاف توقع تھا۔ وہ چند لمحے چپ رہی اور پھر اس نے فیصلہ کر لیا تھا۔

”میں فیکٹری ایریا نہیں گئی۔“ اس نے بڑے اطمینان سے جموٹے بولا۔

حیدر اسے حیرانی سے دیکھ کر رہ گیا، شاید اسے سارہ سے اس سفید جموٹے کی توقع نہیں تھی۔ ”لیکن آپ آج گھر پر نہیں تھیں۔ میں نے ملازم سے پوچھ لیا ہے۔“

”ہاں میں گھر پر نہیں تھی۔ میں اپنی ایک دوست کے پاس گئی ہوئی تھی لیکن میں فیکٹری ایریا نہیں گئی۔“

سارہ کو خود حیرت ہو رہی تھی کہ وہ کتنے اطمینان سے جموٹے بول رہی ہے۔

”ہو سکتا ہے، مجھے کوئی غلط فہمی ہو گئی ہو بہر حال آئی ایم سوری۔“

حیدر نے جس طرح یہ جملہ ادا کیا تھا اس سے صاف ظاہر ہوتا تھا کہ اسے سارہ کی بات پر یقین نہیں آیا اور وہ صرف مردوتا ایکسکیوز کر گیا تھا۔

سارہ اٹھ کر اپنے کمرے میں آ گئی۔ اسے حیدر کی یہ گفتیش اچھی نہیں لگی تھی اور نہ ہی وہ اس سے پریشان ہوئی تھی۔ ہاں چند دن احتیاطاً باہر نہیں گئی۔ گھر پر ہی رہی لیکن چند دن گزر جانے کے بعد ایک بار پھر اس نے جاب کے لیے دوڑھوپ شروع کر دی تھی۔ اس دن بھی دو جگہ انزویہ دینے کے بعد تیسری جگہ جانے کے لیے وہ بس اسٹاپ پر کھڑی تھی جب اچانک ایک گاڑی

## میری ذات ڈرہے نشان

اس کے پاس آ کر رک گئی۔

”آئیں۔ آپ کو جہاں جانا ہے۔ میں چھوڑ دیتا ہوں۔“ ایک ماٹوں آواز اس کے کانوں سے نکلنے لگی۔  
 ”یا اللہ! کیا ضروری تھا کہ اس سے میرا سامنا اس آخری انٹرویو سے پہلے ہوتا۔“ سارہ نے بے اختیار دل میں کہا تھا۔  
 مجھے دل سے وہ گاڑی کے پچھلے دروازے کی طرف بڑھ گئی۔  
 ”سارہ! میں آپ کا ڈرائیور نہیں ہوں۔ آپ آگے آ کر بیٹھیں۔“ اس نے فرنٹ ڈور کھول دیا تھا۔ وہ کوئی اعتراض کیے بغیر آگے بیٹھ گئی تھی۔

”کہاں جانا ہے آپ کو؟“ حیدر نے گاڑی بڑھاتے ہوئے پوچھا تھا۔

”مجھے گھر جانا ہے۔“ اس نے جھوٹ بولا تھا۔ حیدر نے ایک نظر اس کے چہرے پر ڈالی تھی۔

”اگر کہیں اور جانا ہے تو میں وہاں بھی چھوڑ سکتا ہوں۔“

”نہیں مجھے گھر ہی جانا ہے۔“

چند لمبے گاڑی میں خاموشی رہی۔

”آپ سا رات دن کہاں پھرتی رہتی ہیں؟ روزانہ کسی دوست کے گھر تو نہیں جایا جاسکتا۔“

حیدر نے اسے دیکھے بغیر اس سے پوچھا تھا سارہ نے ایک دم بچ بولنے کا فیصلہ کر لیا۔

”میں جا ب کی تلاش کر رہی ہوں۔“

اسے لگا۔ حیدر پہلے ہی اسی جواب کی توقع کر رہا تھا۔ ”اور اسی لیے اس دن ٹیکسری امیریا میں گئی۔“

سارہ نے اس کی بات کا نٹا ضروری سمجھا۔

”نہیں۔ میں اس دن وہاں نہیں گئی تھی۔“

”سارہ! آپ وہاں گئی تھیں۔ مجھے کوئی غلط فہمی نہیں ہوئی تھی۔ میں نے آپ کو جس ٹیکسری سے نکلنے دیکھا تھا آپ کے انکار کے بعد وہاں فون کر کے آپ کے بارے میں پوچھ لیا تھا۔ اگر اس دن میرے ساتھ میرا دوست نہ ہوتا تو میں گاڑی روک کر آپ کو پک کر لیتا پھر کم از کم آپ اسے میری غلط فہمی قرار دیتیں۔“

سارہ کو اس کا لہجہ قدر سے تلخ لگا۔ وہ کچھ بول نہیں پائی۔

”کیا ٹیکسٹن کیا ہے آپ کی؟“ کچھ دیر بعد اس نے پوچھا تھا۔

”گریجویٹیشن۔“

”ہیکسٹن کون سے تھے آپ کے۔“

”ہنا کس اور۔۔۔۔۔ اردو۔“ فرینچ کہتے کہتے رک گئی اور پھر اس نے فرینچ کے بجائے اردو کہہ دیا۔

”پاپا کو پتا ہے کہ آپ جا ب ڈھونڈ رہی ہیں؟“ اس نے کچھ لمبے خاموش رہنے کے بعد ایک بار پھر پوچھا تھا۔

”میں انہیں بعد میں بتا دوں گی۔“

اس بار حیدر نے گردن گھما کر اسے دیکھا تھا۔ سارہ کو اس کے چہرے پر کچھ تنگی نظر آئی۔

”دیکھیں سارہ! آپ ہمارے گھر رہتی ہیں اور ہماری ذمہ داری ہیں۔ جو آپ کر رہی ہیں اور جو آپ کرنا چاہتی ہیں۔ پاپا کو اس کے بارے میں پتا ہونا چاہیے۔ بعد میں اگر کوئی پرابلم ہوا تو سارا الزام پاپا پر آئے گا کیونکہ آنکھوں نے ہی آپ کو گھر میں رکھا

## میری ذات ڈر رہے نشان

ہے۔ مجھے دھروں کے ذاتی معاملات میں دخل اندازی کرنے کا کوئی شوق نہیں ہے لیکن آئندہ آپ چاہ کے لیے گھر سے باہر جائیں تو پاپا کو اس بات کا پتا ہونا چاہیے اور اگر ایسا نہ ہوا تو میں پاپا کو بتا دوں گا۔ مجھے امید ہے آپ میری باتوں پر سمجھدگی سے غور کریں گی۔“ وہ جتنی اچھی فریج بولتا تھا۔ اس سے زیادہ شستہ اردو میں بات کرتا تھا مگر اس وقت تو سارہ کو زیر لگ رہا تھا۔ وہ اسے گریٹ پرائز کر چلا گیا تھا۔ وہ جھکے جھکے قدموں سے اندر چلی آئی۔



دروازہ کھل گیا تھا۔ باہر کھڑے مجمع کو دیکھتے ہی تعجب کے مطابق ان دونوں کو اندر سے نکلتے دیکھ کر بھی حیرت ہوئی تھی۔  
 ”تائی امی! کسی نے باہر سے.....“ صبا نے آخری بار صفائی دینے کی کوشش کی تھی۔  
 ”میں نے کیا تھا دروازہ بند کر کے دووں کے کتوت سب کو دکھا سکوں۔“ تائی امی شیر کی طرح اس پر چھٹی تھیں۔  
 ”آپ کو کیا ہو گیا ہے؟ آپ کیا کہ رہی ہیں؟ آپ نے تو مجھے یہاں بستر دیکھنے کے لیے بھیجا تھا۔“ صبا نے یکدم چلا کر کہا تھا۔

”آوارہ، چڑیل! حافذا! میں نے تمہیں یہاں بستر دیکھنے کے لیے بھیجا تھا؟ میرا دماغ خراب تھا؟ میں یہاں عارفین کے کمرے میں کس کے لیے بستر لگواؤں گی؟ بے غیرت! بے حیا! تمہیں شرم نہیں آئی میرے بیٹے کے کمرے میں منہ کالا کرتے ہوئے؟ ہائے میرا عارفین! اسے کیا پتا تھا، وہ کس بے حیا کو کیا کہنے کی بات کر رہا ہے۔“  
 تائی امی نے دہائی دیتے ہوئے اپنا سینہ پیٹ لیا تھا۔

”آپ جھوٹ بول رہی ہیں تائی امی! آپ تہمت لگا رہی ہیں۔“ صبا نے سفید پڑتے چہرے کے ساتھ کہا تھا۔  
 ”ہوش کریں تائی امی! خدا کے لیے ہوش کریں۔ ایسی بات نہ کریں۔ آپ نے تو مجھے بلب ہولڈر ٹھیک کرنے بھیجا تھا۔“ عادل نے بھرائی ہوئی آواز میں تائی امی کے آگے ہاتھ جوڑ دیے تھے۔

”میں ہوش کروں؟ میں ہوش کروں؟ تم لوگوں کے کتوت کو نہ بتاؤں؟ تم لوگوں کے کاناموں پر پردہ ڈال دوں؟ عارفین تمہیں بھائی کی طرح سمجھتا تھا تم نے بھائی کی پشت میں جگر گھونپ دیا ہے یا اللہ میں یہ دن دیکھنے سے پہلے مر کیوں نہ گئی۔“  
 تائی امی نے ہاتھ ملنے اور بلند آواز میں رونا شروع کر دیا۔ صبا نے ایک نظر اپنی امی کی طرف دیکھا جو گم گم ایک طرف کھڑی تھیں۔ اس کی چھوٹی بہن روری تھی۔

”تائی امی! میں نے کچھ نہیں کیا۔ اللہ جانتا ہے کہ میں بے گناہ ہوں۔ میں عارفین کی بیوی ہوں۔ میں اسے دھوکا کیسے.....“

تائی امی نے اس کے چہرے پر تجھڑکھنچ مارا تھا۔ ”نام مت لے بے غیرت! عارفین کا نام مت لے۔ تو عارفین کے لیے مر گئی ہے۔ کیا تیرے جیسی بد کردار کو اس گھر میں لائیں گے؟ اسے جاؤ جا کر گھر کے مردوں کو بلا کر لاؤ۔ ان سے کہو، دیکھیں اس گھر پر کیا قیامت ٹوٹ پڑی ہے۔“ تائی امی نے ہاتھ لہرانے شروع کر دیے تھے۔

”خدا کا خوف کریں تائی امی! خدا کا خوف کریں۔“ عادل ایک بار پھر ان کے سامنے گڑ گڑ لایا تھا۔  
 ”تم لوگوں کو خدا کا خوف کیوں نہیں آیا؟ میں تو تم دونوں کے کتوتوں کے کتوتوں کے سامنے ڈلاؤں گی۔ بخشوں گی تو نہیں۔“ انھوں نے زہریلے لہجے میں کہا تھا۔ عادل کے دل میں پتا نہیں کیا آئی تھی۔

”تم ایک ڈنیل عورت ہو۔ تم نے جان بوجھ کر تم دونوں کو پھنسا لیا ہے۔ تمہارا کیا خیال ہے۔ میں تمہارے ہاتھوں مرنے

## میری ذات ڈر رہے نشان

کے لیے یہاں بیٹھارہوں گا؟ لیکن تم یاد رکھنا۔ میں جب بھی واپس آؤں گا۔ تمہیں زندہ نہیں چھوڑوں گا۔“  
عادل یک دم ادب آداب بلائے طاق رکھتے ہوئے تائی پر دھاڑا تھا اور پھر اس سے پہلے کہ کوئی اسے پکڑنے کی کوشش کرتا، وہ بھاگتا ہوا نیچے چلا گیا تھا تائی امی نے اس کے بھاگنے پر کوئی شور مچا بلکہ نہیں کیا۔  
”آگریہ بے گناہ ہوتا تو یہاں سے بھاگتا کیوں؟ دیکھ لو عالیہ دیکھ لو اپنی بیٹی کے کربوت۔ تمہیں کتنا سمجھایا تھا کہ اسے روکو۔ تم نے ایک نہیں سنی تھی۔ اب ساری عمر اپنا منہ چھپاتی پھرنا۔“

تائی امی نے صبا کی امی کو مخاطب کرتے ہوئے کہا تھا جواب ہتھیوں سے رو رہی تھیں۔ صبانے دیوار کے ساتھ ٹک لگا لی۔ جہوم اس کے روگردگھیرا ڈالے کھڑا تھا۔ وہ عادل کی طرح وہاں سے بھاگ نہیں سکتی تھی، وہ بھاگنا چاہتی ہی نہیں تھی۔ جو کچھ ہو رہا تھا۔ وہ سمجھ نہیں پا رہی تھی۔ ہاں اگر کچھ سمجھ میں آ رہا تھا تو وہ سامنے کھڑے لوگوں کی نظریں تھیں جو نیز سے کی افنی کی طرح اس کے جسم کو چھید رہی تھیں۔ وہ اب انتظار میں تھی کہ آیا اور دوسرے لوگ اوپر آئیں اور وہ انہیں اپنی بات سمجھائے۔ اسے توقع تھی کہ وہ اس کی بات سمجھ لیں گے اور توقع ہمیشہ صرف توقع ہی رہتی ہے۔

عارفین کی بڑی بہن نے نیچے جا کر اپنے باپ کو سب کچھ اسی طرح بتا دیا تھا جس طرح تائی امی کہہ رہی تھیں۔ وہ آگ گولا ہو کر اوپر آئے تھے۔ تائی نے انہیں دیکھتے ہی اپنے بین اور دانیوں کا سلسلہ دوبارہ شروع کر دیا تھا۔ صبا کو دیکھتے ہی وہ آپے سے باہر ہو گئے تھے۔ انہوں نے صبا کی بات نہیں سنی۔ کوئی بھی اب اس کی بات نہیں سن رہا تھا۔ اسے لگ رہا تھا جیسے وہ گوئی ہو گئی ہے یا باقی سب بہرے ہو چکے تھے۔ مغفلات کا ایک طوفان تھا جو تائی کے منہ سے اعلیٰ پڑا تھا۔

”میں اسے نہیں چھوڑوں گا۔ میں اسے گوئی ماروں گا تا کہ آئندہ ایسی حرکت کرنے کی کسی میں جرأت نہ ہو سکے۔“  
انہوں نے یک دم فیصلہ کیا تھا اور لپکتے ہوئے نیچے چلے گئے تائی کو اچانک صورت حال کی سنگینی کا احساس ہوا۔ وہ بھی بھاگی ہوئی ان کے پیچھے چلی گئیں۔

”بے غیرت! جاؤ اب اپنے گھر اور کیا تماشا کروانا چاہتی ہو یہاں؟ چاہتی ہو کہ میرا باپ تمہیں مار کر خود پھانسی چڑھ جائے۔ ہمارا گھر تباہ ہو جائے۔ نکلو یہاں سے۔ دفع ہو جاؤ یہاں سے۔“

یکدم عارفین کی سب سے بڑی بہن اس کی طرف آئی تھیں اور اس کا بازو سمجھ کر انہوں نے اسے سیز جیوں کی طرف دھکیلنا شروع کر دیا۔ اس کا دوپٹہ نیچے گر پڑا۔ آپا نے اسے دوپٹا اٹھانے کی مہلت نہیں دی۔ وہ ہونٹ کاٹتے آنسوؤں کو ضبط کرتے دوپٹے کے بغیر ہی نیچے اترنے لگی۔

نیچے ہنگامہ برپا تھا۔ تائی اب اپنا ہتھول نکال رہے تھے اور تائی اور ان کے دونوں چھوٹے بھائی انہیں پکڑ رہے تھے۔ سرد کے ابونے ان سے ہتھول چھین لیا تھا۔ صبا اندھوں کی طرح چلتی ہوئی باہر محن میں نکل آئی تھی۔

”میرے لیے تم مر گئی ہو۔ میرے گھر آنے کی ضرورت نہیں ہے، جہاں دل چاہے چلی جاؤ لیکن اپنے گمہ سے قدم میرے گھر میں مت لانا۔“

محن میں نکلنے ہی اس نے پیچھے اپنی ماں کی آواز سنی تھی۔ انہوں نے اقصیٰ کا ہاتھ پکڑا تھا اور تقریباً بھاگتے ہوئے اپنے حصے کی طرف چلی گئی تھیں۔ وہ وہیں ساکت ہو گئی۔ کوئی چیز اس کے چہرے کو ہلکانے لگی تھی۔

اس کے حصے کے علاوہ باقی ہر حصے کے برآمدوں میں لوگ جمع تھے۔ کچھ کو وہ جانتی تھی کچھ کو نہیں جانتی تھی مگر آج کے بعد ساری عمر اس کا چہرہ انہیں یاد رہتا تھا۔ یک دم اسے کھڑا رہنا ڈھار لگنے لگا۔ وہ فرش پر بیٹھ گئی اور اس نے اپنے سر کو گھٹنوں میں چھپا لیا۔

## میری ذات ڈر رہے نشان

خطرے کے سامنے آنکھیں موند لینا کیونکہ اس قدر پسند ہے۔ اسے آج پتا چلا تھا۔ پھر اچانک اسے تاپا کی دھماکانی دی تھی۔ اس نے سر اٹھا کر تاپا کے گھر کی طرف دیکھا۔ وہ صحن میں نکل آئے تھے اور اسی کی طرف آ رہے تھے۔ وہ بے اختیار راٹھ کر کھڑی ہو گئی۔

”میں ان سے کہوں گی۔ میرے ساتھ کیا ہوا ہے۔ میں انہیں بتاؤں گی۔“ اس نے سوچا تھا۔ وہ اب بھی اسے گالیاں دے رہے تھے۔ ان کا چہرہ آگ کی طرح سرخ تھا۔

”تاپا ابو! میری بات سنیں۔“ اس نے ان کے قریب آنے پر بلند آواز سے کہا تھا لیکن وہ بات سننے نہیں آئے تھے۔ انہوں نے اس کے قریب آتے ہی دونوں ہاتھوں سے اس کے بال پکڑ لیے تھے۔

”یہ نہ کریں تاپا ابو! یہ نہ کریں۔“ وہ خوف سے چلائی تھی۔

برآمدے لوگوں سے بھر گئے تھے۔ بچے اشتیاق کی وجہ سے صحن میں نکل آئے تھے۔ انہوں نے بال کھینچتے ہوئے گالیاں دیتے ہوئے اسے فرش پر دھکا دیا تھا۔ پھر پاؤں سے جوتا اتار لیا تھا۔ اس نے خوف کے عالم میں انہیں دیکھا تھا۔

”تاپا!.....!“ اس کی آواز مطلق میں گھٹ گئی تھی۔ وہ پوری طاقت سے اس کے سر پر جوتے برس رہے تھے۔ جانے ان کا ہاتھ پکڑنے کی کوشش کی۔ ان کے اشتیاق میں اور اضافہ ہو گیا۔ انہوں نے ایک ہاتھ سے اس کے بال پکڑ لیے تھے۔ پتا نہیں صبا کے دل میں کیا آیا، اس نے دونوں ہاتھ ان کے سامنے جوڑ دیے۔

”نہیں تاپا ابو! یہاں صحن میں لوگوں کے سامنے اس طرح نہ ماریں۔ مانا چاہتے ہیں تو مجھے کوئی ماریں یا مجھے ہاتھ مل دے دیں۔ میں خود اپنے آپ کو کوئی ماریں ہوں۔“

انہوں نے اس کے سر پر جوتے مارنے کا سلسلہ جاری رکھا۔ اس نے آخری بار سر اٹھا کر دور برآمدوں میں کھڑے لوگوں کو دیکھا تھا پھر اس نے اپنے گھٹنوں کے گرد بازو لپیٹ کر سر چھپا لیا تھا۔

تاپا اب اس پر جوتے برس رہے تھے، وہ کسی حرکت، کسی شور کے بغیر خاموشی سے پت رہی تھی۔ دور کہیں سے اسے اقبلی کے رونے اور چیخنے کی آوازیں آرہی تھیں۔

”یہ کیوں کیا آ گیا؟ یہ کیوں کیا؟“ وہ چلا رہی تھی۔ وہ جواب دینا چاہتی تھی مگر وہ بول نہیں سکتی تھی۔

درد کا احساس بڑھتا جا رہا تھا۔ وہ سر اٹھا کر ایک بار اقبلی کو دیکھنا چاہتی تھی۔ وہ نہیں اٹھا سکتی تھی۔ آج ایم حساب تھا۔



حیدر کی دھمکی کا اس پر کوئی اثر نہیں ہوا تھا۔ اس نے ملازمت کی تلاش اور تیز کردی تھی لیکن جب چند اور بیٹھے اسی طرح گزر گئے تو اس نے ایک اکیڈمی کے ذریعے ایک گھر میں آٹھویں کلاس کے ایک بچے کو پتھرس کی نیشن پڑھانا شروع کر دی۔ دو گھنٹے کے لیے دو ہزار روپے کی یہ چاب اس کے لیے بے حد پرکشش تھی۔ اسے شام کو دو سے چار بجے تک اس بچے کو پڑھانے کے لیے جانا ہوتا تھا اور اس نے عارفین عباس سے کہا تھا کہ وہ ایک جگہ پر کپڑوں کی کٹنگ اور سلائی کا کورس کرنا چاہتی ہے اس لیے اسے دو گھنٹے کے لیے وہاں روز جانا ہوگا۔ عارفین عباس نے کسی اعتراض کے بغیر اسے اجازت دے دی تھی۔ اور حیدر کے احتضار پر انہوں نے اسے بھی یہی بتایا تھا حیدر کو کچھ حیرت ہوئی تھی کہ یکدم چاب کی تلاش چھوڑ کر اس نے ایسی سرگرمی میں دلچسپی لینا شروع کر دی۔ مگر اس نے اس پر زیادہ غور و خوض نہیں کیا تھا۔ اس نے سوچا تھا کہ شاید سارہ پر اس کی باتیں اثر کر گئی ہیں۔

اس دن چھٹی کا دن تھا اور اس کا کوئی دوست اس سے ملنے آیا تھا۔ سارہ، عارفین عباس کے پاس باہر لان میں بیٹھی تھی۔ حیدر نے اپنے دوست کو ڈرائنگ روم میں بٹھایا لیکن وہ ڈرائنگ روم کی قدر آدم کھڑکیوں سے باہر لان کی طرف دیکھتی ہی

## میری ذات ڈرہے بنتاں

چوبک اٹھا تھا۔

”یہ کون ہیں؟“ اس نے انگلی کی طرف اشارہ کیا تھا جہاں سارہ، عارفین عباس کے پاس بیٹھی چائے پنی رہی تھی۔ حیدراس کے سوال پر کچھ حیران ہوا تھا۔

یہ میرے پاپا کی کسی کزن کی بیٹی ہیں۔ ہمارے ساتھ رہتی ہیں۔ تم جاننے ہوا نہیں؟“ حیدر نے اس سے پوچھا تھا۔

”نہیں ایسا کچھ خاص نہیں، دراصل یہ میرے بھانجے کو پڑھاتی ہیں۔ یہاں دیکھا تو حیرانی ہوئی اس لیے پوچھ لیا۔“

حیدراس کی بات پر چپ کا چپ رہ گیا تھا۔

”کب سے پڑھا رہی ہیں؟“ اس نے کچھ دیر بعد پوچھا تھا۔

”یہ تو مجھے نہیں پتا، اصل میں دو تین بار مجھے اپنی بہن کے گھر جانے کا اتفاق ہوا، وہیں میں نے ان کو دیکھا تھا لیکن مجھے یہ نہیں پتا کہ انھوں نے اسے کب سے پڑھانا شروع کیا ہے۔“

وہ اسے تفصیل بتا رہا تھا۔ حیدر نے مزید کوئی سوال نہیں کیا۔ اس کا موڈ یکدم خراب ہو گیا تھا اس کا دوست کچھ دیر بیٹھا تھا

اور پھر چلا گیا تھا۔ دوست کے جانے کے بعد وہ سیدھا ہیران میں آ گیا تھا۔ جہاں سارہ اور عارفین ابھی بیٹھے ہوئے تھے۔

کچھ اکھڑے ہوئے تیوروں کے ساتھ وہ ان کے پاس آ کر بیٹھ گیا تھا۔

”سارہ! میں نے آپ سے کہا تھا کہ آپ کو جو کچھ ہم بھی کہنا ہے ہاں آپ اس کے بارے میں پتا ہونا چاہیے لیکن آپ نے میری بات کی قطعاً پروا نہیں کی اور پاپا کے ساتھ غلط بیانی کر کے میوشن کرنے جاری ہیں۔“

اس نے کسی تہید کے بغیر براہ راست اس سے بات شروع کر دی تھی۔ عارفین عباس نے کچھ نہ سمجھنے والے انداز میں اخبار سامنے پڑی میز پر رکھ دیا تھا۔ سارہ کچھ حواس باختگی کے عالم میں حیدر کا چہرہ دیکھنے لگی تھی۔ اسے تو قلع نہیں تھی کہ وہ اس طرح کچڑی چائے کی اور حیدر کی لحاظ کے بغیر عارفین عباس کے سامنے اس کا پول کھول دے گا۔

”کیا بات ہے حیدر؟ کیا کیا ہے سارہ نے؟“ عارفین نے کچھ حیرت سے اس سے پوچھا تھا۔

”آپ ان سے پوچھیں۔“ اس نے اس کی طرف اشارہ کیا تھا۔ سارہ نے اب سر جھکا لیا۔

”کیوں سارہ! کیا ہوا ہے؟“ عارفین نے اب اس سے پوچھا تھا۔ اس کی سمجھ میں نہیں آیا کہ وہ کیا کہے۔ اس کے خاموش رہنے پر حیدر بول اٹھا تھا۔

”یہ کوئی کوزہ کرنے نہیں جاتی ہیں۔ کسی جگہ پر میوشن کے لیے جاتی ہیں۔“

عارفین عباس کو ایک جھٹکا سا لگا تھا۔ چند لمحوں تک وہ کچھ بول ہی نہیں پائے۔ ”سارہ! یہ کیوں کر رہی ہو۔ جو روپے میں تمہیں دینا ہوں۔ کیا وہ کافی نہیں ہیں اور اگر وہ تمہاری ضروریات کے لیے کافی نہیں ہیں تو تم مجھ سے اور روپے لے سکتی ہو مگر اس طرح۔“

سارہ نے ان کی بات کا تہ دی۔ ”انگل! مجھے آپ سے روپے لینا اچھا نہیں لگتا۔ ہی مجھے وہ روپے خرچ کرنے اچھے لگتے ہیں۔“ اس نے اپنے دل کی بات کہہ ڈالی تھی۔ عارفین اس کا چہرہ دیکھ کر رہ گئے۔

”دراصل مجھے اس طرح آپ کے گھر رہنا اور آپ پر بوجھ ڈنا اچھا نہیں لگ رہا۔ میں یہاں رہنا بھی نہیں چاہتی۔“

”کیوں؟“ عارفین نے بے اختیار پوچھا تھا۔

”انگل! میں نہیں جانتی تھی۔ امی مجھے کہل اور کس کے پاس بھیج رہی ہیں اور عارفین عباس ان کے کیا لگتے ہیں۔ آپ

## میری ذات ڈر رہے نشان

کا اور ان کا کیا رشتہ تھا۔ میں اس کے بارے میں زیادہ نہیں جان پائی لیکن جو تھوڑا بہت جان سکی ہوں۔ وہ میرے لیے کوئی نیا وہ خوشی کا باعث نہیں ہے۔ میں جانتی ہوں، آپ کو یہ جان کر دکھ ہوگا لیکن آپ دونوں کا رشتہ میرے لیے کوئی قابل فخر چیز نہیں ہے اور اس حوالے سے یہاں رہنا میرے لیے تکلیف دہ ہے۔ آپ پر میرا کوئی حق نہیں ہے جس کے حوالے سے میں آپ سے کچھ لے سکوں یا یہاں رہ سکوں۔ میں نے اسی لیے آپ سے کہا تھا کہ آپ میرے ماٹا سے میرا رابطہ کروادیں۔ میں ان کے پاس جانا چاہتی تھی۔ لیکن آپ نے مجھے اس کی اجازت نہیں دی۔ اب میں جا ب ڈھونڈ رہی ہوں ابھی تک جا ب نہیں ملی ہے۔ اس لیے میں نے نیشن کرنا شروع کر دیا کیونکہ اس سے کم از کم میرے اخراجات تو پورے ہو سکتے ہیں۔ جا ب ملتے ہی میں یہاں سے چلی جاؤں گی۔“

اس نے آہستہ آواز میں ان دونوں کو حیران کرنے کا سلسلہ جاری رکھا تھا۔

”سارہ! تم اکیلے کیسے رہو گی؟“ عارفین نے کچھ بے چینی سے اس سے پوچھا تھا۔

”انکل! بہت سی لڑکیاں اکیلی رہتی ہیں پھر میرے لیے تو یہ کوئی نئی چیز نہیں ہے امی کی زندگی میں بھی میں اکیلی ہی

ہوتی تھی۔“

”سارہ تمہیں اچھا لگے یا برا لیکن تمہیں نہیں رہنا ہے۔ میں تمہیں اکیلے کہیں نہیں رہنے دوں گا۔ مہا تمہیں میری ذمہ

داری بنا کر رکھی ہے۔ میں تمہیں اس طرح خوار ہونے کی اجازت نہیں دوں گا۔“ عارفین نے فیصلہ کن انداز میں کہا تھا۔

”لیکن میں.....“

عارفین نے اس کی بات کاٹ دی۔ ”سارہ! اس مسئلے پر میں بات نہیں کروں گا۔ میرے لیے تم میری بیٹی ہو۔ یہ گھر

جتنا حیدر کا ہے۔ اتنا ہی تمہارا ہے۔ تم مجھ پر پہلے کبھی بوجھ نہیں نہ آئیں گے کبھی ہوگی۔ میرے اور صبا کے رشتے کے بارے میں کچھ غلط

مت سوچو، یہ ٹھیک ہے کہ ہم دونوں ایک دوسرے کو پسند کرتے تھے اور کسی وجہ سے ہماری شادی نہیں ہو سکی لیکن ہمارے درمیان یہ

واحد رشتہ نہیں تھا۔ ہم ایک دوسرے کے بہت اچھے دوست بھی تھے اور اس حوالے سے تمہارا مجھ پر حق ہے۔“

”لیکن آپ یہ کیوں نہیں چاہتے کہ میں اپنے ماٹا کے پاس چلی جاؤں؟“ وہ ان کی بات پر کچھ ہنسی لگاتی تھی۔

”صبا یہ نہیں چاہتی تھی کہ تم اس کے گھر والوں کے پاس جاؤ۔“

”وہ یہ کیوں نہیں چاہتی تھیں؟“

”میں نہیں جانتا کہ وہ یہ کیوں نہیں چاہتی تھی۔“

”میں جانتی ہوں۔ انہوں نے اپنے گھر والوں کی مرضی کے خلاف شادی کی وہ سب ان سے ناراض ہو گئے اور انہوں

نے امی سے قطع تعلق کر لیا۔ امی کا خیال ہوگا کہ وہ اب تک ان سے ناراض ہیں اور شاید وہ مجھے قبول نہیں کریں گے۔ لیکن میرا خیال

ہے کہ اب امی کے مرجانے کے بعد ان کی ناراضگی ختم ہو چکی ہوگی۔ اب وہ مجھے ٹھکرائیں گے نہیں۔ کم از کم میں ان سے بات کر کے

ان کی ناراضگی دور کر سکتی ہوں۔“

عارفین اس کی باتوں پر حیران ہو گئے تھے۔ ”سارہ! تمہیں یہ سب کس نے بتایا؟“ انہوں نے پوچھا تھا۔

”کسی نے نہیں، میں نے خود اندازہ لگایا ہے۔ میں بچی نہیں ہوں۔ میں بڑی ہوں۔ چیزوں کو سمجھ سکتی ہوں۔“

”ہر چیز ویسے نہیں ہے جیسے تم سمجھ رہی ہو۔ بہت سی باتوں سے تم لاعلم ہو۔ بہت سی چیزوں کے بارے میں تمہارے

اندازے غلط ہیں۔“ انہوں نے تھکے ہوئے لہجے میں اس سے کہا تھا۔

## میری ذات ڈرہے نشان

”تو پھر آپ مجھے بتائیں۔ حقیقت کیا ہے۔ کس چیز کے بارے میں میرا اندازہ غلط ہے امی نے کبھی مجھے کچھ نہیں بتایا مگر آپ تو بتا سکتے ہیں۔“

”سارا میں تمہارے ماما سے کہہ چکی کروں گا لیکن تم یہ بات ضرور یاد رکھنا کہ صبا یہ نہیں چاہتی تھی کہ تم ان کے پاس رہو۔“

اس کی توقع کے برعکس عارفین عباس نے اس کی بات مان لی تھی اور پھر وہ تیزی سے اٹھ کر چلے گئے تھے۔  
حیدر نے اس پوری گفتگو میں حصہ نہیں لیا تھا مگر وہ دلچسپی سے دونوں کی باتیں سنتا رہا تھا۔ سارا نے پہلی بار اسے صحیح معنوں میں چونکا دیا تھا۔ عارفین کے جانے کے بعد وہ بھی اٹھ کر اندر چلا آیا تھا۔ سارا وہ دیر تک لان میں بیٹھی رہی۔



اس کی آنکھ کھلتے ہی درد کی ایک لہر اس کے سر سے بھر تک دوڑ گئی تھی۔ کمرے میں اندیرا تھا۔ کہیں سے چڑیوں کے چہچہانے کی آواز آ رہی تھی۔ وہ قائلین پر لپٹی ہوئی تھی۔ اس نے آہستہ آہستہ اٹھنے کی کوشش کی۔ پورا سر پھوڑے کی طرح دکھ رہا تھا۔ کسی ندی طرح بیٹھنے کے بعد اس نے سر کو دیوار کے ساتھ لگا دیا۔ پچھلی رات ایک ڈراؤنے خواب کی طرح اس کے سامنے کھڑی تھی۔ اس نے رات کے واقعات کو یاد کرنے کی کوشش کی تھی۔ بہت دیر تک اسے پیٹنے رہنے کے بعد تازہ چلے گئے تھے۔ پھر آہستہ آہستہ برآمدوں میں کھڑے لوگ چہ میگوئیاں کرتے ہوئے غائب ہونے لگے۔ ان سب کے جانے کے بعد وہ آہستہ آہستہ کھڑی ہوئی تھی اور کسی ندی طرح خود کو اپنے گھر تک لے آئی تھی۔ فضیل

گھر کا دروازہ کھلا تھا۔ کسی کمرے سے امی اور افضلی کے رونے اور عظیم کے بولنے کی آوازیں آ رہی تھیں وہ کمرے میں آ گئی تھی۔ پتا نہیں کب امی کو اس کے اندر آنے کا پتا چلا تھا اور وہ اونچی آواز میں بولنے ہوئے اس کے کمرے میں آ گئی تھیں۔

”منہ کالا کرنے کے بعد یہاں کیا لینے آئی ہو؟ بے غیرت، جاؤ جا کر کہیں ڈوب مرو۔“

”منہ کالا میں نے نہیں کیا۔ آپ سب نے مل کر کر دیا ہے۔ عارفین کو آنے دیں۔ سب کو پتا چل جائے گا کہ سچا کون ہے اور جھوٹا کون۔“

”ہاں آئے گا عارفین۔ ضرور آئے گا تمہارے منہ پر تھوکنے۔ طلاق کے کاغذات تمہارے منہ پر مارنے۔ صبا تو تو میرے گھر کے لیے سانپ سے بھی بڑھ کر زہریلی ثابت ہوئی ہے۔ میں نے پیدا ہوتے ہی تیرا گلا کیوں نہ گھونٹ دیا۔“

”گھونٹ تو دیا ہے امی! چند گھنٹے پہلے سب نے مل کر میرا گلا ہی تو گھونٹا ہے۔ اب بچا کیا ہے جس کا واویلا کر رہی ہیں۔“

”اس بے شرم کو دیکھو۔ یہ ابھی بھی مظلوم بن رہی ہے۔ ابھی بھی انکاری ہے۔ میرا بس چلتا صبا! تو میں تجھے سب کے سامنے سچ مچ میں کوڑے مارتی۔ تو نے اپنا منہ اس دنیا میں خود کا لایا۔ اگلی دنیا میں اللہ کا لاکرے گا۔ تو دیکھنا صبا! کتنی رسوائی ہے تیرے لیے آگے۔“

”آپ کوڑوں کی ضرورت نہیں رہی امی! آپ کسی چیز کی ضرورت نہیں رہی۔ مجھے جتنی رسوائی ملی تھی۔ مل گئی۔ اب دوسروں کی باری ہے۔ آپ کی، اس خاندان کے ہر اس شخص کی جس نے مجھ پر تہمت لگائی۔“

”کتنا جھوٹ بولے گی؟ صبا! تو کتنا جھوٹ بولے گی؟ سب نے دیکھا ہے تجھے عادل کے ساتھ اس کمرے سے نکلنے سب نے دیکھا ہے اور پھر بھی کہتی ہے کہ تو سچی ہے۔“

”ہاں سب نے دیکھا ہے..... سب نے دیکھا ہے، بس اللہ نے نہیں دیکھا۔ تم لوگوں کا دیکھنا نہ دیکھنا برابر ہے۔“

## میری ذات ڈرہے نشان

لوگوں کے دیکھنے نہ دیکھنے سے مجھے فرق نہیں پڑتا۔“

وہ بے ساختہ چلانے لگی تھی۔ اقبلی امی کو اس کے کمرے میں سے لے گئی۔ پھر کوئی اس کے کمرے میں نہیں آیا تھا۔ اسے یاد نہیں کس وقت اس کی آنکھ لگ گئی تھی اور اب صبح ہو چکی تھی۔ کمرے میں اندھیرا تھا۔ وہ پردے کھینچ کر اس اندھیرے کو ختم کرنا نہیں چاہتی تھی۔ اسے اب صرف عارفین کا انتظار تھا۔ صرف وہ تھا جو اب اس کی زندگی کا فیصلہ کر سکتا تھا۔ اسے یقین تھا وہ اس پر اعتبار کرے گا وہ اسے گناہگار نہیں سمجھے گا۔

وہ اسی شام آگیا تھا۔ تا امی کو اس کی آمد کے بارے میں پہلے سے پتا تھا اور جو انہیں اس سے کہنا تھا، وہ سب کچھ بھی طے کر چکی تھیں۔ انہوں نے اس کا استقبال روتے ہوئے کیا تھا اور پھر آنسوؤں اور لہجوں کے بیچ اس پر قیامت توڑ دی تھی۔ عارفین کو یقین نہیں آیا تھا۔ وہ سانس روکے بے یقینی کے عالم میں سب کچھ سنتا رہا تھا۔ عادل گھر سے غائب تھا اور سارے ثبوت صبا کے خلاف تھے لیکن وہ ایک بار صبا سے پوچھنا چاہتا تھا۔ وہ اس سے بات کرنا چاہتا تھا۔ وہ تا امی سے سارا قصہ سنتے ہی انہی قدموں پر صبا کے گھر آیا تھا اور صبا اسے دیکھ کر پھوٹ پھوٹ کر رونے لگی تھی۔ اس کی حالت دیکھ کر اس کے دل کو کچھ ہونے لگا تھا۔ لیکن وہ جو کچھ اس سے پوچھنے آیا تھا اس کا تعلق دل سے نہیں تھا۔

”صبا مجھے بتاؤ تم نے کیا کیا ہے؟“ وہ وحشت زدہ تھا۔

”عارفین! میں نے کچھ نہیں کیا۔ یقین کرو۔ میں نے کچھ نہیں کیا۔ کیا میں ایسا کر سکتی ہوں؟ کیا میں تمہیں دھوکا دے

سکتی ہوں۔“

”لیکن سب لوگ جو کہہ رہے ہیں وہ.....“

”سب لوگ جھوٹ بول رہے ہیں۔“ اس نے بے اختیار عارفین کی بات کاٹی تھی۔

”کیا آنکھوں دیکھی جھوٹ ہو سکتی ہے۔“

”انکھیں کچھ نہیں دکھائیں۔ آنکھیں تو صرف وہ دکھاتی ہیں جو ہمارا دل، ہمارا دماغ دیکھنا چاہتا ہے۔“

”صبا! آج فلائنی مت بولو۔ آج اس زبان میں بات کرو جو میری سمجھ میں آجائے جس سے مجھے یقین آجائے کہ تم

بے گناہ ہو۔ تم نے کچھ نہیں کیا۔“

صبا کو اس کے لہجے پر شاک لگا تھا۔ وہ دس دن پہلے کا عارفین نہیں تھا۔ وہ اس کا ساتھ دینے نہیں آیا تھا وہ اس کی پارسائی کا ثبوت لینے آیا تھا۔ اس نے پست آواز میں پورا واقعہ سننا دیا تھا۔ اس کا چہرہ بے تاثر رہا۔ وہ جان گئی۔ وہ یہ آخری بازی بھی ہار چکی تھی۔

”تمہارا مطلب ہے، یہ سب میری ماں نے کروا لیا ہے۔ ہے نا؟“

صبا کی بات شتم ہونے پر اس نے پوچھا تھا۔ وہ چپ رہی تھی جان گئی تھی۔ یہ سوال نہیں تھا۔

”انگرم اور عادل سچے ہو اور میری ماں جھوٹی ہے تو عادل کہاں بھاگ گیا ہے؟ کیوں بھاگ گیا ہے؟ سامنے کیوں

نہیں آتا؟ اپنی بے گناہی ثابت کیوں نہیں کرتا؟“ وہ چلا اٹھا۔

وہ چند لمحوں پہنچ نہیں بول سکی۔ ”تو تم نے بھی ماں لیا کہ میں.....“ عارفین نے اس کی بات کاٹ دی۔

”میں نے کچھ نہیں مانا مگر تم مجھے اپنی بے گناہی کا ثبوت دو۔ مجھے ثبوت دو اس بات کا کہ یہ سارا منصوبہ میری ماں نے

بنایا ہے اور تمہارا عادل کے ساتھ کوئی تعلق نہیں ہے اور تم دونوں وہاں.....“

## میری ذات ڈرہے بننا

وہ بات مکمل کرنے کی بجائے اپنا سر پکڑ کر کرسی پر بیٹھ گیا۔

”میرے پاس کوئی شہوت نہیں ہے۔ کسی بھی بات کا اور میں پھر بھی کہتی ہوں کہ میں بے قصور ہوں۔ میں نے کوئی گناہ نہیں کیا۔ ہاں اللہ کو پتا ہے۔ وہ جانتا ہے۔ اس سے پوچھو۔“ وہ اس کی بات پر چلا اٹھا تھا۔

”خدا سے کیسے پوچھوں، میں کوئی بیخبر ہوں؟“

”لوگ کہتے ہیں اللہ دلوں میں رہتا ہے۔ تم اپنے دل سے پوچھو۔“

”میں دل سے کیوں پوچھوں۔ میں تم سے کیوں نہ پوچھوں؟“

”میں سچ کہتی ہوں تم کا اعتبار نہیں آتا۔ میں جھوٹ بولوں گی۔ تمہیں فوراً یقین آ جائے گا۔ تم کیوں نہیں کہہ دیتے کہ تمہیں لوگوں کی باتوں پر یقین آ چکا ہے۔ مجھ سے تو صرف تصدیق چاہتے ہو۔“

وہ ہونٹ ہنسیٹھتے ہوئے اسے دیکھتا رہا پھر کھڑا ہو گیا۔

”تم چاہتی ہو ہاں، اللہ سے پوچھو، میں اللہ سے ہی ہر بات کا فیصلہ کرواؤں گا۔ قرآن لاؤں گا تمہارے سامنے۔ اس پر ہاتھ رکھ کر کہو گی کہ تم بے گناہ ہو۔ تم نے کچھ نہیں کیا۔“

”اگر فیصلہ قرآن پر ہی ہونا ہے تو اپنی ماں کو بھی لاؤ۔ پہلے ان سے کہو کہ وہ قرآن پر ہاتھ رکھ کر کہیں کہ انہوں نے مجھے اور عادل کو تمہارے کمرے میں نہیں بھیجا۔ انہوں نے یہ سارا منسو پ نہیں بنایا اور اگر وہ قرآن پر ہاتھ رکھ کر یہ سب نہ کہیں تو پھر انہیں بھی محن کے بیچوں بیچ اس طرح جوتے سے مارا جائے جیسے تمہارے باپ نے مجھے مارا ہے۔ یولو، لاؤ گے اپنی ماں کو؟“

عارفین کی آنکھوں میں خون اتر آیا تھا۔ ”لاؤں گا۔ اپنی ماں کو بھی لاؤں گا۔“ وہ دروازے سے نکلنے لگا پھر جاتے جاتے رک گیا۔

”اور صبا! اگر تم جھوٹی ہوئیں تو میرا ہر شے، ہر چیز سے اعتبار اٹھ جائے گا۔ حتیٰ کہ خدا سے بھی۔“ وہ کمرے سے باہر نکل گیا تھا۔



اس دن کے بعد وہ گھر میں قید ہو کر رہ گئی تھی۔ میٹھن اس نے چھوڑ دی تھی کیونکہ حیدر کو اس بات پر اعتراض تھا کہ وہ اس کے دوست کی بہن کے گھر پڑھانے جاتی ہے اور اس کی عزت پر حرف آتا ہے۔ کسی اور جگہ اس نے میٹھن کرنے کی کوشش نہیں کی۔ وہ پتھر تھی کہ عارفین اس کے نام سے بات کریں اور اسے کچھ تائیں مگر انہوں نے ابھی تک اسے کچھ نہیں بتایا تھا۔ وہ سارا دن گھر میں بے مقصد پھرتی رہتی۔ اس کا دل اب کتا نہیں پڑھنے میں بھی نہیں لگتا تھا۔ ایک عجیب سی بے چینی ہر وقت اس کے اعصاب پر سار رہتی تھی۔ پھر ایک دن عارفین کی سب سے بڑی بہن نے اسے فون کیا تھا۔ اسے ان کا فون اٹینڈ کرتے ہوئے حیرت ہو رہی تھی۔

”سارہ! تم کو میں نے اپنے ہاں آنے کے لیے کہا تھا مگر تم آئیں ہی نہیں۔ میں اس دن سے تمہارا انتظار کر رہی ہوں۔“

اس کے سلام کا جواب دیتے ہی انہوں نے ٹھکوا کیا تھا۔ اسے ان کی بات پر خوشگوار حیرت ہوئی۔

”آئی! میں آنا چاہتی تھی لیکن مجھے آپ کے گھر کا پتہ نہیں ہے، اکیلے میں کیسے آ سکتی ہوں۔“

”گھر کا کیا مسئلہ ہے۔ تم حیدر سے کہو۔ وہ تمہیں چھوڑ جائے گا۔“ وہ ان کی بات پر خاموش ہو گئی۔

## میری ذات ڈرہے نشان

”میں کسی دن آپ کی طرف آؤں گی۔“

”کسی دن نہیں، میں کل تمہارا انتظار کروں گی۔ تم ضرور آنا۔“ انہوں نے اس قدر اصرار کیا تھا کہ اس نے ہاں بھری۔ رات کے کھانے پر اس نے عارفین عباس سے اس بات کا ذکر کیا تھا وہ خاموشی سے کھانا کھاتے رہے اور جب اسے یقین ہو گیا کہ انہوں نے اس کی بات سنی ہی نہیں تو وہ بول اٹھے تھے۔

”ٹھیک ہے۔ چلی جانا حیدر تمہیں چھوڑ آئے گا۔“

لیکن باپا! مجھے صبح آفس جانا ہے۔ میں کیسے انہیں چھوڑنے جا سکتا ہوں؟“ حیدر باپا پیٹے پیٹے رک گیا تھا۔

”تم آفس جاتے ہوئے اسے چھوڑ آنا اور ٹیچ آؤر میں اسے گھر چھوڑ جانا۔“

عارفین عباس نے خود ہی پروگرام سیٹ کر دیا تھا۔ حیدر خاموش ہو گیا۔ کھانا ختم کرنے کے بعد اس نے جاتے جاتے کہا تھا۔

”آپ صبح ساڑھے آٹھ بجے تیار رہیے گا۔“ اس نے سر ہلا دیا۔

وہ صبح ٹھیک ساڑھے آٹھ بجے تیار ہو کر بیٹھے آ گیا تھا۔ سارا ہفتہ سے فارغ ہو کر اس کا انتظار کر رہی تھی۔ ”جلیں؟“

اس نے سارہ کو دیکھتے ہی پوچھا تھا۔

”آپ ہا شہ نہیں کریں گے؟“

”نہیں۔“ حیدر نے گھڑی دیکھتے ہوئے کہا تھا۔ وہ اس کے پیچھے چلتی ہوئی لاؤنج کے دروازے کی طرف آ گئی۔ حیدر نے لاؤنج کا دروازہ کھولا تھا اور دوبارہ نکلنے کے بجائے اسے پہلے نکلنے کا اشارہ کیا تھا۔ سارہ نے قدر سے حیرت سے اس کے پاس سے گزرتے ہوئے اسے دیکھا تھا۔ اس کے باہر نکلنے کے بعد حیدر بھی باہر آ گیا تھا۔ سارہ لاشعوری طور پر گاڑی کے پچھلے دروازے کے پاس آ کر کھڑی ہو گئی مگر حیدر نے گاڑی کے اندر بیٹھے ہی فرنٹ سیٹ کا دروازہ کھولا تھا۔ اور بلند آواز میں کہا تھا۔

”میں نے آپ کو پہلے بھی بتایا تھا کہ میں ڈرائیور نہیں ہوں۔ میرے ساتھ اگر آپ کو کہیں جانا ہے تو آگے بیٹھنا ہوگا۔“

سارہ کچھ جھینپ کر آگے بیٹھ گئی تھی۔ چند منٹوں بعد گاڑی سڑک پر آ گئی تھی۔

”آپ کہاں جا رہے ہیں؟“

”نڑینی“ کے طور پر شی بینک میں کام کر رہا ہوں۔“

یہ واحد سوال و جواب تھا۔ جو پندرہ منٹ کے اس سفر میں دونوں کے درمیان ہوا تھا۔ پندرہ منٹ بعد گاڑی ایک پرانی لیکن وسیع عمارت کے باہر رک گئی تھی۔

”اندر جا کر دائیں طرف جو گھر ہے، وہیں پر میری دونوں چھو بھیاں رہتی ہیں۔“

حیدر نے ہاتھ کے اشارے سے اسے بتایا تھا۔ وہ اس اطلاع پر کچھ حیران ہوئی تھی۔

”دونوں چھو بھیاں؟“

”اصل میں یہ گھر میرے دادا کا ہے۔ بڑی چھو بھیاں کافی سال پہلے بیوہ ہو گئی تھیں اور چھوٹی چھو بھیاں کو ڈرائیورس ہو گئی تھی جب سے وہ دونوں اپنے بچوں کے ساتھ یہیں رہتی ہیں۔“ حیدر نے وضاحت کی تھی۔ ”لیکن اب میں اکیلے اندر کیسے جاؤں؟“ وہ کچھ زروں ہو رہی تھی۔

## میری ذات ڈرہے نشان

حیدر نے کچھ حیرانی سے اسے دیکھا تھا۔ ”کیوں اکیلے جانے سے کیا ہوگا۔ خیر میں آپ کو اندر چھوڑ آتا ہوں۔“ اس نے گاڑی کا دروازہ کھولتے ہوئے کہا تھا۔ سارہ بھی گاڑی سے باہر نکل آئی۔ حیدر گیٹ کی طرف بڑھا تھا اور اسے کھول دیا تھا۔ ایک بار پھر پہلے کی طرح اس نے سارہ سے آگے بڑھنے کے لیے کہا تھا۔ سارہ نے دلچسپی سے ان ایک جیسی عمارتوں کو دیکھا تھا جو اس احاطے کے چار کونوں میں ایسا وہ جھمیں۔ طویل لان مبور کر کے وہ داہنی جانب والی عمارت کی طرف مڑ گئے۔ اندر جاتے ہی اسے خوشگوار حیرت ہوئی تھی جب اس نے عارفین کی سب سے بڑی بہن کو اپنا منتظر پایا تھا۔

”عارفین نے مجھے رات کو فون کر کے بتا دیا تھا کہ تم حیدر کے ساتھ صبح آؤ گی۔ میں تب سے تمہارے انتظار میں بیٹھی ہوں۔“ انہوں نے اسے لگتے لگتے کہا تھا۔

”میں آپ کو لینے کے لیے ڈیڑھ بجے کے قریب آؤں گا۔“ حیدر نے سارہ سے کہا تھا۔

”نہیں۔ سارہ آج نہیں جائے گی۔ وہ آج سینیٹیں رہے گی، ہم کل شام کو اسے لے جانا۔“ بڑی پھوپھو نے فوراً فیصلہ سنا دیا تھا۔

”کیوں سارہ؟“ حیدر نے اس سے پوچھا تھا سارہ متذبذب میں پڑ گئی۔

”نہیں آئی میں رات تو نہیں رہ سکتی۔“ اس نے کہا تھا۔

”کیوں سارہ رات کیوں نہیں؟ تم جانتی ہو میں آج تمہیں صبا کا گھر بھی دکھاؤں گی۔“

”امی کا گھر؟“ سارہ کو یقین نہیں آیا تھا۔

”ہاں تمہاری امی کا گھر۔ یہ ساتھ ہی تو ہے۔“ انہوں نے سارہ کا اشتیاق بڑھا دیا تھا۔

”ٹھیک ہے۔ آپ آج مجھے لینے نہ آئیں۔ میں آج سینیٹیں رہوں گی۔“ اس نے فوراً حیدر کو اپنا فیصلہ سنا دیا تھا۔

”اچھا پھوپھو! میں اب چلتا ہوں۔“ حیدر نے گھڑی دیکھتے ہوئے کہا تھا۔

”ارے اتنی جلدی بیٹھو، چائے تو پی کر جاؤ۔“ انہوں نے اسے روکنے کی کوشش کی تھی۔

”نہیں پھوپھو! مجھے آفس سے دیر ہو رہی ہے۔ کل شام کو آؤں گا تب چائے پی کر جاؤں گا اس وقت نہیں۔“

وہ صدا حائفہ کہہ کر چلا گیا تھا۔ وہ اس وقت چائے پی رہی تھی جب عارفین کی دوسری بہن اوپر سے آگئی تھیں۔ وہ بھی اس سے بڑی محبت سے ملی تھیں۔ چائے پلانے کے بعد بڑی پھوپھو اسے لے کر باقی دونوں گھروں میں گئی تھیں اور کہیں بھی سارہ کو یہ نہیں لگا کر کوئی اس کی امی سے ماضی تھا۔ ہر جگہ اس کی امی کا ذکر بڑی محبت سے کیا گیا تھا۔

”پتا نہیں امی! آپ کو یہ غلط فہمی کیوں ہو گئی تھی کہ واپس آنے پر آپ کو قبول نہیں کیا جائے گا یہاں پر تو سب آپ کی غلطی بھول چکے ہیں۔ آپ اپنی زندگی میں ایک بار یہاں آ جاتیں۔“ وہ بار بار یہی سوچ رہی تھی۔

”یہ مجھ سے اتنی محبت کا اظہار کر رہے ہیں تو کیا یہ امی سے محبت نہیں کرتے ہوں گے لیکن پتا نہیں کیوں انہوں نے ایک غلط فہمی میں اپنی زندگی برباد کر لی۔“ وہ اب ماں سے بدگمان ہو رہی تھی۔

دو پہرے کے کھانے کے بعد بڑی پھوپھو اسے اس کی امی کے گھر لے کر گئی تھیں۔

”تمہاری مانی اور خالہ امریکہ جاتے ہوئے اس گھر کو بیچ دینا چاہتے تھے، تب ابانے ان کو منع کر دیا۔ بعد میں..... بعد میں۔“

بات کرتے کرتے پتہ نہیں کیوں پھوپھو کی زبان لڑکھڑائی گئی تھی۔ بعد میں تمہارے مانے اس گھر کو بیچنے پر اصرار کیا تو

## میری ذات ڈرہے نشان

عارفین نے یہ گھر خرید لیا۔ جب سے اب تک یہ بند ہے۔ وہ یہاں کسی کو رہنے دیتا ہے نہ ہی خود کبھی یہاں آتا ہے۔ اس کی چابیاں میرے پاس ہیں۔ میں ہر پختہ اسے کھلا کر صاف کرواتی رہتی ہوں۔“

پچھو نے دروازے کا ٹاکھولتے ہوئے کہا تھا۔ سارہ گوگھر کے اندر داخل ہو کر عجیب سی اپنائیت اور معویت کا احساس ہوا تھا۔

”تو امی یہاں رہتی تھیں اور یہ سب کچھ چھوڑ کر انھوں نے اس جھونپڑی کا انتخاب کیسے کر لیا تھا؟ کیا ان کو کبھی ان آسائشوں کا خیال نہیں آیا؟“

اس نے دیواروں پر لگی پینٹنگز پر نظر دوڑاتے ہوئے سوچا تھا پچھو ایک اور کمرے کا دروازہ کھول رہی تھیں۔

”یہ تمہاری امی کا کمرہ ہے۔“ انھوں نے دروازہ کھول کر اسے بتایا تھا۔ وہ ایک عجیب سے اشتیاق میں تیزی سے اس کمرے کی طرف آئی تھی۔ کمرے میں تاریکی تھی۔ پچھو نے اندر داخل ہو کر پردے ہٹا دیے۔ کمرہ یکدم روشن ہو گیا تھا۔ اس نے چاروں طرف نظر دوڑائی تھی۔ جو پہلی تیز اس کی نظر میں آئی تھی وہ ایک بہت بڑی ورنی سی اسٹولی ٹیبل اور اس کے پاس دیوار پر لگے ہوئے ریکس پر کتابوں کی لمبی لمبی قطاریں تھیں۔ وہ کچھ بے اختیار سی ہو کر کتابوں کی طرف گئی تھی اور کتابوں پر ایک نظر ڈالتے ہی اس نے مڑ کر پچھو سے پوچھا تھا۔

”امی نے کتنی تعلیم حاصل کی تھی؟“

”وہ یونیورسٹی میں پڑھتی تھی۔ انگلش میں ایم اے کر رہی تھی پھر بس..... بس اس نے چھوڑ دیا۔“

پچھو یکدم کچھ اندر دہو گئی تھی اور اس کے سر پر جیسے کوئی پہاڑ آن گرا تھا۔ ”ایم اے انگلش اور ساری عمر وہ ایک ٹیکسٹری میں دو ہزار روپے کے عوض پیکنگ کا کام کرتی رہیں۔ آخر کیوں؟“

اس کی الجھن بڑھتی جا رہی تھی۔ جب وہ اپنی امی کو فریج بولتے سنتی تھی تو اس کا خیال تھا کہ انھوں نے اپنے کسی رشتہ دار سے یہ زبان سیکھی ہے۔ وہ جانتی تھی کہ وہ پڑھی لکھی ہیں لیکن ان کے حلیے سے اسے کبھی بھی اندازہ نہیں ہوا کہ وہ کبھی یونیورسٹی میں پڑھتی ہوں گی۔ ریکس میں ہر طرح کی کتابیں تھیں۔ شیکپیڑ کے ڈراموں سے لے کر وارٹ شاہ کی ہیر تک، ہارڈی کے ٹیس سے لے کر مومو پاساں کی کہانیوں تک، وہاں ہر قسم کی کتاب تھی۔ وہ کچھ افسردگی سے کتابوں کو دیکھتی رہی۔

”امی نے یونیورسٹی کیوں چھوڑ دی؟“ ایک بار پھر اس نے مڑ کر پچھو سے سوال کیا تھا۔ انھوں نے اس سے نظریں چھپائیں۔

”اپنے سوال کا جواب خود ہی مل گیا تھا۔“

”وہاں ان کی ملاقات میرے باپ سے ہو گئی ہوگی اور پھر انھوں نے سب کچھ چھوڑ دیا۔“ اس نے سوچا تھا۔

وہ اسٹولی ٹیبل کی کرسی کھینچ کر بیٹھ گئی تھی۔ اسٹولی ٹیبل پر گرد کی ہلکی تہ تھی۔ اس نے اپنے ہاتھ سے اسے صاف کرنے کی کوشش کی۔ پھر اس نے اسٹولی ٹیبل کے دراز کھولنا شروع کر دیے تھے۔ وہ لاکھ نہیں تھے۔ ان کے اندر کارڈز اور خطوط کا ایک ڈبیر تھا۔

”پچھو! آپ آگرا جانا چاہتی ہیں تو چلی جائیں میں یہاں ٹھہرنا چاہتی ہوں۔“ اس نے ان سے کہا تھا۔

وہ کچھ ہلکی تھی۔ ”تمہیں اکیلے یہاں ڈر نہیں لگے گا؟“ انھوں نے پوچھا تھا۔

”ڈر کس بات کا؟“ اس نے حیرانی سے پوچھا تھا۔ پچھو کا چہرہ دھواں دھواں ہو گیا تھا۔ ”ہاں اب کس کا ڈر ہوگا۔“

## میری ذات ڈرہے نشان

وہ بڑبڑائی تھیں اور کمرے سے نکل گئی تھیں۔ وہ کچھ نہ سمجھنے والے انداز میں انھیں جاتا دیکھتی رہی۔

پھر وہ دو بارہ خطوط اور کارڈز کی طرف متوجہ ہو گئی تھی۔ زیادہ تر کارڈز اور خطوط فریج میں لکھے ہوئے تھے اور وہ لکھنے والے کا نام پڑھ کر چند لمحوں کے لیے ساکت ہو گئی تھی۔ وہ خطوط اور کارڈز عارفین عباس نے لکھے تھے۔ امی نے فریج کس سے اور کس کے لیے لیکھی ہوگی۔ عارفین عباس سے ملنے کے بعد یہ راز اس کے لیے راز نہیں رہا تھا مگر اسے یہ توقع نہیں تھی کہ ان دونوں کے درمیان باقاعدہ خط و کتابت بھی ہوتی ہوگی۔ اس نے ایک خط پڑھنا شروع کیا تھا۔ کاغذ انتہائی بوسیدہ ہو چکا تھا اور بعض جگہ پر سیاہی بھی غائب ہو چکی تھی، ماری باری اس نے سارے خطوط پڑھنا شروع کر دیے۔ ایک خط کی کچھ لائنیں پڑھ کر وہ ساکت ہو گئی تھی۔

”تم نے اپنے خط میں جو لکھا ہے بالکل ٹھیک لکھا ہے۔ میں بھی رخصتی پر نکاح جیسا ہنگامہ نہیں چاہتا۔ یہ نہ نہیں ہمارے یہاں شادی جیسے ذاتی معاملہ کو اتنا بڑا ہنگامہ اور تماشا کیوں بنا دیا جاتا ہے۔ بہر حال تمہیں فکر کرنے کی ضرورت نہیں۔ دسمبر میں جب رخصتی کروانے کے لیے پاکستان آؤں گا تو گھر والوں کو مجبور کروں گا کہ وہ مایوں اور مہندی جیسی رسموں پر وقت ضائع نہ کریں۔ میں جانتا ہوں، تم بھی اپنے گھر والوں کو اس بات پر راضی کر لوگی۔“

”اوہ خدا! یہ سب کیا ہے؟“ وہ بے اختیار سر پکڑ کر بیٹھ گئی تھی۔

”کیا عارفین انکل کے ساتھ امی کا نکاح ہوا تھا پھر میرے بچوں میں کہاں سے آگئے؟“ اس نے خط پڑھ کر تڑپ کر دیکھنے کی کوشش کی تھی۔ وہ خط اس کی پیدائش سے ڈیڑھ سال پہلے لکھا گیا تھا۔

”کیا امی نے نکاح ہو جانے کے باوجود عارفین انکل کے ساتھ ٹھوکا کیا تھا؟“

وہ کچھ سمجھ نہیں پائی تھی۔ یک دم اس کا دل وہاں سے اچاٹ ہو گیا تھا۔ اس نے وہ خطوط اپنے بیگ میں بھر لیے۔ کارڈز کو دیکھتے ہوئے وہ پھر چونک گئی تھی۔ اب شہ کی کوئی گنجائش نہیں رہی تھی۔ کچھ کارڈز عارفین عباس نے اس کی امی کو نکاح کے دن کی مبارکباد دینے کے لیے بھیجے تھے۔ اس نے ان کارڈز کو بھی بیگ میں ڈال لیا۔ ماں سے اس کی بدگمانی بڑھتی جا رہی تھی۔ اس نے باقی کارڈز کو دروازے میں رکھ دیا اور دروازہ بند کر کے باہر نکل آئی۔ پھوپھو وہاں نہیں تھیں۔ شاید وہ اپنے گھر چلی گئی تھیں۔ اس نے بیرونی دروازے کا احتیاط سے بند کر دیا اور پھوپھو کے گھر کی طرف چل پڑی۔

شام تک وہ اٹھے ہوئے ذہن کے ساتھ پھوپھو کے پاس بیٹھی ان کی باتیں سنتی رہی۔ پانچ بجے خلاف توقع حیدرآ گیا۔ اس کا موڈ بگڑا ہوا تھا۔

”پاپا ناراض ہو رہے ہیں۔ وہ کہہ رہے ہیں کہ میں سارہ کوئی رالے کر آؤں۔“ اس نے آتے ہی پھوپھو سے کہا تھا۔

”لیکن وہ تو یہاں رات رکھے گی۔“

”آپ رات کی بات کر رہی ہیں۔ وہ تو اس بات پر مجھ پر بگڑ رہے ہیں کہ میں لٹچ آور میں ان کی ہدایت کے مطابق سارہ کو واپس کیوں نہیں لے کر آیا۔“

”تم نے انھیں بتانا تھا کہ سارہ خود یہاں رہنے پر تیار ہے۔“

”پھوپھو! آپ کو پتا ہے پاپا کے غصے کا، جب وہ غصے میں ہوتے ہیں تو کسی کی بات کہاں سنتے ہیں۔ انھوں نے تو میری اتنی اسلٹ کی ہے۔ وہ کہہ رہے تھے کہ میں نے کس کی اجازت سے اسے وہاں رات رکھنے کے لیے کہہ دیا ہے۔ مجھے یہ حق کس نے دیا ہے، میں نے ان سے کہا بھی کہ وہ مجھ کو خود تیار ہوئی تھیں رات گزارنے کے لیے مگر ان کا پارہ نیچے نہیں آیا۔ اب مہ ماہ

## میری ذات ڈرہے بنتاں

مہربانی مس سارا! آپ چلیں۔“

وہ بڑی بے زاری سے اس سے کہہ رہا تھا۔ سارہ کچھ شرمندگی سے اٹھ کھڑی ہوئی تھی۔  
”تم آتی جاتی رہنا۔ اب تو تمہیں گھر کا بھی پتہ چل گیا ہے۔“

پتو پھونے سے لپٹاتے ہوئے کہا تھا۔ وہ مجھے دل سے حیدر کے ساتھ چل پڑی۔ حیدر کا موڈ بری طرح آف تھا۔ وہ  
گھر آتے ہی سیدھا اوپر چلا گیا اور دوبارہ کھانا کھانے بھی بیچے نہیں آیا۔

عارفین عباس نے اسے کچھ نہیں کہا تھا مگر ان کے چہرے کے تاثرات سے وہ سمجھ گئی تھی کہ وہ اس سے بھی زیادہ خوش  
نہیں ہیں۔ بڑی بے دلی سے اس نے ان کے ساتھ کھانا کھلایا تھا اور پھر اپنے کمرے میں آ گئی۔ کمرے میں آتے ہی اس نے  
اپنے بیگ میں سے وہ خطوط اور کارڈز نکال لیے اور ایک بار پھر سے انہیں پڑھنے لگی۔



عبا کو یقین تھا۔ تائی کبھی قرآن پاک پر ہاتھ رکھ کر جھوٹ نہیں بولیں گی۔ عارفین اپنے ماں اور باپ کو لے آیا تھا۔  
دوسرے دنوں تائی بھی آگئے تھے۔ صبا کے کمرے میں کبھی اتنے لوگ نہیں آئے تھے۔ ہر چہرہ و تاؤ سے دو چار تھا۔ وہ اٹھ کر وضو  
کرنے چلی گئی تھی۔ بیٹے آنسوؤں کے ساتھ اس نے وضو کیا تھا۔ پھر چہرہ اور آنکھیں خشک کر کے وہ کمرے میں آ گئی تھی۔ کمرے  
میں نمل خاموشی تھی، یوں جیسے سب لوگ فوت گویائی سے محروم ہو چکے تھے۔ اسے عارفین پر ترس آنے لگا تھا۔

”جب اس کی ماں قرآن پاک پر ہاتھ نہیں رکھے گی تو عارفین کا کیا حال ہوگا۔ وہ کیا کرے گا؟“

اس نے عارفین کو دیکھتے ہوئے سوچا تھا پھر اس نے تائی کا چہرہ دیکھنے کی کوشش کی۔ ان کے چہرے پر کوئی تاثر نہیں  
تھا، وہ بس سر جھکائے ہوئے بیٹھی تھیں۔ عارفین نے اقصیٰ کو قرآن پاک لانے کے لیے کہا تھا۔ صبا نے اپنی امی کو دیکھا وہ بیٹے  
آنسوؤں کے ساتھ آنکھیں بند کیے منہ ہی منہ میں کچھ پڑھ رہی تھیں۔ اقصیٰ قرآن پاک لے آئی تھی۔ عارفین نے قرآن پاک  
ہاتھ میں لے لیا تھا۔ وہ اپنی ماں کی طرف گیا تھا۔

”امی! آپ قرآن پاک ہاتھ میں لے کر کہیں کہ آپ نے صبا اور عادل کے خلاف کوئی منصف نہیں بنایا اور نہ ہی کل  
رات ان دونوں کو میرے کمرے میں بھیجا تھا۔“

عارفین نے قرآن پاک کی طرف بڑھاتے ہوئے کہا تھا۔ صبا کے دل کی حرکت جیز ہو گئی پھر اس کا سانس رک گیا  
تھا۔ تائی امی قرآن پاک ہاتھ میں لے رہی تھیں۔ اس نے بے یقینی سے ان کا چہرہ دیکھا پھر اس نے ان کو وہی کلمات دہراتے  
ہوئے سنا جو عارفین نے کہے تھے انہوں نے ایک بار نہیں تین بار جھگے ہوئے سر کے ساتھ وہی کلمات دہرائے تھے۔

”اللہ! صبا کو لگا تھا کسی نے اس کے دل میں نیزہ گاڑ دیا تھا۔ اسے یقین تھا وہ کبھی قرآن پاک ہاتھ میں لے کر  
جھوٹ نہیں بولیں گی اس کا یقین باطل ثابت ہوا تھا۔ اسے ان پر یقین نہیں تھا اسے قرآن پر یقین تھا۔

”کیا کوئی قرآن پر ہاتھ رکھ کر جھوٹ بولنے کی ہمت کر سکتا ہے؟“ اس نے سوچا تھا۔ ”اور اب میں بھی قرآن پاک  
ہاتھ میں لے کر بیچ بولوں گی اور اس کمرے میں موجود ہر شخص سوچے گا دونوں میں سے ایک جھوٹا ہے اور اس نے قرآن پر ہاتھ رکھ کر  
بھی جھوٹ ہی بولا ہے۔“

عارفین نے تائی امی سے قرآن لے لیا تھا۔ اب وہ اس کی طرف آ رہا تھا۔ ہر نظر اب اس پر جمی تھی۔ وہ رکے ہوئے  
سانس کے ساتھ اپنی طرف آتے دیکھتی رہی۔ عارفین کا چہرہ ہستا ہوا تھا۔

## میری ذات ڈرہے نشان

صبا نے تائی امی کا چہرہ دیکھا۔ کوئی ملاں، کوئی رنج، کوئی پیچھتاوا، اس چہرے پر کچھ بھی نہیں تھا۔ اس نے اپنی ماں کے چہرے کو دیکھا۔ ہاں بے چینی تھی، آنسو تھے، امید تھی، اقصیٰ دروازے سے ٹیک لگائے کھڑی تھی۔ عارفین اس کے پاس آ گیا۔

”صبا! اب تم قرآن پاک ہاتھ میں لے کر کہو کہ تم بے گناہ ہو۔ عادل کے ساتھ وہاں اپنی مرضی سے نہیں گئی تھیں۔“

اس نے قرآن پاک صبا کی طرف بڑھا دیا۔ اس نے عارفین کا چہرہ دیکھا۔ وہ اس کا چہرہ دیکھتی رہی۔ عارفین نے نظر جمایا۔

”یہ لو قرآن پاک۔“ اس نے کہا تھا۔ صبا نے سر جھکا دیا اس نے ہاتھ آگے نہیں بڑھائے عارفین کا سانس رک گیا۔

”صبا! قرآن پاک پکڑو۔“ اس نے ایک بار پھر بے تابی سے کہا تھا۔ صبا نے سراٹھایا تھا، نہ ہاتھ بڑھائے تھے۔

”صبا! امی کے حلق سے چیخ نکلی تھی۔ اقصیٰ پھوٹ پھوٹ کر رونے لگی۔ تائی امی دم بخود اسے دیکھ رہی تھیں۔ عارفین تھکے قدموں کے ساتھ پیچھے ہٹ گیا تھا۔ اس نے قرآن پاک اس کی اسٹڈی ٹیبل پر رکھ دیا۔ صبا کی امی اور اقصیٰ روتے ہوئے کمرے سے نکل گئی تھیں۔ دونوں تباہی بھی اٹھ کر کمرے سے چلے گئے تھے۔ صبا نے سراٹھایا تھا۔

”عارفین! مجھے تم سے کسی چیز کی ضرورت نہیں ہے۔ نہیں آئندہ تم سے کوئی مطالبہ کروں گی۔ بس مجھے اپنا نام دے دو، مجھے طلاق مت دینا۔ تم دوسری شادی کر لو، مجھے کوئی اعتراض نہیں ہے۔“

”تمہیں نام کی کیا ضرورت ہے؟“ وہ فرمایا تھا۔

”عارفین، مجھ پر رحم کرو۔“

”تم نے مجھ پر رحم کیا تھا؟ بناؤ تم نے مجھ پر بس کھایا؟ پھر میں رحم کیسے کر سکتا ہوں؟ صبا کریم! میں عارفین عباس علی بتائی ہوش و حواس تمہیں تین با رطلاق دیتا ہوں۔“

وہ کمرے سے نکل گیا تھا۔ تائی امی اور تباہی بھی اس کے پیچھے چلے گئے تھے۔ وہ ساکت اپنی جگہ پر بیٹھی رہی۔

”صبا کریم! میں عارفین عباس علی بتائی ہوش و حواس تمہیں تین با رطلاق دیتا ہوں۔“

آواز ایک بار پھر اس کے کانوں سے گزرائی تھی۔ وہ اپنی جگہ سے اٹھ کر اسٹڈی ٹیبل کے پاس آ گئی۔ بڑی احتیاط سے اس نے قرآن پاک اٹھایا تھا۔

”کسی نہ کسی کو تو قرآن کی حرمت کا پاس رکھنا تھا پھر اگر لوگ مجھے ترک کر دیتے ہیں تو اس پر میرا اختیار نہیں۔“ وہ قرآن کو سینے سے لگائے پھوٹ پھوٹ کر رونے لگی تھی۔



”انکل! مجھے آپ سے ایک بات کہنا ہے۔“ اس دن اس نے ناشتے کی میز پر عارفین سے کہا تھا۔ ”کیا ایسا نہیں ہو سکتا کہ میں اپنی امی کے گھر میں رہوں۔ وہ گھر خالی ہے پھر اس طرح آپ کو بھی یہ اعتراض نہیں ہوگا کہ میں کہیں اکیلی رہ رہی ہوں کیونکہ پاس ہی پھوپھو اور دوسرے لوگوں کے گھر ہیں۔“

عارفین اس کی بات پر حیران رہ گئے تھے۔ ”سارہ! تم کس طرح کی باتیں سوچتی رہتی ہو؟ اگر تم وہاں سے ہو آئی ہو تو اس کا یہ مطلب نہیں کہ تم وہاں مستقل رہنے کے بارے میں سوچنے لگو۔ آخر تمہیں اس گھر میں کیا کمی ہے؟ تم یہاں خوش کیوں نہیں

## میری ذات ڈر رہے نشان

ہو؟“ انہوں نے ناشتہ چھوڑ دیا تھا۔

”بات خوشی یا ناخوشی کی ہے تو پھر مجھے امی کے گھر میں رہ کر زیادہ خوشی ہوگی۔ اور پھر وہ بھی آپ ہی کا گھر ہے۔ میں آپ کے ہی گھر میں رہوں گی، چاہے یہاں یا وہاں۔“

”لیکن مجھے تمہارا وہاں رہنا پسند نہیں ہے اور نہ ہی میں تمہیں اس کی اجازت دوں گا۔ اگر عبا زندہ ہوتی تو وہ بھی تمہیں کبھی اس گھر میں جانے نہ دیتی۔“

وہ ان کی بات پر ہنسی لگاتی تھی۔ ”کیوں آخر وہ کیوں مجھے وہاں جانے نہ دیتیں؟ ایسی کیا بات ہوئی ہے وہاں؟ ایسا کون سا کام کر دیا ہے انہوں نے کہ وہ دوبارہ کبھی اپنے گھر واپس ہی نہیں آئیں؟ حالانکہ انہیں آنا چاہیے تھا۔ انہیں دیکھنا چاہیے تھا کہ سب لوگ ان کی غلطی کو بھلا چکے ہیں انہیں معاف کر چکے ہیں۔ خاندان کی مرضی کے خلاف شادی نامناسب بات تھی لیکن اتنا بڑا جرم نہیں تھا کہ وہ ہمیشہ کے لیے اپنے خاندان سے کٹ کر رہ جاتیں۔ انہوں نے ساری عمر مجھے بھی تنہائی کے عذاب سے دوچار رکھا لیکن اب میں سب سے ملنا چاہتی ہوں، سب کے پاس جانا چاہتی ہوں۔“

وہ جلیبی بائیں طرف جھنباتی ہو کر بولی تھی۔ حیدر کو اس پر برس آیا تھا۔

”پاپا! میرا خیال ہے کہ یہ اگر اپنی امی کے گھر جانا چاہتی ہیں تو یہ کوئی ایسی نامناسب بات نہیں بلکہ میرا خیال ہے، یہاں کے بھانے ان کا وہاں رہنا زیادہ بہتر ہے۔“

”وہ اس کی حمایت میں بولا تھا مگر عارفین عباس نے اسے بری طرح جھڑک دیا۔

You must keep your mouth shut. It is none of your business.

(تم اپنا منہ بند رکھو، تمہارا اس سے کوئی سروکار نہیں ہے۔)

حیدر کو موقع نہیں تھی کہ وہ سارہ کے سامنے اس طرح اسے جھڑک دیں گے۔ وہ سر نہ چپڑے کے ساتھ ناشتہ چھوڑ کر چلا گیا۔

”آپ مجھے بتائیں۔ آپ نے کیا فیصلہ کیا ہے؟“ سارہ ہنوز اپنی بات پر قائم تھی۔

”سارہ! عبا کبھی بھی اتنی معمولی سی بات پر اس طرح ضد نہیں کرتی تھی جس طرح تم کر رہی ہو۔“ عارفین نے اس سے کہا تھا۔ اس نے عجیب سی نظروں سے ان کو دیکھا تھا۔

”مگر میں بہت سے ایسے کام نہیں کروں گی جو امی نے کیے۔“ وہ اس کی بات پر چونک گئی تھی۔ سارہ نے ان کے چہرے سے نظر ہٹائی۔

”نہیں سارہ! میں تمہیں اس گھر میں کبھی رہنے نہیں دوں گا۔“ انہوں نے اپنا فیصلہ سنایا۔

”ٹھیک ہے پھر آپ میرے ماما سے بات کریں۔ میں ان کے پاس جانا چاہتی ہوں۔“ عارفین بے بسی سے اس کا چہرہ دیکھ کر رہ گئے تھے۔ وہ جلیبی دفعہ سے یوں ضد کرتے ہوئے دیکھ رہے تھے۔

”ٹھیک ہے میں تمہارا ماما سے بات کروں گا۔“

”آپ مجھے بتائیں کہ آپ کب بات کریں گے؟“

”چند دن تک۔“ وہ بے دلی سے کہہ کر ناشتے کی میز سے اٹھ گئے تھے۔

تین دن بعد ایک رات انہوں نے اسے اپنے کمرے میں بلوایا تھا۔

## میری ذات ڈرہے نشان

”میں نے تمہاری خالہ سے بات کی ہے۔ تجوڑی دیر میں آ کر بیٹھو اور کال ملا دے گا۔ تم ان سے بات کر لینا۔“  
اسے دیکھتے ہی انہوں نے کہا تھا۔ اس کے دل کی دھڑکن یکدم تیز ہو گئی تھی۔ پھر فون کی بیل بجنے لگی تھی۔ عارفین نے فون اٹھایا تھا اور پھر اسے سنا دیا۔ اس نے کانپتے ہاتھوں کے ساتھ ریسپونڈ کر لیا تھا۔ چند لمحوں بعد اس نے کسی عورت کی آواز سنی۔  
”ہیلو سارہ!“

”ہیلو“ اس نے ایک لفظ کہا تھا اور یکدم دوسری طرف سے ٹیکوں کی آوازیں آنے لگی تھیں۔  
”میں تمہاری اقسمی خالہ ہوں۔ تم کیسی ہو؟“ وہ عورت روتے ہوئے کہہ رہی تھی۔ سارہ کا دل بھر آیا۔

”میں ٹھیک ہوں۔“

”سارہ میرا دل چاہ رہا ہے، تم میرے پاس ہوتیں اور میں تمہیں گنگے لگا کر اتنا پیار کرتی۔ اتنا پیار کرتی.....“ کسی نے اقسمی خالہ کے ہاتھ سے فون لے لیا تھا اور کوئی انہیں چپ ہو جانے کی تلقین کر رہا تھا۔ پھر اس نے فون پر کسی مرد کی آواز سنی۔  
”سارہ! میں تمہارا ماموں ہوں۔ دیکھو تم پریشان مت ہونا، مذہبی کوئی فکر کرنا۔ چند دنوں تک تمہاری اقسمی خالہ پاکستان آئیں گی۔ تمہارے کاغذات وغیرہ تیار کر دیا کرو، تمہیں اپنے ساتھ امریکہ لے آئیں گی۔“  
بڑے بھرے ہوئے لیجے میں انہوں نے اس سے کہا تھا۔ کسی نے اس کی امی کا ذکر کیا تھا، اس کی کسی غلطی کا۔ وہ شاید سب کچھ بھلا چکے تھے۔ چند منٹ وہ اس سے گفتگو کرتے رہے تھے پھر انہوں نے اسے خدا حافظ کہا تھا۔ اقسمی خالہ ابھی بھی روری تھیں۔ عظیم ماموں نے فون ان کے ہاتھ میں تھما دیا تھا اور انہوں نے اسی طرح روتے ہوئے اسے اپنا خیال رکھنے کی ہدایت کے فون بند کر دیا تھا۔

”اقسمی خالہ کچھ دنوں بعد پاکستان آئیں گی اور پھر وہ مجھے اپنے ساتھ لے جائیں گی۔“  
اس نے فون کا ریسپونڈ رکھتے ہوئے عارفین عباس کو بتایا تھا۔ ان کا چہرہ دھواں دھواں ہو گیا تھا۔  
”سارہ کیا تم چلی جاؤ گی؟“ انہوں نے بے چینی سے اس سے پوچھا تھا۔  
”انگل! میں یہاں نہیں رہ سکتی ہوں۔ مجھے اپنی Roots (بنیاد) کی طرف جانا ہے۔ وہ سب میرے اپنے ہیں، مجھے ان کی ضرورت ہے۔“ اس نے دہمی آواز میں ان سے کہا تھا۔  
”تم جانتی ہو، مہا تمہیں میرے پاس رکھنا چاہتی تھی؟“  
”میں جانتی ہوں لیکن امی کو یہ اندازہ نہیں ہوگا کہ ان کے گھر والے مجھے قبول کر لیں گے۔ وہ امی کی بر غلطی کو معاف.....“

”سارہ اتنی جلدی نتائج اخذ مت کرو۔ تم جو کچھ سمجھ رہی ہو، وہ سب غلط ہے۔“ عارفین عباس نے اس کی بات کاٹ دی۔

”پھر آپ مجھے بتائیں۔ حقیقت کیا ہے؟“ اس نے ان سے پوچھا تھا۔

وہ بے قراری سے اٹھ کر کھڑے ہو گئے تھے۔ اسے ان پر بے حاشا ترس آیا۔

”میں جانتی ہوں۔ آپ کیا چھپا چاہتے ہیں۔ میں یہ بھی جانتی ہوں کہ آپ کا دل کتنا بڑا ہے لیکن میں دائی گھاؤ کی طرح آپ کے پاس رہنا نہیں چاہتی۔ میں چلی جاؤں گی تو آپ آہستہ آہستہ رٹ ہو جائیں گے۔ باقی زندگی آپ کے اور میرے لیے آسان ہو جائے گی۔ میں یہاں رہوں گی تو نہ آپ ماضی بھول سکیں گے نہ میں اپنی حیثیت۔ مجھے آپ سے محبت ہے۔“

## میری ذات ڈرہے نشاں

عارفین اکل! اسی لیے میں آپ کو ہراس ذمہ داری سے آزاد کر دینا چاہتی ہوں جو آئندہ کبھی آپ کو حیدر اور اس کے بیوی بچوں کی نظر میں شرمندہ کرے۔“

سارہ نے دل میں سوچا تھا پھر وہم آنکھوں کے ساتھ کمرے سے چلی گئی تھی۔



عادل اس رات کے بعد دوبارہ لوٹ کر نہیں آیا تھا۔ اس کے ماں باپ نے ہر جگہ اسے ڈھونڈنے کی کوشش کی تھی مگر اس کا کوئی پتا نہیں چلا تھا۔ سرمد کی شادی بڑی سادگی اور سادگی کے ماحول میں ہوئی تھی۔ سرمد کی شادی کے دوسرے دن تانے صبا کی امی کو ایک جگہ اس کا رشتہ طے کرنے کے بارے میں بتایا تھا۔ اس کی امی نے کوئی اعتراض نہیں کیا تھا۔

”اس شخص کی عمر بیٹھالیس چھپاس کے لگ بھگ ہے اور اس کی پہلی بیوی چند ماہ پہلے فوت ہوئی ہے۔ اس کے چھ بچے ہیں۔ ایک فیکٹری میں مزدوری کرتا ہے، میں جانتا ہوں یہ کوئی اچھا رشتہ نہیں ہے۔ مگر جو کچھ تمہاری بیٹی کر چکی ہے اب وہ کسی اچھے گھرانے میں بیاہے جانے کے قابل رہی بھی نہیں۔ میں نے اس شخص کو صبا کے بارے میں سب کچھ بتا دیا ہے۔ تم جانتی ہو مجھے کسی کو جو کے میں رکھنا نہیں آتا، وہ شخص تمہاری بیٹی کو پھر بھی قبول کرنے پر تیار ہے۔ تم دعا کرو کہ تمہاری بیٹی اس کے گھر بس جائے۔“

تایا لانے صبا کی امی سے کہا تھا۔ وہ منہ پر دو پندرہ کرکھ کر روئے گی تھیں۔

تیسرے روز شام کو تانے اپنے ساتھ اس شخص اور قاضی اور گواہوں کو لائے تھے۔ صبا چیخنے چلائی تھی نہ اس نے مزاحمت کی تھی۔ طوفان گزر جانے کے بعد واپسی خاموشی اور سکون کے ساتھ اس نے نکاح نامے پر دستخط کر دیے تھے۔ پھر اسی خاموشی کے ساتھ اس نے وہ لباس پہن لیا تھا جو امی اس کے کمرے میں چھوڑ کر گئی تھیں۔

امی نے اس سے کہا تھا ”تم آج آخری دن اس گھر میں ہو، یہاں سے جو کچھ لینا چاہتی ہو لے لو، دوبارہ کبھی تمہیں یہاں نہیں آنا ہے تم ہمارے لیے مر گئیں اور ہم تمہارے لیے مر گئے۔“

”میں واقعی آج مر گئی ہوں اور مرنے والے اپنے ساتھ کچھ لے کر نہیں چلا کرتے۔ ان کی چیزیں خیرات کر دی جاتی ہیں۔ آپ بھی میرا سب کچھ اللہ کے نام پر خیرات کر دیجئے گا جیسے آپ نے مجھے کیا ہے۔“

اس نے اسی سکون سے اپنی ماں سے کہا تھا اور پھر واقعی وہ کچھ لے کر نہیں گئی تھی سوائے ان تین کپڑوں کے جو اس کے جسم پر تھے۔ وہ اپنے کمرے کی ہر چیز اسی طرح کھلی چھوڑ گئی تھی جیسے وہ پہلے پڑی ہوئی تھی۔

عارفین کو اس کی شادی کی خبر ہو گئی تھی مگر اس نے کچھ نہیں کہا تھا کہنے کو اب باقی رہ بھی کیا گیا تھا۔

”تم فکر نہ کرو عارفین! تم دیکھنا، میں تمہارے لیے کسی پری ڈھونڈتی ہوں۔“ تائی امی نے اسے تسلی دینے کی کوشش کی تھی۔

”نہیں امی! مجھے اب پریوں کی ضرورت نہیں رہی آپ میرے لیے کوئی لڑکی ڈھونڈنے کی کوشش نہ کریں۔“

”لو تم اب اس کے لیے کیا جوگ لے کر بیٹھو گے، کیا تم شادی ہی نہیں کرو گے؟“

”میں نے کب کہا کہ میں جوگ لے کر بیٹھوں گا یا میں شادی نہیں کروں گا، میں شادی ضرور کروں گا لیکن اپنی مرضی سے۔“

”آپ کو اس سلسلے میں پریشان ہونے کی ضرورت نہیں ہے۔“ اس نے رکھائی سے ماں سے کہا تھا۔

”کیا ابھی بھی مرضی کی شادی کا بھوت سر سے نہیں اترتا، دیکھو لیا ہے ایسے رشتوں کا کیا انجام ہوتا ہے۔“

## میری ذات ڈرہے بنائیں

تائی امی نے اسے سمجھانے کی کوشش کی تھی۔ وہ خاموش رہا تھا، وہ بحث نہیں کرنا چاہتا تھا، جانتا تھا اس کے پاس کوئی دلیل نہیں جس کی بنا پر وہ بحث کر سکے۔

چند دنوں کے بعد وہ واپس فرانس چلا گیا۔ دو ماہ بعد اس نے تاپا کو اپنی شادی کی تصویروں کے ساتھ شادی کی اطلاع دی تھی۔ پورا خاندان سکنے میں آ گیا تھا، ان کے خاندان میں پہلی بار کسی نے غیر ملکی عورت سے شادی کی تھی۔ ٹریسی اس کے ساتھ اسی پاکستانی بینک میں کام کرتی تھی۔ جس میں وہ کرتا تھا۔ وہ جانتا تھا وہ اس کے لیے پسندیدگی کے جذبات رکھتی ہے۔ اس نے کچھ عرصہ اس سے ملاقاتیں کرتے رہنے کے بعد اسے پرپوز کر دیا تھا۔ ٹریسی نے فوراً اس کا پرپوزل قبول کر لیا تھا۔ شادی سے پہلے اس نے اسلام قبول کر لیا تھا اور عارفین نے اس کا نام اسماء رکھا تھا۔ اس نے اسماء کو صبا کے بارے میں سب کچھ بتا دیا تھا۔ وہ اسے اپنے ماضی کے بارے میں کسی دھوکے میں رکھنا نہیں چاہتا تھا۔ اسماء اچھی بیوی ثابت ہوئی تھی۔ عارفین اپنے انتخاب سے مایوس نہیں ہوا تھا۔ حیدر کی پیدائش فرانس ہی میں ہوئی تھی اور حیدر کی پیدائش کے بعد اسماء نے صبا چھوڑ دی تھی۔

عارفین کی شادی کے بعد دوسرا دھچکا تائی اور تاپا کو تب لگا تھا جب عارفین کی شادی کے ایک ماہ بعد ان کی سب سے بڑی بیٹی اپنے چاروں بچوں کے ساتھ بیوہ ہو کر ان کے در پر آ گئی تھیں۔

تائی امی بالکل تمہم ہو کر رہ گئی تھیں۔ اب انھیں بہت کچھ یاد آنے لگا تھا۔ ان کی راتوں کی نیند غائب ہو گئی تھی۔ وہ ساری ساری رات بیٹھی پتا نہیں کیا کیا سوچتی رہتیں۔

بڑی بیٹی کے بیوہ ہونے کے چار ماہ بعد ان کی دوسری بیٹی بھی طلاق لے کر ان کے گھر آ گئی تھی۔ اس کے شوہر نے کسی طوائف سے شادی کر لی تھی اور اس کے کہنے پر اس نے اپنی بیوی کو طلاق دے دی تھی۔

تاپا کی کرنٹس گئی تھی۔ ان کا عنصر یکدم ختم ہو گیا تھا اور تائی امی۔ تائی امی اب سارا دن عبادت میں مصروف رہتی تھیں وہ کیا پڑھتی تھیں کوئی نہیں جانتا تھا۔ وہ کیا مانگتی تھیں۔ اللہ خوب جانتا تھا۔

صبا کی شادی کے چھ ماہ بعد اس کی امی اور بہن بھائی امریکہ چلے گئے تھے ان کے لیے اس رسوائی کا سامنا کرنا بہت مشکل ہو گیا تھا جو صبا کی وجہ سے ہوئی تھی۔ صبا کی امی کو اب افسوس کی شادی کر تھی اور وہ جانتی تھیں خاندان میں کوئی اس کا رشتہ نہیں لے گا۔ صبا کے ابو نے ان سب کو اپنے پاس بلا لیا تھا۔



”پاپا آپ ڈاکٹر کے پاس گئے تھے؟“ حیدر شام کو گھر آتے ہی سیدھا باپ کے کمرے میں گیا تھا۔ پچھلے کچھ دنوں سے عارفین کی طبیعت خراب تھی۔

”ہاں۔ میں ڈاکٹر کے پاس گیا تھا، بس بلڈ پریشر کچھ ہائی تھا۔ باقی سب کچھ ٹھیک ہے۔“ حیدر کو وہ بہت تنگھے ہوئے لگے۔ وہ ان کے پاس صوفے پر بیٹھ گیا۔

”پاپا! اگر سارا ہپے گھر والوں کے پاس چلی جائے گی تو اس میں اتنی پریشانی والی کون سی بات ہے۔ اسے آج نہیں تو کل یہاں سے جانا ہی تھا اور جس طرح اس کی خالہ یا ماموں اس کا خیال رکھ سکتے ہیں۔ اس طرح میں یا آپ نہیں رکھ سکتے۔ پھر اتنی سی بات پر آپ نے اتنی ٹینشن کیوں لے لی ہے؟“

وہ ان کی طبیعت کی خرابی کی وجہ جانتا تھا۔ اسے معلوم تھا کہ وہ سارا کے جانے کی وجہ سے ٹینشن کا شکار ہیں۔ عارفین نے نیوز پیپر تہہ کر کے ہیز پر رکھ دیا۔

## میری ذات ڈرہے نشان

”حیدرا وہ سارہ کو دوبارہ مجھ سے ملنے نہیں دیں گے۔“ انھوں نے جلی بار اپنے خدشے کا اظہار کیا تھا۔

”کیوں ملنے نہیں دیں گے؟“ وہ حیران ہوا تھا۔

”میں جانتا ہوں۔ وہ اسے دوبارہ پاکستان میرے پاس نہیں آنے دیں گے۔ پہلے صبا چلی گئی تھی۔ اب سارہ چلی جائے

گی۔ میں ساری زندگی خمیر کی آگ میں جتا رہوں گا۔“ عارفین عباس نے جیسے خود کلامی کی تھی۔

”پاپا! آپ کیا کہہ رہے ہیں؟“ وہ ان کی بات نہیں سمجھا تھا۔

”کچھ نہیں۔“ انھوں نے ایک گرمی سانس لے کر چہرے کو ہاتھوں سے ڈھانپ لیا۔

”پاپا! اگر سارہ دوبارہ ہم سے نہیں ملتی تو بھی کیا ہے۔ اسے ہمارے پاس رہنے تین ماہ ہونے ہیں ہم دونوں پہلے بھی

اکیلے رہتے تھے۔ اب بھی رہیں گے۔ اس میں پرالیم کیا ہے؟“

”پہلے کی بات اور تھی حیدرا اب مجھے اس کے جانے سے وحشت ہو رہی ہے۔ میں اس کے وجود کے بغیر اس گھر کا تصور

نہیں کر سکتا میں اسے ہمیشہ کے لیے یہاں رکھنا چاہتا ہوں۔“ وہ بے حد بے چین تھے۔

”پاپا! آپ اسے کبھی بھی ہمیشہ کے لیے نہیں رکھ سکتے۔ اگر آپ اسے کسی نہ کسی طرح یہاں رہنے پر مجبور کر بھی لیں تو

بھی ایک نہ ایک دن تو آپ کو اس کی شادی کرنا ہی ہوگی پھر آپ کیا کریں گے۔ میں آپ کے اور صبا کے بارے میں سب نہیں

جانتا ہوں جو کچھ آپ نے مجھے بتایا تھا اس کے خالے سے میں صرف اتنا کہہ سکتا ہوں کہ آپ ماضی کو بھول جائیں۔ صبا رنجگی

ہیں اور سارہ یہاں رہنا نہیں چاہتی۔ ہمیں اس کی خواہش کا احترام کرنا چاہیے۔“ وہ باپ کو کسی بڑے کی طرح سمجھا رہا تھا۔

”حیدرا صبا، سارہ کو میرے سپرد کر کے.....“

”ہاں وہ آپ کے سپرد کر کے گئی تھیں مگر وہ یہ بھول گئی تھیں کہ سارہ کوئی چھوٹی بچی نہیں ہے جسے ایک گارجن کی ضرورت

ہوگی۔ وہ بالغ ہے۔ اپنے بارے میں فیصلہ کرنے کا حق رکھتی ہے اور ہم اسے روک نہیں سکتے۔“

عارفین نے یکدم اس کا ہاتھ پکڑ لیا تھا۔ ”حیدرا ایسا نہیں ہو سکتا کہ تم اس سے شادی کر لو۔“ انھوں نے بڑی لجاجت

سے کہا تھا وہ ان کی بات پر دم بخو درہ گیا۔

”پاپا! آپ کیا کہہ رہے ہیں؟“

”ہاں حیدرا تم اس سے شادی کر لو۔ اس طرح تو وہ یہاں رہ سکتی ہے۔“

”پاپا! میں اس سے شادی نہیں کر سکتا۔“

”کیوں کیا تم کسی اور لڑکی کو پسند کرتے ہو؟“ عارفین نے بے چینی سے پوچھا تھا۔

”نہیں پاپا! آپ جانتے ہیں میرا Passion (عشق) صرف میرا پروفیشن ہے۔ میں نے آپ سے پہلے بھی کہا تھا۔

آج بھی کہتا ہوں کہ شادی میں آپ کی پسند سے کروں گا۔ لیکن میں اس وقت شادی نہیں کر سکتا۔ مجھے اپنا کیریئر بنانا ہے، ایک

ٹاپ ٹیکر بننا ہے۔ اس اسٹیج پر شادی کر کے میں اپنا لیو چہ چاہ نہیں کر سکتا۔“ اس نے بڑی رمانیت سے باپ کو سمجھایا تھا۔

”تمہارا لیو چہ برابہ ہوگا نہ کیریئر۔ سارہ سے شادی سے تمہیں کوئی نقصان نہیں ہوگا پھر میرا سب کچھ تمہارا ہی تو ہے۔

تمہیں کس چیز کی فکر ہے؟ میں ہوں نام دونوں کو سپورٹ کرنے کے لیے۔“

”پاپا! شادی صرف میری رضامندی سے نہیں ہو سکتی۔ سارہ کا راضی ہونا بھی ضروری ہے۔ میں اگر شادی پر مان بھی

جاؤں تو کیا وہ راضی ہوگی؟“ حیدرا الجھن میں پڑ گیا تھا۔

## میری ذات ڈرہے نہش

”تم سارہ کی فکر مت کرو۔ میں اس سے بات کروں گا تم صرف یہ بتاؤ کہ تمہیں تو اس رشتہ پر کوئی اعتراض نہیں؟“

حیدر ایک طویل سانس لے کر رہ گیا تھا۔

”پاپا میں شادی ابھی نہیں کر سکتا۔ شادی تین چار سال بعد ہی کروں گا ہاں آپ اگلیجھٹ کرنا چاہتے ہیں تو وہ کرویں

مجھے اس پر کوئی اعتراض نہیں۔“

عارفین عباس کا چہرہ دمک اٹھا تھا۔ ”تھینک یو حیدر! تم دیکھنا سارہ بہت اچھی بیوی ثابت ہوگی۔“

حیدر کے چہرے پر ایک ہلکی سی مسکراہٹ پھیل گئی تھی۔



”کوئی صبا کو بلا دو۔ خدا کے لیے کوئی ایک بار صبا کو بلا دے۔ میں اس کے سامنے ہاتھ جوڑ کر معافی مانگ لوں تاکہ میں سکون سے مر سکوں عارفین! تم ہی جاؤ تم ہی اسے بلا لاؤ اس سے کہو۔ مجھے آ کر جوتے مارے اس سے کہو آ کر میرے منہ پر تھو کے۔ مجھے گالیاں دے پکھو تو کرے گمراہ ایک بار آ جائے۔ مجھے اس عذاب سے نجات دلا دے۔ اس سے کہو اللہ کے نام پر مجھے معاف کر دے ایک بار کہو دے کہ اس نے مجھے معاف کیا۔ عارفین! ایک دفعہ اسے لے آؤ۔ خدا کے لیے ایک بار.....“

تائی امی تکلیف کی شدت سے اپنی بات مکمل نہیں کر پائی تھیں۔ وہ کراہنے لگی تھیں پھر وہ پہلے کی طرح غشی میں چلی گئیں۔ وہ کمرے سے باہر نکل آیا۔ برآمدے کی سیڑھیوں میں بیٹھ کر اس نے دونوں ہاتھوں سے سر پکڑ لیا۔

”عارفین! تم صبا کو لینے جاؤ۔ وہ کسی کے جانے پر نہیں آ رہی۔ وہ دروازہ بند کر لیتی ہے۔ وہ نہیں آئے گی تو تمہاری ماں اسی جاں کنی کے عالم میں رہے گی۔ اسے اب صحت یاب نہیں ہونا ہے۔ بہتر ہے وہ مر جائے تاکہ اس تکلیف سے اس کی جان چھوٹ جائے لیکن صبا نہیں آئے گی تو وہ اسی عذاب میں رہے گی تم جاؤ تمہارے..... تمہارے کہنے پر وہ آ جائے گی۔“

اسے اپنی پشت پر باپ کی آواز سنائی دی تھی۔ اس نے سر اٹھا کر خالی نظروں سے محن کو دیکھا باہر سکوت تھا۔ اندر سے ایک بار پھر اس کی ماں کے کراہنے کی آواز آنے لگی تھی۔ وہ ایک دن پہلے تین سال بعد پاکستان آیا تھا۔ تائی نے اسے اس کی ماں کی بیماری کی اطلاع دی تھی اور یہ بھی بتا دیا تھا کہ ڈاکٹر کہہ رہے ہیں کہ اس کا کینسر آخری اسٹیج پر ہے اور اب بچنے کا کوئی امکان نہیں ہے۔ وہ پچھلے دو سال سے بیمار تھیں اور وہ اس بات سے لاعلم نہیں تھا لیکن وہ خود آنے کے بجائے ایک لمبی چوڑی رقم بھیج دیتا تھا مگر اب اسے آنا ہی پڑا تھا، وہ اسامہ اور حیدر کو بھی ساتھ لایا تھا تاکہ کرایہ مرنے سے پہلے انہیں دیکھ سکیں اور یہاں پر اس کے لیے شک موجود تھا۔

تین ماہ پہلے تائی امی نے اس بات کا اقرار کر لیا تھا کہ انہوں نے قرآن پر جھوٹا حلف اٹھایا تھا اور انہوں نے صبا کو جان بوجھ کر اس منصوبے کا شکار بنایا تھا۔

عادل ڈیڑھ سال پہلے گھر آ گیا تھا اور تین سال بچروں کی طرح گزارنے کے بعد تائی نے اس سے اور اس کے ماں باپ سے معافی مانگ لی تھی۔ شاید وہ معاف نہ کرتے مگر تائی کی حالت اب بیماری کی وجہ سے اتنی خراب ہو چکی تھی کہ انہوں نے دل پر پتھر رکھتے ہوئے انہیں معاف کر دیا تھا اور پھر صبا کی تلاش شروع ہوئی تھی اور جب تائی کو پتا چلا تھا کہ اس کا شوہر صبا کی بیٹی کو اپنی اولاد ماننے پر تیار نہیں تھا اور اس نے سارہ کی بھینس سے چھ ماہ پہلے ہی اسے طلاق دے دی تھی۔

”میں نے صبا کے بارے میں تمہیں سب کچھ اس لیے بتایا تھا تاکہ تم کل کو یہ نہ کہہ سکو کہ ہم نے تمہیں کوئی جھوٹا دیا۔“

تائی کو یاد آیا تھا انہوں نے شادی سے پہلے صبا کے شوہر سے یہ سب کہا تھا۔ انہوں نے اپنے ہاتھوں سے اس کے گھر کی بنیاد پائی پر

## میری ذات ڈرہے نشان

رکھی تھی۔

”ایک تہمت میری بیوی نے لگائی۔ دوسری تہمت کا حصہ دار میں بن گیا؟“ وہ لرز کر رہ گئے تھے۔

چند ہفتوں کی تلاش کے بعد وہ صبا تک پہنچنے میں کامیاب ہو گئے تھے۔ وہ کسی ہاسٹل کے رہائشی علاقے میں کسی ڈاکٹر کے ہاں کام کرتی تھی مگر صبا نے ان سے ملنے سے انکار کر دیا تھا۔ پھر وہ اس علاقے میں گئے تھے جہاں وہ دہشتی تھی مگر اس نے ان کی آواز پہچان کر دروازہ نہیں کھولا تھا۔ وہ دیر تک دروازہ بجاتے، اسے آوازیں دیتے رہے مگر گھر کے اندر مکمل خاموشی رہی تھی۔ وہ تھک ہار کر لوٹ آئے تھے۔ اس نے یہ سلوک صرف ان ہی کے ساتھ نہیں کیا تھا بلکہ جو بھی اس کے پاس گیا تھا اس نے اس کے ساتھ یہی سلوک کیا تھا۔ عارفین سب کچھ جان کر سکتے میں رہ گیا تھا۔

”میں بے قصور ہوں۔ میں نے کوئی گناہ نہیں کیا مگر میرے پاس کوئی ثبوت نہیں۔“

”میں سچ بولتی ہوں۔ تمہیں اعتبار نہیں آتا۔ میں جھوٹ بولوں گی تم یقین کر لو گے۔ تم پہلے ہی دوسروں کی باتوں پر یقین کر چکے ہو۔ مجھ سے تو تم صرف تصدیق چاہتے ہو۔“

”اللہ دلوں میں رہتا ہے تم اپنے دل سے پوچھو، میں بے گناہ ہوں یا نہیں۔“

ایک آواز اس کی سماعتوں میں قفس کرنے لگی تھی۔ وہ آواز کا گانا نہیں گھونٹ سکتا تھا، وہ ہستمرگ پر پڑی ہوئی ماں کو کھلے عام ملات بھی نہیں کر سکتا تھا اور اسے صبا کے سامنے بھی جانا تھا۔

ہم دیکھیں گے۔

لازم ہے کہ ہم بھی دیکھیں گے۔

ہم دیکھیں گے۔

وہ دن کہ جس کا وعدہ تھا۔

ہم دیکھیں گے۔

چچا کے گھر ریڈیو پر مغنیہ بلندہ آواز میں گارہی تھی۔

”عارفین! تم جاؤ گے؟“ اسے باپ کی آواز سنائی دی تھی، اس نے بے بسی سے ہنٹ بھنٹ لپے۔



”حیدر سے شادی!“ وہ عارفین عباس کی بات پر دم بخود رہ گئی تھی۔

”ہاں، وہ تم سے شادی کرنا چاہتا ہے۔“ عارفین عباس نے اپنی بات دہرائی تھی۔ اسے ابھی بھی یقین نہیں آ رہا تھا کہ

اس نے ٹھیک سنا تھا۔

”انکل! مجھ سے کیوں؟“ اس نے اپنی حیرت پر قابو پا کر کہا تھا۔

”تم سے کیوں نہیں؟“ انھوں نے جواباً سوال کیا تھا۔

”انکل! میرا اور اس کا کوئی جوڑ نہیں ہے۔ یہ رشتہ مناسب نہیں ہے۔“ اس نے دیانت داری سے اپنی رائے دی تھی۔

”اس میں کیا کمی ہے؟“ انھوں نے بے چینی سے پوچھا تھا۔

”اس میں کوئی کمی نہیں ہے۔ مجھ میں بہت سی خامیاں ہیں۔“

”سارہ! تم میں کوئی کمی نہیں ہے۔ تم خوبصورت ہو، تعلیم یافتہ ہو۔ سمجھدار ہو۔ کسی بھی مرد کو اس سے بڑھ کر اور کیا

## میری ذات ڈرہے نشان

چاہیے۔ انہوں نے اسے قائل کرنے کی کوشش کی تھی۔

”لیکن وہ ان چیزوں میں مجھ سے بہتر ہے اور میں نے اس کے بارے میں کبھی اس انداز سے نہیں سوچا۔“

”تو آپ سوچ لو۔“

سارہ کی کچھ میں کچھ نہیں آیا تھا یہ پر پوزل اتنا چاک اس کے سامنے آ گیا تھا کہ وہ کچھ سوچ ہی نہیں پارہی تھی۔ عارفین اٹھ کر چلے گئے تھے۔ رات کے کھانے پر وہ بے حد زوریں رہی۔ حیدر معمول کی طرح باپ سے باتیں کرتے ہوئے کھانا کھا رہا تھا لیکن اس کا دل کھانے سے بری طرح اچاٹ ہو گیا تھا۔ تین ماہ میں پہلی بار وہ اس پر نظر ڈالنے سے گریزاں تھی۔ عارفین عباس جب کھانے کی میز سے اٹھ گئے تو اس نے سارہ کو غما طب کیا تھا۔

”سارہ اگر آپ مائینڈ نہ کریں تو کل شام میں آپ کو ڈزپر لے جانا چاہتا ہوں۔ مجھے آپ سے کچھ باتیں کرنی ہیں۔“ وہ

کوئی جواب دیے بغیر سر جھکائے زوریں ہی بیٹھی رہی۔ وہ کچھ دیر اس کے جواب کا منتظر رہا۔

”آپ پانچ بجے تیار رہیے گا۔“ اس نے خود ہی کہا تھا اور پھر اوپر چلا گیا تھا۔

اگلی شام پانچ بجے ملازم نے اس کے دروازے پر دستک دی تھی۔

”حیدر صاحب آپ کو بلا رہے ہیں۔“ اس نے سارہ کو اطلاع دی تھی۔

”میں ابھی آتی ہوں۔“ اس نے جوڑتے کے اسٹریٹس بند کرتے ہوئے کہا تھا۔ وہ جوتا پہننے کے بعد لاؤنج میں آ گئی۔

حیدر صوفے پر بیٹھا ہوا تھا۔ اسے دیکھ کر وہ کھڑا ہو گیا۔

”چلیں؟“ اس نے پوچھا تھا۔

”آپ نے انکل کو بتا دیا؟“

وہ اس کے سوال پر مسکرایا تھا۔ ”آپ کا کیا خیال ہے کیا میں پاپا کی اجازت کے بغیر آپ کو کہیں لے جا سکتا ہوں؟

آپ پریشان نہ ہوں میں نے ان سے اجازت لے کر آپ کو ڈزپر کی دعوت دی تھی۔“ وہ پورے دروازے کی طرف بڑھ گیا۔

”میرے بارے میں آپ زیادہ نہیں جانتی ہوں گی۔ اس لیے بہتر ہے میں اپنے بارے میں آپ کو کچھ بنیادی معلومات

دے دوں۔“ تین روڈ پر گاڑی ڈرائیو کرتے ہوئے اس نے بات شروع کی تھی۔

”یہ تو آپ کے علم میں ہوگا کہ میری مدد فرمائی تھی۔ میری پیدائش بھی وہیں ہوئی۔ بارہ سال تک میں وہیں رہا تھا پھر

پاپا نے پاکستان میں پوسٹنگ کروائی تو ہم لوگ یہاں آ گئے۔ میں نے اے لیول یہاں سے کیا اس کے بعد میں لندن چلا گیا۔ وہاں

میں نے برنس ٹیچنٹ میں تعلیم حاصل کی۔ کچھ عرصہ سائنس شپ کے تحت ایک ملٹی نیشنل کمپنی میں کام کرتا رہا پھر پاکستان آ کر سٹی

بینک جوائن کر لیا۔ پاکستان آئے مجھے صرف سچ ماہ ہوئے ہیں یعنی آپ کے آنے سے تقریباً تین ماہ پہلے میں واپس آیا تھا۔ میری

مھی صرف نام کی فرسٹیج تھی۔ پاپا سے شادی کے بعد اور اسلام قبول کر لینے کی وجہ سے انہوں نے انٹرن طور طریقے اپنا لیے تھے۔

اصل میں میری مہی کا تعلق جس خاندان سے تھا وہ کافی کنزرویٹو تھا۔ اس وجہ سے بھی مہی کو پاکستانی ماحول میں ایڈجسٹ کرنے میں

کوئی پرالٹنٹ نہیں ہوا۔ میں نے جب سے ہوش سنبھالا تھا انہیں کبھی مغربی لباس میں نہیں دیکھا۔ وہ یا تو شلوار قمیص پہنتی تھیں یا پھر

سازشی، میں آپ کو یہ سب اس لیے بتا رہا ہوں تاکہ آپ پر یہ واضح ہو جائے کہ میں صرف شکل و صورت سے یورپین لگتا ہوں

ورنہ میں سوچ کے لحاظ سے بالکل انٹرن ہوں۔ باہر رہنے کے باوجود بعض چیزوں کے بارے میں میں بہت لبرل نہیں ہوں۔

میری اپنی ویلیوز ہیں اور میں ان کو تسلیم کرتا ہوں۔ میں بہت شوٹل بھی نہیں ہوں۔ میری کمپنی بہت محدود ہے۔ آپ کہہ سکتی ہیں کہ

## میری ذات ڈرہے نشان

میں سوسائٹی میں موکر کرنے کے اعتبار سے خاصا ریزرو ہوں۔ کوئی کیشن میں پڑھنے کے باوجود مجھے لڑکیوں کی کتنی کچھ زیادہ پسند نہیں ہے۔ نہ ہی کبھی میری کسی لڑکی سے زیادہ دوستی رہی ہے میری واحد دلچسپی بینکنگ ہے۔ بلکہ آپ کہہ سکتی ہیں یہ میرا واحد شوق ہے۔ ہاں اسپورٹس کا بھی میں شوقین ہوں نہ صرف کھیلنے بلکہ دیکھنے کا بھی۔ آپ کے بارے میں کچھ عرصہ پہلے تک میری کوئی رائے نہیں تھی۔ میرے لیے آپ بس ایک مہمان تھیں اور میں نے آپ کے بارے میں کبھی بھی اس سے زیادہ نہیں سوچا، میں ایسا سوچنا کبھی پسند کرتا بھی نہیں کیونکہ آپ ایک لڑکی تھیں۔ میرے گھر میں نہیں اور مجھ پر یہ فرض تھا کہ میں آپ کی عزت کروں۔ آپ کو اپنے گھر میں حفاظت سے رکھوں۔ پھر اس کے بعد پاپا سے آپ کی گفتگو سے آپ کے خیالات کا پتا چلا۔ میرے دل میں آپ کی عزت کچھ اور بڑھ گئی چند دن پہلے پاپا نے مجھ سے آپ کے پوپول کے حوالے سے بات کی، میں نے اس پر غور کیا اور مجھے لگا کہ آپ ایک بہت اچھی بیوی ثابت ہو سکتی ہیں۔ اس لیے میں نے پاپا سے کہا کہ مجھے آپ سے شادی پر کوئی اعتراض نہیں۔ پاپا نے اس سلسلے میں آپ سے بات کی۔ آپ نے فوری طور پر کوئی جواب نہیں دیا۔ میں نے یہ ضروری سمجھا کہ آپ کو کسی بھی فیصلے سے پہلے اپنے بارے میں سب کچھ بتا دوں تاکہ آپ کو فیصلہ کرنے میں آسانی ہو۔ مجھے آپ کے بارے میں تقریباً سب کچھ پتا ہے یا کم از کم اندازہ ضرور ہے یہ بھی پتا ہے کہ آپ عمر میں مجھ سے کچھ ماہ بڑی ہیں۔ مجھے آپ کی کسی بات یا ماضی کے کسی حوالے پر کوئی اعتراض نہیں ہے۔ آپ جانتی ہیں۔ پاپا آپ کی امی کو پسند کرتے تھے۔ ان دونوں کی شادی نہیں ہو پائی۔ اب ان کی بھی یہ خواہش ہے کہ آپ کی شادی مجھ سے ہو جائے۔ وہ آپ سے بہت محبت کرتے ہیں اور چاہتے ہیں کہ آپ اسی گھر میں رہیں لیکن آپ کو کچھ اعتراضات تھے جو بڑی حد تک ٹھیک تھے اس پر پوپول کو قبول کرنے کے بعد کم از کم آپ یہ نہیں کہہ سکتیں گی کہ آپ کو میرے گھر میں رہنے کا کوئی حق نہیں ہے۔ میں بہت زیادہ امیر نہیں ہوں ابھی میں نے اپنا کیریئر شروع کیا ہے لیکن میرا خیال ہے میرے پاس اتنے روپے ضرور ہیں کہ میں آسانی سے آپ کو سپورٹ کر سکوں۔ ہاں جب میں کچھ عرصہ کے بعد اپنا کیریئر انٹیمپلش کر لوں گا تو پھر ایک اچھے شوہر کی طرح کوشش کروں گا کہ آپ کو سب کچھ دے سکوں۔ فی الحال میں خود بھی پاپا کے گھر میں رہتا ہوں۔ یہ گاڑی بھی انہوں نے خرید کر دی ہے۔ اس لحاظ سے مالی طور پر میرے حالات بھی آپ جیسے ہی ہیں۔ اگر آپ میرا پوپول قبول کر لیتی ہیں تو فی الحال ہماری آپجنٹ ہو جائے گی پھر چند سال بعد میں آپ سے شادی کر لوں گا۔ اس وقت جب کم از کم میرے پاس اپنے روپے سے خریدی ہوئی گاڑی ہوگی۔“

وہ اس کے چہرے پر نظر ڈالے بغیر دیکھے۔ لہجے میں سارہ کو اپنے بارے میں سب کچھ بتاتا گیا تھا۔ اس کے انداز میں کوئی تغاثر، کوئی احساس برتری نہیں تھا۔ سارہ کو اس سے ایک عجیب سی مانوسیت کا احساس ہوا۔ وہ چند گھنٹے پہلے ایک پیڈل پر بیٹھا نظر آتا تھا اور اب وہ یکدم جیسے زمین پر اتر آیا تھا۔ اس نے اس کے سیاہ بالوں میں کہیں کہیں نظر آنے والے کھائی کھڑبالیوں کے Patches کو ایک بار پھر اسی اٹھا کر سے دیکھا تھا جیسے وہ اکثر دیکھا کرتی تھی۔ اس کے بالوں کی طرح اس کی شخصیت بھی عجیب تھی۔

”اب اگر میں آپ سے کہوں کہ کیا آپ مجھ سے شادی کریں گی تو آپ کیا کہیں گی؟“

سارہ نے گردن گھما کر اس کے چہرے کو دیکھا تھا، وہ بے حد بڑسکون نظر آ رہا تھا۔

”ہاں!“ وہ سمجھ نہیں پائی۔ اس کی زبان سے یہ لفظ کیسے پھسل پڑا تھا۔

حیدر کے چہرے پر ایک خوبصورت مسکراہٹ نمودار ہوئی تھی۔ ”تھینک یو۔“

اس نے کہا تھا پھر وہ اسے ایک ریٹورنٹ میں لے گیا تھا۔ سارہ نہیں جانتی اس کی باتوں میں کیا جا دو تھا۔ کیا خاص

## میری ذات ڈرہے نشان

بات تھی مگر اسے اس سے کوئی گھبراہٹ، کوئی جھجک محسوس نہیں ہوتی تھی۔ وہ اس سے مختلف موضوعات پر اس طرح باتیں کرتا رہتا جیسے وہ اکثر اسے باہر لے جاتا رہا ہو، اکثر اس سے گفتگو کرتا رہا ہو۔ اس کے انداز میں وہ بے تکلفی تھی جو اپنے باپ سے بات کرتے وقت ہوتی تھی۔ وہ شام سا رہ کی زندگی کی بہترین شام تھی۔ اس رات والہی پر سونے سے پہلے جو واحد قصور اس کے ذہن میں تھا وہ حیدر کا تھا۔

تیسرے روز شام کو ایک سادہ سی تقریب میں عارفین عباس نے باقاعدہ طور پر ان دونوں کی مگنی کر دی تھی۔ مگنی میں صرف عارفین کی بہنیں اور خاندان کے چند بزرگ شریک ہوئے تھے۔ سارہ چاہتی تھی کہ مگنی اقصیٰ خاندان کے پاکستان آنے کے بعد ہو مگر عارفین کا اصرار تھا کہ یہ کام جلد از جلد ہو جانا چاہیے اور اقصیٰ نے ابھی اپنے آنے کا تاریخ نہیں بتائی، اس لیے بہتر ہے یہ چھوٹی سی رسم ان کی غیر موجودگی میں ہی سرانجام پا جائے۔ سارہ نہ چاہتے ہوئے بھی ان کی بات مان گئی تھی۔ عارفین نے اسے فون پر اقصیٰ کو یہ بات بتانے سے منع کر دیا تھا کیونکہ ان کا خیال تھا کہ وہ اس بات سے ہرٹ ہوں گی کہ ان کی مرضی پوچھے بغیر سارہ کی مگنی کر دی گئی ہے اور ان کی آمد کا انتظار بھی نہیں کیا گیا۔

”جب وہ یہاں آئے گی تو میں خود اسے سمجھا دوں گا لیکن فی الحال تم اس سے اس مگنی کا ذکر نہ کرنا۔“

انہوں نے سارہ کو ہدایت دی تھی۔ سارہ نے ان کی بات بخوشی مان لی تھی۔ مگنی کے تین چار دن بعد ایک دن اقصیٰ نے اسے اپنے آنے کی اطلاع دی تھی۔ وہ تین دن بعد پاکستان آ رہی تھیں۔



وہ اسے پہچان نہیں سکا تھا۔ زرد رنگت، سیاہ علقوں میں دھنسی ہوئی آنکھوں اور ابھری ہڈیوں والا وہ چہرہ صبا کا چہرہ نہیں ہو سکتا تھا مگر وہ تھا۔ اس کی آنکھوں میں وہ چمک نہیں تھی جو اسے مسحور کر دیتی تھی۔ اس کی آنکھوں میں کچھ بھی نہیں تھا۔ اسے لگا تھا اس کا پورا وجود پانی بن کر رہنے لگا ہو۔ وہ گھر پر نہیں تھی اور وہ شام تک اس کے دروازے پر کھڑا اس کا انتظار کرتا رہا تھا پھر وہ آ گئی تھی۔ گود میں ایک چھوٹی بچی کو اٹھائے جسم کو ایک کالی چادر میں چھپائے اس نے دروازے پر اسے دیکھ لیا تھا۔ ایک نظر ڈالنے کے بعد اس نے دوا رہ اس پر نظر نہیں ڈالی تھی۔

”صبا! میں تمہیں لینے آیا ہوں۔“

اسے لگا تھا یہ جملہ بولتے ہوئے اس کے حلق میں کتنے ہی کانٹے چھب گئے تھے۔ وہ خاموش رہی تھی اپنی بچی کو اس نے

دلہیز پر بٹھا دیا اور ایک چابی سے تالاکھولنے لگی۔

”صبا! کیا مجھے معاف کر دو گی؟“

تالاکھول گیا تھا۔ اس نے اپنی بچی کو اٹھایا اور دروازہ کھول کر اندر جانے لگی۔

”صبا! میری بات کا جواب دو۔“ عارفین نے دروازہ کھل لیا تھا۔

”اندرا! جاؤ یہاں تماشائے بناؤ۔“ وہ دروازہ کھلا چھوڑ کر اندر چلی گئی تھی۔ وہ اس کے پیچھے اندر آ گیا تھا۔ اس نے اندر

جا کر لائٹ آن کی تھی اور اپنی بچی کو ایک چارپائی پر بٹھا دیا۔

”کہو کیا چاہتے ہو اب مجھ سے؟“ وہ خود کھڑی رہی تھی۔

”صبا! مجھے معاف.....“

”میں نے معاف کیا اور؟“ صبا نے اس کی بات کاٹ دی تھی۔

## میری ذات ڈرہے نشان

”کیا تم ایک بار میری ماں سے مل سکتی ہو؟ وہ بہت بیمار ہیں، تم سے معافی مانگنا چاہتی ہیں۔ ڈاکٹر کہتے ہیں کہ وہ اب زیادہ دن زندہ نہیں رہیں گی۔“

اسے بات کرتے کرتے احساس ہوا، وہ اس پر نظر جمائے کھڑی تھی، اس کا چہرہ بے تاثر تھا۔ وہ بات کرتے کرتے چپ ہو گیا۔ اسے یاد آ گیا تھا۔ طلاق دیتے وقت بھی وہ اسے اسی طرح دیکھ رہی تھی۔

”صبا! جو میں نے تمہارے ساتھ کیا، وہ تم میرے ساتھ مت کرنا۔“ وہ آہستہ سے گڑگڑایا تھا۔

”میں آ جاؤں گی، اب تم جاؤ۔“ وہ اپنی بیٹی کے پاس چارپائی پر بیٹھ گئی تھی۔

عارفین کو یوں لگا جیسے کسی نے اس کے طلق پر پاؤں رکھ کر زور زور سے بھردیا شروع کر دیا تھا۔

”صبا تم چیخو چلاؤ۔ مجھے گالیاں دو۔ کہو میں نہیں آؤں گی۔ تمہاری ماں مرنے سے تو مر جائے۔ میری طرف سے تم جہنم میں جاؤ۔ مجھے کچھ تو کہو مگر یوں میری بات نہ مانو۔“

وہ نہیں جانتا۔ اسے کیا ہوا تھا۔ بس وہ بلک بلک کر رونے لگا تھا۔ وہ چپ رہی تھی۔ اس نے اپنی بیٹی کو گود میں بٹھالیا تھا۔ عارفین کو یاد تھا وہ چھوٹی چھوٹی بات پر رو پڑتی تھی۔ ذرا سی بات پر اس کی آنکھوں میں آنسو آ جاتے تھے۔ آج اسے کچھ نہیں ہو رہا تھا۔ وہ اس طرح اسے دیکھ رہی تھی جیسے اسے پہلی بار دیکھ رہی ہو۔ وہ کتنی ہی دیر روتا رہا تھا پھر آستینوں سے آنکھیں رگڑتے ہوئے وہاں سے آ گیا تھا۔

وہ دوسرے دن سہ پہر کو آئی تھی۔ عارفین ماں کے پاس بیٹھا ہوا تھا۔ تائی امی کراہ رہی تھی۔ اس نے اسے دروازے پر کھڑے کچھ لیا تھا۔ وہ کل کی طرح آج بھی اپنی بیٹی کو اٹھائے ہوئے تھی۔

تایا لہنے اسے دیکھا تو بے اختیار ہاتھ کرکھڑے ہو گئے تھے۔ ”صبا! آؤ اندر آؤ۔“

وہ اندر آ گئی تھی۔ تایا نے اسے گلے لگانا چاہا تھا۔ اس نے بڑے سکون سے انھیں ہاتھ سے روک دیا۔

”اس کی ضرورت نہیں ہے۔“

عارفین نے اسے کہتے سنا تھا۔ پتا نہیں کس طرح سب گھروں میں اس کے آنے کی خبر ہو گئی تھی۔ آہستہ آہستہ اس کے پیچھے لوگ آنے لگے تھے۔ کمرہ لوگوں سے بھرنے لگا تھا۔

”امی! صبا آئی ہے۔“ عارفین نے ماں کو اطلاع دی تھی۔ وہ ماں کے پاس سے اٹھ گیا۔

”کہاں ہے صبا؟ کہاں ہے وہ؟ اسے میرے سامنے لاؤ۔ میں دیکھنا چاہتی ہوں اسے۔“ تائی نے اٹھنے کی جدوجہد شروع کر دی تھی لیکن ان سے اٹھا نہیں گیا تھا۔

وہ آہستہ آہستہ چلتی ہوئی ان کے پاس رکھی ہوئی کرسی پر بیٹھ گئی تھی تائی نے اسے دیکھ لیا تھا۔ یکدم وہ خاموش ہو گئی تھیں لیکن ان کا جسم لرز رہا تھا، ان کی آنکھوں سے آنسو بہ رہے تھے۔ پھر سب نے دیکھا تھا انھوں نے آہستہ آہستہ اپنے کانپتے ہوئے ہاتھ اس کے آگے جوڑ دیے تھے۔ جمانے بڑے سکون سے ان کے جڑے ہوئے ہاتھ کھول دیے تھے۔

”میں نے آپ کو معاف کیا۔ میرے دل میں آپ کے خلاف کچھ نہیں ہے۔“ وہ اٹھ کھڑی ہوئی تھی۔ تائی امی نے

یکدم بچوں کی طرح بلک بلک کر رونا شروع کر دیا تھا۔

”میں نے تم پر بہت ظلم.....“ تایا آگے آگئے تھے۔ جمانے ان کی بات کاٹ دی تھی۔

”میں نے آپ کو بھی معاف کیا۔ میں نے سب کو معاف کیا۔“ اس نے کہا تھا اور پھر وہ اپنی بیٹی کو اٹھائے دروازے

## میری ذات ڈرہے بنشائ

کی طرف بڑھ گئی تھی۔

”صبا! تم کہیں مت جاؤ۔ تم ہمارے پاس رہو۔ اپنے گھر آ جاؤ۔“ چھوٹے تالیانے اسے روکنا چاہتا تھا۔  
 ”تالیانے! مجھے رہنے کے لیے گھر نہیں جگہ چاہیے، وہ میرے پاس ہے۔“ وہ رکی نہیں تھی پھر ہر ایک نے اسے روکنا چاہا تھا۔ تاہم اب روتے ہوئے اس کے پیچھے دروازے تک گئے تھے گمروہ نہیں ٹھہری تھی۔ جس خاموشی سے اور سکون کے ساتھ وہ آئی تھی۔ اسی خاموشی اور سکون کے ساتھ چلی گئی تھی۔



”عارفین! یہ سب نہیں ہوگا۔ کم از کم میری زندگی میں نہیں ہوگا۔ میں تاریخ کو اپنے آپ کو دہرائے نہیں دوں گی۔ تم ہوتے کون ہو اپنے بیٹے کے ساتھ سارہ کی منگنی کرنے والے؟“  
 اقصیٰ، عارفین سے یہ سنتے ہی غضب ناک ہو گئی تھیں کہ اس نے سارہ کی منگنی حیدر سے کر دی ہے۔ وہ آج ہی پاکستان آئی تھیں اور آتے ہی سارہ سے ملنے کے لیے عارفین کے ہاں گئی تھیں اگر سارہ وہاں نہ ہوتی تو وہ کبھی عارفین کے ہاں نہ جاتیں۔ دل میں کچھ ایسی ہی دراڑیں پڑ چکی تھیں۔ سارہ سے ملانے کے بعد عارفین ان سے کوئی ضروری بات کرنے کے لیے اپنے کمرے میں لے آئے تھے اور وہاں اقصیٰ نے سارہ کی منگنی کا انکشاف کر دیا تھا۔  
 ”اقصیٰ! جو کچھ ہو چکا ہے اسے بھول جاؤ۔ جو غلطی مجھ سے ہوئی ہے میں اس کا ازالہ کرنا چاہتا ہوں پھر صبا خود سارہ کو میرے حوالے کر کے گئی ہے۔“

عارفین نے اسے سمجھانے کی کوشش کی تھی۔

”جو غلطی کا ازالہ نہیں کیا جا سکتا اور تم لوگوں نے کوئی غلطی نہیں کی تھی۔ تم لوگوں نے گناہ کیا تھا۔ مجھے اس بات کی کوئی پروا نہیں کہ صبا سے تمہارے پیر در کے گئی تھی۔ اس کے ساتھ جو کچھ ہوا تھا وہ اس کی سادگی کی وجہ سے ہی ہوا تھا۔ اسے بار بار اعتبار کرنے کی عادت تھی۔ اسے بار بار معاف کرنے کی عادت تھی اور اسی عادت نے اسے اس عمر میں قبر میں پہنچا دیا۔ مجھ میں یہ دونوں عادتیں نہیں ہیں اور میں سارہ کے ساتھ وہ سب نہیں ہونے دوں گی جو آج کے ساتھ ہوا۔“  
 ”اقصیٰ! تم جانتی ہو، جو کچھ ہوا۔ اس میں میرا قصور بہت کم تھا پھر بھی.....“

”کم تھا یا زیادہ تھا۔ تمہارا قصور تھا مگر صبا کا تو کوئی قصور نہیں تھا پھر اس نے کس جرم کی سزا کرائی؟ نہیں عارفین! میں سارہ کو تمہارے خاندان میں نہیں آنے دوں گی۔“

”اقصیٰ! یہ منگنی صرف حیدر کی مرضی سے نہیں ہو رہی، اس میں سارہ کی پسند بھی شامل ہے۔ تم یہ رشتہ تو زکرا سے تکلیف پہنچاؤ گی۔“ عارفین اقصیٰ کے سامنے بے بس نظر آ رہے تھے۔

”سارہ کی پسند..... سارہ کو ماضی کے بارے میں کچھ پتا نہیں ہوگا ورنہ وہ تمہارے بیٹے پر تھوکتا بھی پسند نہ کرتی۔“ اقصیٰ کے لہجے کا زہر بڑھتا ہی گیا تھا۔

عارفین نے سر جھکا لیا۔ ”میں اسے سب کچھ بتا دوں گی پھر وہ خود یہ رشتہ تو زکرا جائے گی۔“  
 ”اقصیٰ! یہ مت کہنا۔ صبا نے اس سے سب کچھ چھپا کر رکھا ہے پھر تمہیں کیا حق پہنچتا ہے اس سے کچھ کہنے کا۔ تم فریج نہیں جانتی ہو لیکن یہ خط کسی سے پڑھا اور دیکھا اس میں کیا لکھا ہے۔ سارہ کو اپنے پاس رکھ لینا۔ اسے میرے خاندان کے پاس مت بھیجنا۔ ماضی دہرانے کی ضرورت نہیں ہے۔ بس اس کا خیال رکھنا۔ یہ سب میں نے نہیں لکھا۔ اس نے لکھا ہے اقصیٰ! یہ

## میری ذات ڈرہے نشان

یا درکھو، وہ مجھے اور میرے گھر والوں کو معاف کر چکی تھی لیکن اس نے تم لوگوں کو معاف نہیں کیا تھا جو کچھ میرے خاندان نے اس کے ساتھ کیا تھا۔ تم سب نے بھی وہی کیا تھا۔ تم لوگوں نے بھی اس پر یقین نہیں کیا تھا۔ اگر اس کی زندگی برباد ہوئی تو اس میں تم لوگوں کا بھی حصہ ہے۔ کیوں اس کی شادی ہونے دی؟ کیوں نہیں اسے بچایا؟ کیوں اسے تباہ ہونے دیا؟“ عارفین بھی بگڑ گئے تھے۔

”اقصی! اب ماضی کو ماضی ہی رہنے دو۔ سارہ کو پچھلے چوبیس سال سے کچھ نہیں ملا۔ اب اگر اسے کچھ مل رہا ہے تو اسے اس سے مت چھینو۔ اسے صبا کا ماضی بتا کر تم باقی زندگی کے لیے رلاتی رہو گی یہ سب مت کرو۔“ اقصیٰ اس کی بات پر خاموش ہو گئی تھیں۔

”سارہ! تم نے مجھے فون پر نہیں بتایا کہ تمہاری منگنی ہو گئی ہے؟“ عارفین کے کمرے سے نکل کر واپس جاتے ہوئے اقصیٰ نے سارہ سے پوچھا تھا وہ اس سوال پر اس کے چہرے پر پچھلتی ہوئی دھتک دکھ کر حیران رہ گئی تھیں۔

”میں بتانا چاہتی تھی لیکن عارفین انکل نے منع کر دیا تھا۔ انہوں نے کہا تھا کہ وہ خود آپ کو یہ سب بتائیں گے۔ میں تو منگنی بھی آپ کے پاکستان آنے کے بعد ہی کرنا چاہتی تھی لیکن عارفین انکل کو جلدی تھی۔“ اس نے کچھ جھینپتے ہوئے کہا۔

اقصیٰ نے عارفین کو دیکھا تھا۔ وہ نظر چاگئے تھے۔

”تم حیدر کو پسند کرتی ہو؟“ انہوں نے اس سے پوچھا تھا۔ وہ مزید جھینپ گئی تھی اس کے چہرے پر پچھلتی شفقت نے اقصیٰ کا چہرہ ہلکا کر دیا تھا۔

”انہیں یاد آیا تھا، عارفین کے ذکر پر صبا بھی اسی طرح گلابی پڑ جاتی تھی۔ اس کی جھینپی ہوئی مسکراہٹ نے اقصیٰ کو بے اختیار صبا کی یاد دلائی تھی۔

”شادی کب کرو گے؟“ اقصیٰ نے عارفین سے پوچھا تھا۔

”چند سال بعد۔“

”ٹھیک ہے اتنے سال سارہ میرے پاس رہے گی۔“

”میں اقصیٰ! سارہ نہیں رہے گی۔“ عارفین اس کی بات پر کچھ پریشان ہو گئے تھے۔

”شادی سے پہلے یہاں کس حیثیت سے رہے گی؟“

”جیسے پہلے رہ رہی تھی۔“

”پہلے کی بات اور تھی۔ اب حیدر سے منگنی کے بعد تو اس کے یہاں رہنے کا سوال ہی پیدا نہیں ہوتا۔ تم یا تو اسے میرے ساتھ جانے دیا پھر باقاعدہ اس کی شادی کرنا کرنا اسے اپنے گھراؤ۔“

اقصیٰ نے وچن پورج میں کھڑے کھڑے اپنا فیصلہ سنا دیا تھا۔ سارہ اقصیٰ کی ضد پر دم بخو ہو گئی تھی۔ عارفین بھی خاموش تھے۔

”ٹھیک ہے۔ میں حیدر سے بات کرنا ہوں اور پھر کل تمہیں بتا دوں گا۔“ انہوں نے اقصیٰ سے کہا تھا۔

”سارہ تم اپنا سامان پیک کر لیا۔ کل میں تمہیں اپنے ساتھ لے جاؤں گی۔“ اقصیٰ نے اسے گلے لگاتے ہوئے کہا

تھا۔

”اقصیٰ! تم ہوٹل میں رہنے کے بجائے یہاں آ سکتی ہو یا پھر اپنے گھر جا سکتی ہو۔ وہ ابھی بھی خالی ہے۔“ عارفین نے

## میری ذات ڈرہے بنتاں

انہی کو آفری تھی انہوں نے چند لمحے اس پر سوچا تھا۔

”ٹھیک ہے۔ میں اپنے گھر میں رہوں گی۔“ انہوں نے سمجھے ہوئے لہجے میں اپنا فیصلہ سنایا تھا۔

”میں آپا کو اطلاع دے دوں گا۔ تم جب چاہے وہاں چلی جاؤ۔“ عارفین اسے گازی تک چھوڑنے آئے تھے۔



”صبا! اس طرح اپنی زندگی برباد نہ کرو۔ یہاں سے چلو، تم اس طرح ٹھوکریں کھانے کے لیے نہیں بنائی گئی ہو، میں نے فون پر چچا سے بات کی ہے انہیں سب کچھ بتا دیا ہے وہ اگلے ہفتے پاکستان آ رہے ہیں اگر ہمارے ساتھ نہیں تو ان کے ساتھ چلی جاؤ، مگر اس طرح دیکھنے نہیں کھاؤ۔“

وہ اپنی ماں کے مرنے کے چھ دن بعد ایک بار پھر اس کے پاس گیا تھا۔

”یہ میری زندگی ہے۔ میں جیسے چاہوں گی، اسے گزاروں گی۔“ وہ آج بھی اسی طرح مرتجی۔

”تم اس طرح زندگی گزارو گی تو ہم میں سے کوئی بھی سکون سے نہیں رہ سکتے گا۔“

”سب سکون سے ہیں۔ سب خوش ہیں۔ کسی کو کوئی فرق نہیں پڑے گا۔ بس ایک مجھے برباد کرنا تھا۔ سوسب نے مل کر کر لیا۔“ عارفین نے اس کی زبان پر ٹھوہن لیا تھا۔

”تم برباد نہیں ہو گی صبا! میں تم سے شادی کروں گا۔ سب کچھ ٹھیک ہو جائے گا۔“ عارفین نے اپنے دل کی بات کہہ دی تھی۔

”اورا ساء اور حیدر ان کا کیا ہوگا؟“ اس نے عجیب سے لہجے میں پوچھا تھا۔

”اسما مان جائے گی۔ وہ مجھ سے محبت کرتی ہے اور جانتی ہے کہ میں تم سے محبت کرتا ہوں۔“ عارفین نے بڑے یقین سے کہا تھا۔

”مجھے لوگوں کے بیروں کے بیچے سے زمین کھینچنا نہیں آتا۔ ایسا کر بھی لوں تو مجھے اس پر پھر ہرانا نہیں آئے گا۔ تم نے تین سال پہلے مجھے گندگی سمجھ کر جھٹک دیا تھا۔ مجھے آج بھی اپنا وجود گندگی ہی لگتا ہے۔ تم ایک اچھی زندگی گزار رہے ہو۔ گزارو۔ مجھے دوسروں کی چادر کھینچ کر اپنا وجود ڈھانپنا نہیں آتا۔“

وہ ابھی بھی وہی جانتی۔ تین سال پہلے والی۔ ظاہر بدل گیا تھا۔ باطن کیسے بدل جاتا۔

”ٹھیک ہے..... مجھ سے شادی نہیں کرنا چاہتیں نہ کرو، اپنے ماں باپ کے پاس چلی جاؤ، اپنا نہیں تو سارہ کا ہی سوچو۔“ عارفین نے ایک بار پھر اسے سمجھانے کی کوشش کی تھی۔

”اسی کا تو خیال ہے مجھے اب۔ میرا دل اپنے گھر والوں کے پاس جانے کو نہیں چاہتا۔ وہ مجھے قبول کر لیں گے۔ سارہ کو نہیں۔ یہاں نہیں بوجھ ہی لگے گی۔ وہ اس سے نفرت کریں گے تم جانتے ہو، سارہ کے باپ نے اسے اپنی بیٹی تسلیم نہیں کیا تھا۔ اس نے مجھے اسی پیر سے طلاق دی تھی۔ مردطوائف کو بسا لیتا ہے تہمت لگی ہوئی عورت کو نہیں۔ کل کو سارہ بڑی ہوگی اگر کسی نے اسے یہ سب بتا دیا تو وہ کیا کرے گی۔ جو کچھ ہوا تھا۔ اس میں میرا قصور نہیں تھا لیکن مجھے سزا ملی۔ جو کچھ ہوا تھا اس میں سارہ کی بھی غلطی نہیں ہے لیکن میں چاہتی ہوں میری طرح اسے سزا نہ ملے۔“

”سب کا خیال ہے تمہیں بس اپنا خیال نہیں ہے؟“

”میرا خیال اللہ نے نہیں کیا تو میں کیوں کروں۔ مجھے لگتا ہے عارفین! میں نے ضرور کوئی گناہ کیا ہے۔ خدا کسی کو گناہ

## میری ذات ڈرہے بنتاں

کے بغیر اتنی رسوائی نہیں دیتا جتنی اس نے مجھے دی ہے۔ تین سال پہلے میرا جب جی چاہتا تھا میں اس سے باتیں کرتی تھی۔ تین سال سے اس نے مجھ سے بات کرنا بند کر دیا ہے۔ میں تین سال سے اسے آوازیں دے رہی ہوں مگر وہ جواب نہیں دیتا۔ میں تین سال سے ہر وہ کام کر رہی ہوں جو اسے خوش کر دے۔ اللہ صبر کرنے والوں کو پسند کرتا ہے دیکھ لو۔ میں نے صبر کیا ہے۔ میں کسی سے شکوہ نہیں کرتی۔ میں نے تین سال میں ایک بار بھی کسی کو یہ سب کچھ نہیں بتایا مگر وہ پھر بھی راضی نہیں ہوا۔ اللہ معاف کرنے والوں کو پسند کرتا ہے۔ میں نے سب کو معاف کر دیا۔ تم کو تائی امی کو، تائی ابا کو، امین کو، سب کو مگر وہ پھر بھی مجھ سے خفا ہے۔ اللہ کو عاجزی پسند ہے۔ میرا دل چاہتا ہے میں مٹی بن جاؤں۔ لوگوں کے پیروں کے نیچے آؤں۔ سسلی جاؤں پھر وہ مجھ پر اپنی نظر کر دے مگر پھر بھی مجھے گلنا ہے عارفین! میں نے کوئی گناہ کیا ہے۔ کوئی گناہ تو ضرور کیا ہے۔“

وہ ہلک ہلک کر رہی تھی۔ عارفین اس کے آنسو دیکھنا چاہتا تھا۔ اس سے شکوہ دینا چاہتا تھا مگر اب اس کی ہر بات اس کے وجود کو موم کی طرح پگھلا رہی تھی۔

”تم ایسی باتیں نہ کرو صبا! تم ایسی باتیں نہ کرو۔ تمہاری ایسی باتوں نے کتنوں کی زندگیاں اجاڑ دی ہیں۔ تمہارا سان آنسوؤں کی بیجہ سے اللہ نے کتنوں کو خون کے آنسو رلا لیا ہے۔ تم صبر نہ کرو، شکوہ کرو، معاف نہ کرو، بدلہ لو۔ تم ایسا کرو گی تو بہت سی زندگیاں تباہ ہونے سے بچ جائیں گی۔“ کوئی اس کے وجود کے اندر چلا چلا کر کہہ رہا تھا۔

”صبا! مجھے بتاؤ۔ میں تمہارے لیے کیا کروں؟“ عارفین اس کے قریب آ گیا تھا۔

”تم۔ تم بس ایک کام کرنا۔ دو بارہ بھی میرے پاس مت آنا۔ مجھ سے رابطہ کرنا نہ مجھے ڈھونڈنا۔ بس میرے لیے کچھ کرنا ہے تو یہی کرنا۔“

وہ اب بھی اسی طرح زار و قطار رو رہی تھی۔ اس روز وہ چپ نہیں ہوئی تھی، وہ رو رہی تھی، بچوں کی طرح یوں جیسے کسی نے اس سے سب کچھ چھین لیا ہو۔ یوں جیسے کسی نے اسے کچھ نہ دیا ہو۔ عارفین بہت دیر تک اس کے پاس بیٹھا رہا تھا جب اس کے آنسو اس کی برداشت سے باہر ہو گئے تھے تو وہ وہاں سے چلا آیا تھا۔

اگلی شام وہ اس کی ڈگری اور دوسرے کاغذات اس کے گھر سے نکال لیا تھا اور اسے دینے کے لیے گیا تھا۔ دروازے پر تالا لگا ہوا تھا۔ وہ اس کا انتظار کرتا رہا۔ بہت دیر ہو گئی وہ گھر نہیں آئی۔ وہ بے چین ہو گیا تھا۔ اس نے اس کے ہمسایوں کا دروازہ کھٹکھٹایا تھا۔

”وہ تو جی صبح اپنا سامان لے کر گھر چھوڑ کر چلی گئی ہیں۔ چاہتی ہیں دے گئی ہیں کہ ما لک مکان کو دے دیں۔“ ایک عورت نے اس کے احتضار پر اندر سے اسے بتایا تھا۔ کسی نے برہمی سے ایک بار پھر عارفین کے پورے وجود کو چھیدا شروع کر دیا تھا۔

اس نے دو بارہ صبا کو ڈھونڈنے کی کوشش نہیں کی۔ وہ جانتا تھا، اس بار وہ نہیں ملے گی، صبا کے گھر والے پاکستان آ گئے تھے۔ اور انہوں نے عارفین کے گھر والوں سے سارے تعلقات توڑ لیے تھے۔ لیکن عارفین سے صبا کے والد با راض نہیں رہ سکے۔ اس نے ان کے پیروں پر گر کر ان سے معافی مانگی تھی۔ واپس امریکہ جاتے ہوئے اس نے ان سے صبا کا گھر خرید لیا تھا۔ پھر وہ خود بھی اسماء اور حیدر کے ساتھ واپس فرانس آ گیا تھا۔ یہاں آ کر اسے شدید قسم کا نروس بریک ڈاؤن ہوا تھا اور دو تین ماہ تک وہ کچھ کرنے کے قابل نہیں رہا تھا۔ اس پر ڈپریشن کے دورے پڑتے اور وہ کئی کئی دن تک خاموش رہتا۔ پھر آہستہ آہستہ وہ اسماء اور حیدر کی بیجہ سے نائل ہونے لگا تھا۔ اسماء نے ان دنوں اس کا بہت ساتھ دیا تھا۔ وہ گھنٹوں اس سے صبا کے بارے میں

## میری ذات ڈرہے نشان

باتیں کرتا رہتا اور وہ بڑے مبرا اور ہمدردی سے سنتی رہتی اور جب اس پر خاموشی کے دورے پڑتے تو وہ صبا کا ذکر کر کے اسے بولنے پر مجبور کرتی۔ کئی سال وہ پاکستان نہیں گیا تھا پھر باپ کی وفات پر اس نے پاکستان منتقل ہونے کا فیصلہ کیا تھا۔



”اس میں اعتراض والی بات کون سی ہے۔ ہر ایک اپنی بچی کا تحفظ چاہتا ہے۔ سارہ کے ماں باپ نہیں ہیں۔ رشتے کے لحاظ سے میں ہی اس کی سرپرست ہوں پھر اگر میں اس کے تحفظ کے لیے ایسی ضمانت چاہتی ہوں تو اس میں کیا برائی ہے؟“  
 اقصیٰ نے اس کے نکاح سے کچھ دیر پہلے حق مہر میں عارفین کے گھر کا مطالبہ کیا تھا۔ عارفین نے اس کے مطالبے پر صبا کا گھر سارہ کے نام کر دینے کی پیشکش کی تھی لیکن اقصیٰ صبا کے گھر کے ساتھ ساتھ عارفین کا گھر بھی سارہ کے نام لکھوانا چاہتی تھیں۔ عارفین کو اس پر بھی کوئی اعتراض نہیں تھا لیکن حیدرا اس پر گڑگڑ گیا تھا۔

”یہ سب کیا ہو رہا ہے پاپا؟ یہ ہوتی کون ہیں اس طرح کی ڈیمانڈز کرنے والی؟ پہلے انھوں نے فوری شادی کا ہنگامہ کھڑا کر دیا تھا۔ میں نے آپ سے مجبور کرنے پر اس پر رضامندی ظاہر کر دی اور اب یہ حق مہر میں بے جا مطالبات پیش کر رہی ہیں۔ سارہ کے لیے کیا پانچ لاکھ زیورات اور اس کی امی کا گھر حق مہر میں کافی نہیں ہے جو یہ آپ کے گھر کے لیے کہہ رہی ہیں۔ میں ان کا یہ مطالبہ ہرگز نہیں مانوں گا۔ چاہے جو مرضی ہو جائے۔ وہ گھر آپ کا ہے اور میں کسی صورت میں کسی اور کا ہونے نہیں دوں گا۔ ان کو اگر اتنی چیزیں قبول نہیں ہیں تو یہ اپنی بھانجی کی شادی کیسے اور کر لیں۔“  
 وہ بے حد برہم تھا اور کسی طور پر عارفین کی بات ماننے پر آمادہ نہیں ہو رہا تھا۔

”حیدرا تم جذباتی مت ہو۔ یہ گھر سارہ کے نام کر دینے سے کیا فرق پڑے گا۔ یہ گھر میرے نام ہو۔ تمہارے نام ہو یا سارہ کے نام۔ ایک ہی بات ہے۔ رہتا تو ہم تینوں کو ہی ہے یہاں؟“ عارفین نے اسے سمجھانے کی کوشش کی تھی۔  
 ”آپ کو فرق پڑتا ہے یا نہیں مجھے پڑتا ہے۔ جو چیز آپ کی محنت کی ہے وہ میں یا میری بیوی کیسے ہتھیار سکتے ہیں۔ انہیں مطالبات میری حیثیت دیکھ کر کرنا چاہئیں آپ کی حیثیت دیکھ کر نہیں۔“ وہ ابھی بھی اپنی بات پراڑا ہوا تھا۔  
 ”حیدرا یہاں مسئلہ سارہ کی ذات کا ہے۔ میں ایک مکان کی خاطر اس کے نکاح پر کوئی جھگڑا کرنا نہیں چاہتا۔ اس طرح شادی سے انکار کرنے سے تمہیں کوئی فرق نہیں پڑے گا۔ مگر سارہ کو پڑے گا اور میں ایسا کوئی کام نہیں ہونے دوں گا جس سے اس کی فیملی بھرتے ہوں۔“

انہوں نے کسی نہ کسی طرح اسے سمجھا بھجا لیا تھا لیکن حیدرا کا دل بری طرح کھٹا ہو چکا تھا۔ وہ پہلے ہی اتنی جلدی شادی کی وجہ سے بہت خوش نہیں تھا اور اب اقصیٰ کے ایسے مطالبات نے وہی سہی کسر پوری کر دی تھی۔ لیکن اس نے محسوس کیا تھا کہ عارفین اس صورت حال سے نپو پریشان تھے اور نہ ہی ناخوش۔

اقصیٰ نے واقعی شادی جلدی کرنے کے لیے شور مچایا تھا۔ وہ واپس جانے سے پہلے سارہ کی شادی کر دینا چاہتی تھیں۔ عارفین کی رضامندی کے بعد انہوں نے اپنے بھائی اور باپ کو بھی امریکہ سے اپنی فیملی کے ساتھ بلوا لیا تھا۔ عارفین کے انکار کے باوجود ان لوگوں نے سارہ کے لیے جہیز خریدنا شروع کر دیا تھا اور انہوں نے سارہ کے لیے ہر وہ چیز خریدی تھی جس کی اسے ضرورت ہو سکتی تھی۔ نکاح مہندی سے کچھ دیر پہلے کیا گیا تھا اور دوسری شام سارہ کی رخصتی تھی۔ عارفین کی بڑی بہن نے حق مہر کے سلسلے میں اقصیٰ کے مطالبات سے سارہ کو بھی آگاہ کر دیا تھا۔ وہ جہاں پریشان ہوئی تھی وہیں بے حد شرمندہ بھی تھی۔ نکاح کے بعد جب سب لوگ کمرے سے چلے گئے تو اس نے اقصیٰ سے اس بات کی شکایت کی مگر انہوں نے اس کی بات یہ کہتے ہوئے سنی

## میری ذات ڈرہے نشان

آن سنی کر دی۔

”تم ابھی چھوٹی ہو، دنیا کو سمجھ نہیں سکتی ہو۔ میں نے جو کچھ کیا تمہارے محفوظ مستقبل کے لیے کیا اور ٹھیک کیا۔ یہ کوئی ایسی بات نہیں ہے جس پر تم یا کوئی اور اعتراض کرے۔“

وہ یہ کہہ کر کمرے سے نکل کر گھر کے برآمدے میں آگئی تھیں۔ سامنے صحن روشتیوں سے بھگرا رہا تھا۔ مہندی کی رسم مشترکہ طور پر ایک ہی جگہ انجام دی جاتی تھی، مہندی عارفین کے گھر کے بجائے تاپا کے گھر سے صحن میں آئی تھی اور وہیں پر تمام رسومات سرانجام دی جاتی تھیں۔ اس کے بعد صبا کے گھر سے ان سب نے حیدر کی مہندی لے کر تاپا کے گھر جانا تھا، سارا انتظام صحن میں کیا گیا تھا اور اسے خوب سجایا گیا تھا۔ ہمیشہ شادی کی تقریبات کے لیے صحن کو ہی استعمال کیا جاتا تھا کیونکہ وہ بڑا تھا اور اس میں بہت زیادہ مہمان بٹھائے جاسکتے تھے، ایک تھکا دہنے والی اور وجود پر چھانی جارہی تھی، وہ برآمدے کی سیڑھیوں پر بیٹھ گئیں۔

”کیا بات ہے اقصیٰ! تم یہاں کیوں بیٹھی ہو؟ تیار کیوں نہیں ہو رہی؟“ عظیم نے اندر سے باہر آتے ہوئے ان سے پوچھا تھا۔

”عظیم میرے دل کو کچھ ہو رہا ہے۔ پتا نہیں ہم یہ سب ٹھیک کر رہے ہیں یا نہیں پتا نہیں ہمیں سارہ کا رشتہ حیدر کے ساتھ کرنا چاہیے تھا یا نہیں؟“ وہ بے چین تھیں۔

”اقصیٰ! اب ایسی باتیں سوچنے کا وقت ہے نہ موقع، سارہ کا نکاح ہو چکا ہے۔ کچھ دیر بعد مہندی کی رسم ادا کی جائے گی اور کل شام اس کی رخصتی ہے پھر اب ایسی باتوں پر ملال کا فائدہ؟“ انھوں نے نرمی سے بہن کے کندھے پر ہاتھ رکھے ہوئے اسے سمجھایا تھا۔

”ہاں، بس ملال ہی تو نہیں جاتا۔ ملال ہی تو نہیں جاتا۔“ اقصیٰ کی بے چینی میں کوئی کمی نہیں آئی تھی۔

”تم پریشان مت ہو۔ حیدر اچھا لڑکا ہے۔ سارہ کا خیال رکھے گا پھر سارہ بھی اسے پسند کرتی ہے۔“

”صرف اسی ایک وجہ سے، صرف اسی ایک وجہ سے میں نے یہ رشتہ قبول کر لیا تھا، ورنہ عظیم، میں کبھی سارہ کو اس ذلیل خاندان میں جانے نہ دیتی۔ یہ لوگ اس قابل نہیں ہیں کہ صبا کی بیٹی ان کے پاس جائے۔“

اقصیٰ خود پر ضبط نہیں کر سکی تھیں اور رونے لگی تھیں۔ عظیم کچھ افسردگی سے خود بھی اقصیٰ کے پاس بیٹھ گئے۔

”اقصیٰ! جو کچھ ہو چکا، اسے بھولنے کی کوشش کرو۔“ انھوں نے بہن کا ہاتھ تھام کر اسے چپ کر جانے کی کوشش کی۔

”میں کیا کروں عظیم! مجھے کچھ بھولنا نہیں۔ مجھے کچھ بھولنا ہی تو نہیں۔ مجھے آج بھی ایک ایک بات یاد ہے۔ ایک ایک

منظر نقش ہے میرے دل پر، یہی گھر تھا۔ یہی لوگ تھے۔ اسی طرح سب کچھ سما ہوا تھا۔ اسی طرح سب لوگ ہنس بول رہے تھے جب تاپا امی نے نیچے آ کر چٹینا چلانا شروع کر دیا تھا۔ کسی کی کچھ سمجھ میں نہیں آیا تھا۔ میں بھی امی کے ساتھ حواس باختہ اور بے چینی اور وہاں تاپا نے اسے عادل کے ساتھ کمرے سے نکالا تھا۔ میرا دل کہہ رہا تھا، میری بہن نے کچھ نہیں کیا مگر وہ اس قدر خوفزدہ تھی کہ کچھ بول ہی نہیں پاری تھی۔ اسے یقین نہیں آیا ہوگا کہ تاپا اس کی ساس اس کے ساتھ یہ دھوکا کر سکتی ہیں۔ آج عارفین کی بڑی بہن کو ایک معمولی گھر حق میں کھواتے ہوئے اتنا اعتراض ہوا کہ وہ یہ بات بتانے کے لیے سارہ کے پاس جا پہنچی اور اس شام وہی دوپٹے کے بغیر صبا کو دیکھے دیتے ہوئے نیچے لائی اور اسے ننگے سر اور ننگے پاؤں صحن میں دھکیل دیا تھا۔ میں سین بیٹھی ہوئی تھی جہاں آج بیٹھی ہوں اور مجھے لگ رہا تھا۔ کوئی میرے وجود کو چھری سے کاٹ رہا ہے۔ تم بھی تو کھڑے تھے، تاہم میں پاس ہی تو کھڑے تھے جب تاپا نے اسے صحن کے بیچوں بیچوں سے مارنا شروع کیا تھا۔ تمہیں یاد ہے، امی، ابو نے اسے کبھی سخت ہاتھ

## میری ذات ڈرہے نشان

بک نہیں لگایا تھا اور اس شخص نے سب کے سامنے اس کے سر پر جوتے تھے اور میں عظیم! میں نے کچھ بھی نہیں کیا تھا۔ میں بس بسیں بیٹھی روتی چیختی رہی تھی اور سب لوگ برآمدوں میں تماشا دیکھتے رہے تھے۔ کسی نے آگے بڑھ کر تاپا کا ہاتھ روکنے کی کوشش نہیں کی، جھینس یا دبے۔ وہ ایک بار بھی نہیں چیختی تھی۔ اس نے کتنی خاموشی کے ساتھ سر جھکا کر مار کھائی تھی۔ اس کے ساتھ کسی نے اچھا سلوک نہیں کیا نہ ہم نے نہ کسی اور نے تم اسے جان سے مار ڈالنا چاہتے تھے جب تائی نے قرآن پر ہاتھ رکھ کر جھوٹی قسم کھائی تھی کہ اسے اور عادل کو انہوں نے عارفین کے کمرے میں نہیں بھیجا تھا اور صبا نے قرآن پر ہاتھ رکھنے سے انکار کر دیا تھا، پھر عارفین نے اسی کمرے میں اسے کھڑے کھڑے طلاق دے دی تھی تب میرا دل چاہتا تھا میں صبا کو مار دوں۔ مجھے بھی باقی سب کی طرح یقین آ گیا تھا کہ وہی مجرم ہے مگر وہ مجرم نہیں تھی۔ مجرم تو ہم تھے گناہ تو ہم سے ہوئے تھے اور یہ خاندان تو سات پشتوں تک صبا کا مقروض رہے گا کس کس چیز کا قرض اتاریں گے۔ تاپا کو خود بخاری کی بیماری تھی۔ فیصلوں کا شوق تھا۔ بڑا نرم تھا اپنی خاندانی نجابت پر۔ وہ کس کس گناہ کا کفارہ ادا کریں گے۔ صبا کو ایک بوڑھے کی دوسری بیوی بنا دینے کا؟ یا سارہ پر ناجائز اولاد کا ٹھپہ لگوا دینے کا؟ یا شادی کے چار ماہ بعد اسے طلاق ہو جانے کا؟ اس خاندان کی جھوٹی گناہوں سے بھری ہوئی ہے اور ہم..... ہم ایک بار پھر ان سے رشتے استوار کر رہے ہیں۔ سارہ کو اس گندگی میں پھینک رہے ہیں۔ یہ لوگ کیا اس قائل ہیں کہ انہیں معاف کیا جائے؟ ان کی جیب سے ہم کسی کو منہ دکھانے کے قائل نہیں رہے تھے۔ ان کی جیب سے ہمیں یہ گھر چھوڑ کر جانا پڑا اور یہ سب دیکھو، یہ سب کتنے خوش، کتنے مطمئن ہیں۔ انہیں احساس ہی نہیں ہے کہ انہوں نے کتنی زندگیاں برباد کر دی ہیں۔ یہ تو اس شادی کے ذریعے اپنے کفارے ادا کر رہے ہیں۔ اپنی عاقبت سنوار رہے ہیں ورنہ انہیں سارہ کی کیا پواہ ہو سکتی ہے؟“

وہ سسکتی رہی تھیں۔ عظیم دل گرتی کے عالم میں سر جھکائے خاموشی سے ان کے پاس بیٹھے رہے۔

”کچھ بھی ہو اقصیٰ! سارہ کے ساتھ وہ سب نہیں ہو سکتا جو صبا کے ساتھ ہوا، اس وقت ہم بے بس تھے۔ کچھ نہیں کر سکتے تھے۔ صبا کو بچا سکتے تھے نہ اسے تحفظ دے سکتے تھے۔ اب حالات ویسے نہیں ہیں۔ اب سارہ کو پھرت کر سکتے ہیں پھر عارفین اور حیدر دونوں سارہ کا خیال رکھیں گے۔ تم پریشان مت ہو اقصیٰ۔“

عظیم نے انہیں تسلی دینے کی کوشش کی تھی وہ بھائی کے کندھے سے لگ کر رونے لگیں۔ صحن میں چہل پہل بڑھتی جا رہی تھی۔ مہندی لے جانے کے لیے سب لوگ تاپا کے گھر اکٹھے ہو رہے تھے۔ اقصیٰ کی بڑی بیٹی باہر آ گئی تھی۔

”اُوہ امی! آپ اب تو آ کر تیار ہو جائیں۔ وہ لوگ آنے والے ہیں، جلدی کریں۔ اب یہ رونا و مونا ختم کریں۔“

وہ آ کر ماں کا بازو کھینچنے لگی تھی۔ اقصیٰ آنکھیں پونچھتے ہوئے تیار ہونے کے لیے اندر آ گئی تھیں۔ مات دیے گئے مہندی کا ہنگامہ جاری رہا تھا۔



”بس مجھے یہاں اتا رہیں میں تھوڑی دیر میں آ جاؤں گی۔“ سارہ نے گاڑی کا دروازہ کھولتے ہوئے کہا تھا۔  
 ”میں بھی تمہارے ساتھ چلتی ہوں۔“ اقصیٰ نے بھی گاڑی سے اترنا چاہتا لیکن سارہ نے انہیں روک دیا۔  
 ”نہیں خالہ! مجھے اکیلے ہی جانا ہے۔ آپ کے ساتھ جانا مجھے اچھا نہیں لگے گا، میں بس اپنی دوست سے مل کر واپس آ جاؤں گی۔“

اس نے گاڑی سے اتر کر دروازہ بند کر دیا تھا۔ اقصیٰ نے بادل خواستہ سے جانے دیا۔ وہ اسے تیار کروانے کے لیے

## میری ذات ڈرہے نشان

بیوٹی پارلر لے کر جا رہی تھیں، جب اس نے اپنی کسی دوست سے ملنے کی فرمائش کی تھی اور ڈرائیو کو پتا بتایا تھا۔ اقصیٰ نے بڑے آرام سے ڈرائیو کو وہاں جانے کا کہہ دیا تھا کیونکہ بارش کو شام پانچ بجے آنا تھا اور اس وقت صرف ایک بجھا تھا۔ گاڑی میں اقصیٰ کے ساتھ ان کی بڑی بیٹی افشاں اور عظیم کی بیوی بھی تھی۔ قائد اعظم روڈ پر ایک بلند و بالا کمرشل عمارت کے سامنے اس نے گاڑی رکوائی تھی۔

”میں اور اس کا فلیٹ ہے۔“

سارہ نے اقصیٰ کو بتایا تھا۔ پھر وہ گاڑی سے اتر کر چلی گئی تھی۔ ڈرائیو رنے کار پارکنگ میں گاڑی کھڑی کر دی اور وہ آپس میں باتیں کرتے ہوئے اس کا انتظار کرنے لگیں۔ انہیں وہاں بیٹھے چند منٹ گزر گئے لیکن وہاں نہیں آئی۔ اقصیٰ نے گھڑی دیکھنا شروع کر دیا تھا پھر آدھ گھنٹہ گزر گیا لیکن وہاں نہیں آئی اب اقصیٰ کو بے چینی ہونے لگی تھی۔ بیٹھنے کے ساتھ ان کی دو بچے کی اپکٹمنٹ تھی اور ڈیڑھ سیکنڈ بچ چکا تھا۔

”م لوگ بیٹھو، میں اسے دیکھ کر آتی ہوں۔“ اقصیٰ نے گاڑی سے اترتے ہوئے کہا تھا۔

”اے! اب کہیں یہ نا ہو کہ آپ سارہ کو ڈھونڈنے جائیں اور وہ اتنی دیر میں آ جائیں پھر ہم آپ کے انتظار میں بیٹھے رہیں۔“ افشاں نے ماں سے کہا تھا۔

”میں اگر سارہ آ جاتی ہے تو تم لوگ بیوٹی پارلر چلے جانا میں ٹیکسی لے کر آ جاؤں گی۔“

اقصیٰ یہ کہہ کر گاڑی سے اتر گئی تھیں۔ یہ ایک کمرشل عمارت تھی اور کافی لوگ اندر آ جا رہے تھے۔

”فلٹس کس منزل پر ہیں؟“ اقصیٰ نے چوکیدار سے پوچھا تھا۔

”بی بی! اس عمارت میں کوئی فلیٹ نہیں ہے بس آفس ہیں۔“

اقصیٰ کے پیروں تلے سے زمین نکل گئی تھی انہوں نے حواس بحال رکھتے ہوئے ایک بار پھر اس سے پوچھا تھا۔

”نہیں۔ آفس تو گراؤنڈ فلور پر ہوں گے۔ اوپر والی منزلوں پر فلیٹ ہوں گے؟“

”بی بی! یہ عمارت میرے سامنے بنی تھی۔ میں چند سال سے یہاں ہوں، یہاں ساری منزلوں پر ہی آفس ہیں، فلیٹ

کوئی نہیں۔ اوپر والی دو منزلیں تو اس کیمپنی نے لے رکھی ہیں۔ اس نے ایک ملٹی پھیل کیمپنی کا نام بتایا تھا۔

”بچے کی دو منزلوں پر بھی صرف آفس ہیں پھر بھی اگر آپ کو یقین نہیں آتا تو آپ اندر جا کر پتا کر لو۔“ اقصیٰ کو لگا تھا

جیسے ان کے سر پر آسمان گر پڑا ہو۔ وہ تقریباً بھاگتی ہوئی واپس کار پارکنگ میں آئی تھیں۔

”چوکیدار کہہ رہا ہے کہ اس عمارت میں کوئی فلیٹ نہیں ہے۔ صرف آفس ہیں۔“ انہوں نے بوکھلائے ہوئے افشاں

اور مریم کو بتایا تھا۔ وہ دونوں گاڑی سے اتر آئی تھیں۔

”آئیں ہم خود چل کر دیکھتے ہیں۔“

عظیم کی بیوی بھی بوکھلائی ہوئی تھی۔ وہ تینوں عمارت کے اندر گئی تھیں اور وہاں انہوں نے جس سے بھی پوچھا تھا اس

نے یہی کہا تھا کہ وہاں کوئی فلیٹ نہیں ہے صرف آفس ہیں۔ وہ تینوں بے حد پریشان ہو کر عمارت کے اندرونی دروازے پر بیٹھے

گاڑ کے پاس گئی تھیں اور اسے انہوں نے سارہ کا حلیہ بتا کر اس کے بارے میں معلومات لینے کی کوشش کی تھی مگر وہ بھی سارہ کے

بارے میں کچھ نہیں بتا سکا تھا۔

”آپ خود دیکھ لیں، اس عمارت میں اتنی عورتیں آتی ہیں۔ ہم کس کو یا د رکھ سکتا ہے۔“

## میری ذات ڈرہے بنائیں

گا رڈ نے ان سے کہا تھا۔ اب ان تینوں کے چہروں پر ہوائیاں اڑنے لگی تھیں۔

”ہی! آپ باپا اور اکل عظیم کو رنگ کریں وہی کچھ کر سکتے ہیں۔“

افشاں نے ماں کو سمجھایا تھا، ایک پبلک کال آفس سے فون کر کے انہوں نے عظیم کو بلا یا تھا اور وہ آدھ گھنٹہ بعد حواس باختہ سے وہاں پہنچے تھے۔ انہوں نے بھی چوکیدار اور گارڈ سے سارہ کے بارے میں کچھ جاننے کی کوشش کرنا چاہی تھی مگر وہ بھی ناکام رہے تھے، سارہ کا کہیں کوئی نام و نشان نہیں تھا۔

”یہ شادی اس کی پسند سے ہو رہی ہے پھر وہ کہاں غائب ہو سکتی ہے؟“ عظیم کی سمجھ میں کچھ نہیں آ رہا تھا۔

”تم اسے یہاں لے کر کیوں آئی تھیں؟ تم سے کس نے کہا تھا کہ اسے اکیلے اندر جانے دو؟“

وہ بری طرح اقصیٰ پر برس پڑا سے تھے اقصیٰ کچھ بولنے کے قابل نہیں رہی تھیں۔ عظیم نے موبائل پر کال کر کے اقصیٰ کے شوہر اسد کو بھی واپس بلا لیا تھا۔ ان تینوں کو انتظار کرنے کا کہہ کر وہ دونوں ایک بار پھر اندر غائب ہو گئے تھے، ایک گھنٹے بعد سے ہوئے چہروں کے ساتھ ان کی واپسی ہوئی تھی۔

”اب اور کوئی چارہ نہیں سوائے اس کے کہ عارفین کو یہاں بلا لیا جائے۔ اب تک تو بارات بھی روانہ ہو چکی ہو گی۔ تم لوگ ہوٹل چلے جاؤ کیونکہ وہاں بارات کے استقبال کے لیے نو گھر والوں میں سے کسی کو ہونا چاہیے۔ اقصیٰ! تم سنیں، رو اور مریم! تم عارفین کو یہاں بھیجا دو اسے ابھی سارہ کی آمدگی کے بارے میں مت بتانا۔ صرف یہ کہنا کہ عظیم نے کسی ضروری کام کے لیے یہاں بلا لیا ہے اور کسی سے بھی ابھی سارہ کے بارے میں کچھ مت کہنا۔ بس یہی کہنا کہ وہ ابھی یوٹی پارلر میں ہے اور اقصیٰ اس کے پاس ہے۔“ عظیم نے انہیں ہدایات دی تھیں اور پھر انہیں بھیجا دیا تھا۔

آدھ گھنٹہ بعد عارفین آئے تھے اور وہ کافی پریشان نظر آ رہے تھے شاید وہ سمجھ نہیں پاتے تھے کہ انہیں وہاں کیوں بلا لیا گیا تھا۔ عظیم نے انہیں پورا واقعہ بتا دیا تھا اور ان کا چہرہ زرد پڑ گیا تھا۔

”یہ کیسے ہو سکتا ہے؟ سارہ کہاں جا سکتی ہے؟ اقصیٰ! کہیں تم نے تو اسے کچھ نہیں بتایا۔“ عارفین کا ذہن فوراً اقصیٰ کی طرف گیا تھا۔

”نہیں عارفین! یقین کرو میں نے اسے کچھ نہیں بتایا۔ میری تو خود کچھ میں نہیں آ رہا کہ وہ یوں اچانک کیوں غائب ہو گئی ہے۔“ اقصیٰ نے صفائی پیش کرنے کی کوشش کی تھی۔

”خدا کے لیے اقصیٰ! اگر یہ سب تم نے کیا ہے تو ایسا مت کرو، وہاں پورا خاندان اکٹھا ہے۔ میرے سب دوست احباب، ملنے والے جمع ہیں۔ میں ان کا سامنا کیسے کروں گا؟“ عارفین عباس نے منت آمیز انداز میں اقصیٰ سے کہا تھا۔

”عارفین! میرا یقین کرو۔ میں تم کھانے کو تیار ہوں کہ سارہ کو میں نے نہیں بھیجا۔ اپنی مرضی سے گئی ہے، غلط بیانی کر کے گئی ہے کہ یہاں اس کی دوست کا فلیٹ ہے۔ تم کیا سمجھتے ہو کہ اس کے چلے جانے سے صرف تمہاری رسوائی ہے؟ نہیں عارفین ہم بھی کسی کا سامنا نہیں کر سکتیں گے۔“ اقصیٰ بے اختیار رو پڑی تھیں۔

عارفین انہیں بے بسی سے دیکھ کر رہ گئے تھے۔ کچھ دیر تک انہوں نے بھی ایک موہوم سی امید میں اس عمارت میں اسے ڈھونڈنے کی کوشش کی تھی اور پھر بالآخر انہوں نے اپنے ایک دوست کو فون کر کے پولیس کو بلا لیا تھا، پولیس کی تھوڑی سی تفتیش سے ہی یہ پتہ چل گیا تھا کہ وہ سامنے والے گیٹ سے داخل ہونے کے بعد عقبی گیٹ سے باہر نکل گئی تھی۔ انہیں یہ اندازہ پہلے بھی تھا کہ وہ اپنی مرضی سے غائب ہوئی تھی مگر اب یہ بات طے ہو گئی تھی کہ وہ باقاعدہ منصوبہ بنا کر وہاں آئی تھی۔ یقیناً وہ پہلے

## میری ذات ڈرہے نشان

بھی اس عمارت میں آتی جاتی رہی تھی اور جانتی تھی کہ اس عمارت کا ایک عقی غیٹ بھی ہے اور وہ وہاں سے آسانی سے جاسکتی ہے۔  
شام ہو چکی تھی اور وہ وہاں سے واپس آ گئے تھے۔ عارفین نے ہوٹل واپس آ کر حیدر کو ایک کمرے میں بلا یا تھا اور  
اسے سب کچھ بتا دیا تھا وہ سکتے میں آ گیا تھا۔

”پاپا! یہ کیسے ہو سکتا ہے؟ یہ کیسے ممکن ہے؟“ اسے یقین نہیں آ رہا تھا ”وہ کہاں جاسکتی ہے اور کیوں جائے گی؟“ وہ  
روہا سا ہو گیا تھا ”مجھے بتائیں، میں کیا کروں میں لوگوں کے سامنے کیسے جاؤں؟“  
”حیدر! خود پر قابو پاؤ، اقسطی سب سے کہہ رہی ہے کہ سارا کوئی ڈیو اوزنگ ہو گئی ہے اور اس وجہ سے اسے ہاسپٹل  
ایڈمٹ کروانا پڑتا ہے، ہم بھی سب سے یہی کہیں گے۔“

”پاپا! لوگ بے وقوف نہیں ہیں۔ آپ کو کیا لگتا ہے، وہ اس بات پر یقین کر لیں گے۔ میں ان کے سوالوں کا جواب  
کیسے دوں گا؟ مجھے سچ بتائیں۔ وہ کیوں گئی ہے؟ ایسا کیا ہوا ہے؟“ حیدر کو لگ رہا تھا اس کا زورس بریک ڈاؤن ہو جائے گا۔ ”میں  
اب کسی کے سامنے نہیں جاؤں گا میں اس کمرے سے باہر نہیں جاؤں گا۔ اس سے میری شادی آپ کا فیصلہ تھا۔ آپ جائیں،  
لوگوں سے جو بھی کہنا ہے آپ کہیں۔ میں کسی کا سامنا نہیں کروں گا۔“  
حیدر نے اپنا فیصلہ سنا دیا تھا۔ عارفین کچھ کہے بغیر باہر چلے گئے۔



”پاپا! آپ کو جو کچھ مجھ سے چھپانا تھا۔ آپ نے چھپا لیا۔ اب مجھ سے صرف سچ بولیں۔ مجھے بتائیں۔ صبا سے آپ  
کا کیا رشتہ تھا۔ آپ دونوں کے درمیان کیا ہوا تھا۔ سارا کس وجہ سے چلی گئی؟“

اس رات سارے مہانوں کو رخصت کرنے کے بعد وہ دونوں گھر آئے تھے اور حیدر گھر آتے ہی سارا کے کمرے  
میں چلا گیا تھا، سارا اپنی چیزیں صبا کے گھر لے کر گئی تھی، اس کا باقی سامان سیمیں پر تھا اور اس کی چیزیں دیکھتے ہوئے حیدر کو جھٹکے پر  
جھٹکے پہنچ رہے تھے۔ اس کے ہاتھ عارفین کے صبا کے نام لکھے ہوئے خطوط اور کارڈز لگے تھے اور ان کی وہاں موجودگی نے اسے  
بتنا جبران کیا تھا۔ اس سے بھی بڑھ کر اس انکشاف نے اسے دم بخود کیا تھا کہ صبا عارفین کی منکوحہ رہ چکی تھیں۔ پھر اس کے ہاتھ  
سارا کی نقلی اسٹا دگی تھیں اور وہ یہ جان کر سکت ہو گیا تھا کہ وہ گریجویٹیشن تک فرینچ کو ایک آپٹل سیمیکٹ کے طور پر پڑھتی رہی  
ہے۔ پھر وہ آپ کے پاس آیا تھا اور اب وہ ان سے سوال کر رہا تھا۔ اس نے وہ کارڈز اور خطوط ان کے سامنے ٹیبل پر پھینک دیے  
تھے۔ عارفین انہیں دیکھ کر سکت رہ گئے تھے۔

”یہ تمہیں کہاں سے ملے؟“

”سارا کے کمرے سے، اسے یہ کہاں سے ملے؟ یہ آپ کو بتانا ہوگا اور یہ جان کر آپ کو مزید صدمہ ہوگا کہ وہ کالج میں  
فرینچ پڑھتی رہی ہے اب آپ مجھ سے کچھ نہ چھپائیں۔ مجھے بتائیں وہ سب کچھ جو آپ نے نہیں بتایا اور جس کی سزا مجھے ملی ہے۔“  
عارفین نے اپنا سر جھکا دیا تھا۔



آمنہ! اب اٹھ جاؤ یا راکتی در سوتی رہوگی! گل کی آواز نے اسے بیدار کر دیا تھا۔

وہ جھٹکے جھٹکے انداز میں اٹھ کر بیٹھ گئی۔

گل آئینہ ہاتھ میں لیے میز سے ہونٹوں پر لپ اسٹک لگا رہی تھی، وہ بے خیالی میں اس کا چہرہ دیکھتی رہی وہ روز اس

## میری ذات ڈرہے بنشائیں

وقت اسی طرح جھجک کر باہر جاتی تھی، اس کے بقول وہ اپنے منگیتزر کے ساتھ گھومنے پھرنے جاتی تھی مگر اس کا منگیتزر ہر تیسرے چوتھے دن بدل جاتا تھا سارہ کو اس کے منگیتزر پر اعتراض تھا نہ منگیتزر کے بدلنے پر۔

”بس میں اب جارہی ہوں تم دروازہ بند کر لینا، ہاں اور عذرا آج دیر سے آئے گی۔ وہ مجھے جمع ہٹا کر گئی تھی۔“

گل نے باہر نکلنے ہوئے اسے بتایا تھا اس نے اٹھ کر دروازہ بند کر لیا۔

روزہ افطار ہونے میں ابھی تھوڑا ہی وقت رہ گیا تھا۔ وہ چکن میں آگئی۔ وہاں کچھ بھی پکا ہوا نہیں تھا۔ پھللی رات کے پکائے ہوئے کچھ دال چاول ابھی بھی پڑے ہوئے تھے۔ وہ جانتی تھی کہ عذرا اور گل دونوں باہر سے کھانا کھا کر آئیں گی اور شاید اپنے لیے کچھ ساتھ لے بھی آئیں۔ چاولوں کو گرم کرنے کے بعد ایک گلاس میں پانی اور چاول لے کر وہ کمرے میں آگئی دونوں چیزوں کو اس نے فرش پر رکھ دیا تھا اور خود دو بار اپنے بستر پر بیٹھ گئی تھی۔

وہ روز سہ پہر کو سوئی نہیں تھی مگر آج خاص بات تھی۔ آج ایک بار پھر وہ اس کے تھے چڑھتے چڑھتے بیٹی تھی۔ ڈیڑھ ماہ میں یہ تیسرا موقع تھا جب سارہ کا اس سے سامنا ہوتے ہوتے رہ گیا تھا۔

چلی دفعہ اس کا حیدر سے ٹکراؤ تب ہوتے ہوئے رہ گیا تھا جب کچھ دن اپنی دوست کے پاس رہنے کے بعد اس نے اس کے ذریعے ایک ہاسٹل میں کمرہ کرائے پر لیا تھا۔ اسے ہاسٹل میں آئے تیسرا دن تھا جب وہ کسی کام سے باہر گئی تھی اور وہاں ہی پر اس نے بہت دور سے ہی اس کی سلورنگرے سوک ہاسٹل کے باہر دیکھ لی تھی وہ بہت جھٹا ہو کر کچھ اور آگے گئی تھی۔ نمبر پلیٹ کو وہ پہچان گئی تھی۔ کار میں کوئی نہیں تھا۔ یقیناً وہ ہاسٹل کے اندر ہوگا۔ کار سے کچھ آگے پولیس کی ایک وین بھی کھڑی تھی۔ وہ اگلے قدموں اپنی دوست کے پاس گئی تھی۔

”سارہ! تم نے مجھے دھوکا دیا تمہارے اکل اور خالہ تمہاری شادی کسی بوڑھے کے ساتھ نہیں کر رہے۔ میں حیدر سے مل چکی ہوں اس نے مجھے نکاح نامہ بھی دکھایا ہے اور تمہارے کارنامے کے بارے میں بھی بتایا ہے پھر اس کے بعد میرے پاس اس کے سوا کوئی چارہ نہیں تھا کہ میں اس کو تمہارا ٹھکانا بنا دیتی۔“

اس کی دوست عامرہ نے اس کے شکوے پر کہا تھا، وہ ٹیکسٹی میں اس کے ساتھ کام کرتی تھی اور سارہ شادی والے دن سیدھی اس کے پاس گئی تھی۔ سارہ کے پاس اب کہنے کو کچھ نہیں رہا تھا۔ وہ اس کے پاس سے چلی آئی۔

پھر وہ دعبارہ ہاسٹل نہیں گئی تھی۔ اس کا بیگ اس کے پاس تھا جس میں اس کی ساری رقم موجود تھی، ہاسٹل میں پڑے ہوئے تھوڑے سے سامان کی اسے پروا نہیں تھی۔ اس نے کسی دوسرے ہاسٹل میں کمرہ ڈھونڈنے کے بجائے ایک پراپرٹی ڈیلر کے ذریعے ایک گندے سے گنجان آبا دھلا قے میں ایک فلیٹ چھ سو روپے ماہانہ پر کرائے پر لے لیا تھا، فلیٹ میں پہلے ہی دوڑکیاں رہتی تھیں اور فلیٹ صرف ایک کمرے چھوٹے سے کچن اور اسی سائز کے باٹھ روم پر مشتمل تھا اور اس کی حالت خاصی خراب تھی مگر سارہ کو اس کی پروا نہیں تھی، اس کے لیے سب سے اہم بات یہ تھی کہ وہ اپنے سر پر چھت حاصل کرنے میں کامیاب ہو گئی تھی۔

دوسری بار حیدر سے جب اس کا سامنا ہوتے ہوئے رہ گیا تھا جب اس نے کام کی تلاش شروع کی تھی، اس کے پاس اس کی تعلیمی اسناد اور سرٹیفکیٹ نہیں تھے اور ان کے بغیر وہ کوئی ڈھنگ کی جاب حاصل نہیں کر سکتی تھی۔ جب ہی اسے خیال آیا تھا کہ جس اکیڈمی کے ذریعے اس نے پہلے بیٹھن جو حاصل کی تھیں وہاں اس نے اپنی اسناد کی فوٹو کا بیڑ جمع کروائی تھیں اور وہ اس اکیڈمی کے ذریعے ایک بار پھر بیٹھن حاصل کر سکتی تھی۔

وہ ایک روز وہاں گئی تھی۔ اکیڈمی کے مالک کاروبار کچھ عجیب سا تھا۔ اس نے اس سے پوچھنے کو کہا تھا اور پھر کسی ضروری

## میری ذات ڈرہے نشاں

کام سے اندر چلا گیا تھا کچھ دیر بعد وہ واپس آیا تھا اور اس نے کہا تھا کہ کسی بچے کے والد تھوڑی دیر میں آنے والے ہیں اور ان کے بچے کو نیشن کی ضرورت ہے اس لیے سارہ وہاں بیٹھ کر کچھ انتظار کرے وہ بس آدھ گھنٹہ میں پہنچ جائیں گے اس نے دس منٹ وہاں بیٹھ کر انتظار کیا تھا اور پھر یکدم اس کی چھٹی حس اسے کسی خطرے سے خبردار کرنے لگی تھی اس نے اس اکیڈمی کے مالک سے پائی مانگا تھا وہ پائی لینے اندر گئے تھے اور وہیں دروازہ کھول کر باہر آ گئی تھی۔

تیز قدموں سے چلتے ہوئے اس نے سڑک پار کر لی تھی اور پھر جیسے ہی اس نے موڑ کا ہاتھ دیا۔ سلوگرے رنگ کی وہی جانی بیچانی کا اس کے قریب سے گزر گئی تھی۔ خوف کی ایک لہر اس کے پورے وجود میں دوڑ گئی تھی۔

”اگر چند منٹ اور میں وہاں ٹھہرتی تو یہ شخص میرے سامنے ہوتا۔“ اس نے بے اختیار سوچا تھا۔ وہ اس کے بعد نہ صرف اس اکیڈمی بلکہ کسی اکیڈمی بھی نہیں گئی۔ اس نے اپنی تعلیمی اسناد دوبارہ حاصل کرنے کا فیصلہ کیا تھا کیونکہ صرف ان ہی کے ذریعے وہ کسی فیکلٹی میں کوئی معقول جاب حاصل کر سکتی تھی۔ کل وہ اپنا میٹرک کا سرٹیفکیٹ دوبارہ بنانے کے لیے اسکول گئی تھی اور کلرک نے اسے دوسرے دن آنے کے لیے کہا تھا اور آج جب وہ اپنے اسکول گئی تھی تو اسکول کے گیٹ سے تیس چالیس فٹ کے فاصلے پر کھڑی اسی خالی کار نے ایک بار پھر اسے دہلا دیا تھا۔

”اے خدا! یہ شخص کیوں سانپ کی طرح میرے پیچھے لگا ہوا ہے۔“

اس نے بے اختیار سوچا تھا اور گم صدمی وہاں سے واپس آ گئی اس نے رستے میں ہی اپنی تعلیمی اسناد کے حصول کا ارادہ بھی ترک کر دیا تھا اور پورا رستہ وہ سوچتی رہی تھی کہ اب وہ کیا کرے گھر آ کر وہ بستر میں گھس کر سو گئی تھی اور اٹھنے کے بعد بھی وہ خالی لذتی کے عالم میں بیٹھی ہوئی تھی۔

اس رات اس نے سب کچھ سنا تھا۔ اقصیٰ یہ بھول گئی تھیں کہ سارہ جہا کے کمرے میں ہے اور جہا کے کمرے کی کھڑکی اسی برآمدے میں کھلتی تھی جہاں وہ بیٹھی رو رہی تھیں۔ اس نے مایوں کے کپڑے پہننے کے لیے سب کو کمرے سے نکال کر دروازہ بند کیا تھا اور تب ہی اس نے اقصیٰ اور عظیم کی باتوں کی آواز سنی تھی وہ کھڑکی کے پاس آ گئی تھی اور پھر ہر راز کھلتا گیا تھا۔ اس کی ماں نے کیا کیا تھا، اس کے ساتھ کیا ہوا تھا اس نے کیوں اس طرح اپنی زندگی برباد کر دی تھی۔ کچھ بھی اس کے لیے راز نہیں رہا تھا۔

وہ ایک مجسمہ کی طرح ساکت کھڑی رہ گئی تھی اس کی کچھ سمجھ میں نہیں آ رہا تھا کہ وہ کیا کرے۔ روئے، چھپے، چلائے، وہاں سے بھاگ جائے کیا کرے، پھر اس کی کزنز نے دروازہ بھاننا شروع کر دیا تھا اور وہ جیسے ہوش میں آ گئی تھی۔ اس نے دروازہ کھول دیا تھا۔ پھر مہندی کی رسم کے لیے اسے باہر محن میں لے جا کر پھولوں سے سجی ہوئی چوکی پر بیٹھا دیا گیا تھا۔ پھر باری باری خاندان کی مختلف عورتوں نے اس کے سر میں تیل لگانا اور اس کے ہاتھ پر مہندی رکھنا شروع کر دیا۔

اس نے ایک دم رونا شروع کر دیا تھا۔ ہر بار جب کسی کا ہاتھ اس کے سر پر تیل لگاتا اسے لگتا جیسے کسی نے اسے جوتا مارا ہو۔ اسی طرح محن کے پتوں، سچ جس طرح چوہیں سال پہلے اس کی ماں کو مارے گئے تھے۔ اس کا دل چاہ رہا تھا وہ دھاڑیں مار مار کر روئے۔ سب یہی سمجھ رہے تھے کہ وہ اسی طرح رو رہی ہے جیسے سب لڑکیاں شادی پر روتی ہیں۔ اسے ان سب کے چہرے بھیا تک اور کرہہ لگ رہے تھے۔ چند گھنٹے پہلے تک وہ اسے عظیم لگ رہے تھے جنہوں نے سب کچھ بھول کر اسے اپنا یا تھا اور اب وہ ان سب سے دور بھاگ جانا چاہتی تھی، اسی طرح چھساں کی ماں بھاگ گئی تھی، اس کی گونونوں سے بھرتی جا رہی تھی اور اسے اپنا وجود کسی مزار پر رکھے ہوئے اس ہدیے کے ڈبے کی طرح لگ رہا تھا جس میں لوگ خود کو بخشوانے کسی منت کے پورا ہونے یا اپنی زندگی میں کامیابی کے لیے کچھ نہ کچھ ڈال کر جاتے ہیں۔ ہاں وہ سب بھی یہی کر رہے تھے صبا سے کی جانے والی زیادتی کے

## میری ذات ڈرہے نشان

کفارے کے لیے اس کی بیٹی پر روپے بچھا کر رہے تھے۔ وہ روتے روتے چپ ہو گئی تھی۔ ایک آگ نے اس کے وجود کو جلانا شروع کر دیا تھا۔ اسے کیا کرنا تھا اس نے سوچ لیا اور پھر اس نے وہی کیا تھا جو اس نے سوچا تھا۔ وہ اس عمارت میں گئی تھی اور پھر اس کے پچھلے گیٹ سے نکل کر سیدھی اپنی دوست کے پاس فیکٹری میں گئی تھی۔ وہاں اس نے رورو کر اسے بتایا تھا کہ کس طرح خالہ اور اکل ایک بوڑھے شخص کے ساتھ زبردستی اس کی شادی کرنا چاہتے ہیں اور وہ گھر سے بھاگ آئی ہے۔ عامرہ اور اس کے گھر والے بھی اسی عمارت میں رہتے تھے جہاں وہ اپنی ماں کے ساتھ رہتی تھی۔

انہوں نے اسے گھر میں پناہ دے دی تھی۔ دوسرے دن اس عمارت میں پولیس آئی تھی اور اس نے سارہ کے بارے میں سب سے پوچھ چکھی تھی۔ سارہ کا پرانا فلیٹ اب کسی اور رہائشی کے پاس تھا اور پولیس صرف اس عمارت میں ہی نہیں گئی تھی بلکہ اس فیکٹری میں بھی پہنچ گئی تھی جہاں وہ کام کرتی رہی تھی۔

عامرہ کے گھر والوں نے اس کے بارے میں ڈر کے مارے پاس پڑوس میں بھی کسی کو نہیں بتایا تھا۔ تیسرے دن عامرہ اخبار لے آئی تھی جس میں اس کی گمشدگی کی خبر کے ساتھ اس کی مایوں پر چٹختی جانے والی ایک تصویر اور ایک بڑے نعام کی آفر تھی۔ وہ بے حد خوفزدہ ہو گئی تھی۔ اس کی تصویر ایک ہفتہ تک روزانہ اخبار میں شائع ہوتی رہی تھی اور اسے اندازہ ہو گیا تھا کہ اسے ڈھونڈنے کے لیے کتنی سرتوڑ کوشش کی جا رہی ہے۔

سارہ جانتی تھی کہ عامرہ بہت دیر تک اسے اپنے گھر میں نہیں رکھ سکتی تھی۔ اس کے پاس وہ ساری رقم موجود تھی جو مہندی پر اسے دی گئی تھی اور اسی لیے اس نے عامرہ سے اپنے لیے کسی اور جگہ کا بندوبست کرنے کے لیے کہہ دیا تھا۔ اسے خدشہ تھا کہ وہ لوگ کبیں اسے ڈھونڈتے ہوئے عامرہ کے گھر تک نہ پہنچ جائیں اور بعد میں اس کا خدشہ سچ ثابت ہوا تھا۔

اخبار میں شائع ہونے والی تصویر میں اس کا چہرہ میک اپ سے بالکل عاری تھا اور یہ اس کے حق میں بہت اچھا ثابت ہوا تھا۔ گل اور عذرا کو اس نے اپنا نام آمنت بتایا تھا۔ گل اور عذرا کون تھیں وہاں کیوں رہتی تھیں اسے کچھ پتا نہیں تھا۔ اس نے جاننے کی کوشش کی تھی، اسے صرف یہ پتا تھا کہ وہ دونوں کسی فیکٹری میں کام کرتی ہیں۔ کیا کرتی ہیں وہ یہ بھی نہیں جانتی تھی۔

ان دونوں نے سارہ سے اس کا حدودا راجہ معلوم کرنے کی کوشش کی تھی۔ خاص طور پر اس کے کھانسیوں تک مہندی سے بھرے ہاتھوں نے انہیں کئی قسم کے شبہات میں ڈالا تھا اور ہر بار جب وہ اس سے کچھ پوچھنے کی کوشش کرتیں تو وہ رونا شروع کر دیتی۔ جگمگ آ کر انہوں نے اس سے کچھ پوچھنا چھوڑ دیا تھا۔

کئی دنوں تک ایسا ہی ہوتا رہا تھا۔ سارہ کو خود پتا نہیں چلتا تھا، کس بات پر اس کا دل بھرا آتا اور وہ رونا شروع کر دیتی پھر کئی کئی گھنٹے وہ روتی رہتی عزت اور خودداری کی خاطر آسانٹوں کو ٹھوک مارنا کتنا مشکل کام تھا۔ یہ اسے اب معلوم ہوا تھا۔ وہ صرف چار ماہ آسانٹ میں رہی تھی اور اس کے لیے اب پہلے کی طرح ٹھوکریں کھاتے ہوئے زندگی گزارنا مشکل ہو گیا تھا۔

”امی تو پیداؤں سے جوانی تک آسانٹوں میں رہی تھیں پھر انہوں نے کیسے سب کچھ چھوڑ دیا؟“ وہ سوچتی اور آنسو بڑھتے جاتے۔

گل نے ایک دن اس سے پوچھا تھا۔ ”تم اتنی خاموش کیوں رہتی ہو؟“

وہ اس کا چہرہ دیکھ کر رہ گئی تھی، اسے یاد آیا تھا اس نے بھی کئی دفعہ امی سے یہی سوال کیا تھا۔ وہ ہر بار خاموشی سے اسے دیکھتی رہتی تھیں۔ جواب نہیں دیتی تھیں۔ لوگ خاموش کیوں ہو جاتے ہیں اب اس کی سمجھ میں آ گیا تھا۔ کیوں دل چاہتا ہے کہ ایسوں کی نظروں سے اپنے وجود کو چھپا لیا جائے۔ دوبارہ ان کے سامنے نہ آیا جائے نہ ان کے سامنے کبھی بات کی جائے یہ بھی اس کی نظر

## میری ذات ڈرہے نشان

میں را نہیں رہا تھا۔

چار سال اس نے صرف ماں کے معرے کو حل کرنے کے لیے فریج پر تھی مگر وہ انہیں بوجھنے، انہیں سمجھنے میں ناکام رہی تھی۔ کتابیں پڑھنے اور زبان نہیں سمجھنے سے لوگوں کے اسرار سمجھ میں نہیں آتے اور اب اسے ماں کی طرح رہتے ڈرہا ہوا تھا اور وہ ان کی ذات کے ہر زاویہ کو جاننے لگی تھی۔



سازن ہونے لگا تھا۔ اس نے پانی کے گلاس کی طرف ہاتھ بڑھا دیا۔

اس نے ریڈی میڈ گاؤنٹس کی ایک ٹیکسٹریٹ میں چھوٹے بچوں کے ٹراک سینے کا کام شروع کر دیا تھا۔

”تمہارے ہاتھ میں زیا وہ صفائی نہیں ہے۔ ابھی کافی عرصہ تمہیں کام سمجھنا پڑے گا۔ اس لیے تمہیں باقی عورتوں جیتے روپے نہیں ملیں گے بلکہ سمجھنے والی لڑکیوں کی طرح اجرت ملا کرے گی۔“

پہلے دن ہی سپروائزر عورت نے اس کا کام دیکھ کر کہہ دیا تھا۔ وہ خود بھی جانتی تھی کہ اس کے کام میں صفائی نہیں ہے۔ وہ ملائی کڑھائی میں کبھی بھی ماہر نہیں رہی تھی۔ بس اسے بہت سے دوسرے کاموں کی طرح یہ کام بھی آتا تھا، اس نے اس ٹیکسٹریٹ میں کام ہر طرف سے مایوس ہونے کے بعد شروع کیا تھا اور وہ ملنے والے معاوضے سے خوش نہیں تھی لیکن اس کے پاس اور کوئی راستہ نہیں رہا تھا۔ اس کے پاس روپے کم ہوتے جا رہے تھے اور ہر ماہ فلیٹ کا کرایہ، بجلی اور گیس کے بل اور دوسرے اخراجات کے لیے اسے روپیہ چاہیے تھا۔ یہاں کام کرنے سے بہت زیا وہ نہیں لیکن وہ اتنے پیسے ضرور کما سکتی تھی جس سے اس کے بنیادی اخراجات پورے ہو جاتے۔

دو دن پہلے عذرانے اطلاع دی تھی کہ وہ چند دن تک فلیٹ چھوڑنے والی ہے کیونکہ وہ شادی کر رہی تھی۔ اس کے لیے یہ ایک بری خبر تھی کیونکہ اس کے فلیٹ چھوڑنے کا مطلب یہ ہوتا کہ اسے اور گل کو فلیٹ کا زیا وہ کرایہ دینا پڑتا اور بجلی اور گیس کے بل آپس میں بانٹنے پڑتے (پہلے وہ تین لوگ اس کو شیئر کرتے تھے) اس نے نیچے دل سے عذرا کو مبارکباد دی تھی اور بسز میں لیٹ کر ایک بار پھر حساب کتاب میں مصروف ہو گئی تھی۔

گل اور عذرا دونوں بے حد خوش نظر آ رہی تھیں۔ وہ ایک ہی بسز میں بیٹھی باتیں کر رہی تھیں اور باتیں کرتے کرتے وہ یک دم کھلکھلا کر ہنس پڑیں۔ وہ افسردگی سے ان کے چہرے دیکھ رہی تھی۔ وہ پتا نہیں کیا کیا سوچتی رہی تھی اور پھر انہیں سوچوں میں گم وہ ہو گئی تھی۔

دوبارہ اس کی آنکھ سحری کے وقت کھلی تھی۔ اس کے دل کی دھڑکن بے حد تیز تھی، اسے یاد آ گیا تھا چند لمحے پہلے اس نے خواب میں کیا دیکھا تھا۔ اس نے حیدر کو دیکھا تھا۔ اس نے دیکھا تھا کہ وہ دونوں حیدر کے گھر کے لان میں پھر رہے ہیں ہنستے ہوئے، باتیں کرتے ہوئے اور پھر یک دم اس کی آنکھ کھل گئی تھی اور اب وہ کمرے میں پھیلی ہوئی تاریکی کو گھور رہی تھی۔ اس نے دونوں ہاتھوں سے اپنے سر کو تکیا لیا، بہت دنوں سے یہی ہو رہا تھا۔ وہ اسے خواب میں اپنے ساتھ دیکھتی تھی۔ اسی طرح اپنے مخصوص انداز میں باتیں کرتا ہوا، جیسی آواز میں بنتا ہوا اور پھر یک دم اس کی آنکھ کھل جاتی تھی۔ اس نے بسز سے نکل کر کمرے کی لائٹ جلا دی۔ چند منٹوں بعد گل اور عذرا ابھی اٹھ گئی تھیں۔ آج اتنیس واں روزہ تھا اور وہ دونوں رات کو اسے بتا چکی تھیں کہ صبح وہ بھی روزہ رکھیں گی۔ پہلے روز سے کی طرح انہوں نے بس آخری روزہ رکھنا ضروری سمجھا تھا۔

اس کا دل بوجھل ہو رہا تھا۔ کچن میں جا کر اس نے چائے بنائی تھی اور پھر تینوں کے لیے پراٹھے پکانے کے بعد اپنے

## میری ذات ڈر رہے نشان

حصے کی چائے کا کپ اور پراٹھا لے کر کمرے میں آگئی۔ گل اور عذرا بھی چائے اور پراٹھا لے کر کمرے میں آگئی تھیں۔  
سارہ پراٹھے کے چھوٹے چھوٹے لٹھے بے دلی سے چائے کے ساتھ لٹتی جا رہی تھی۔ جب ہی گل نے کسی بات پر قہقہہ لگایا تھا، سارہ نہیں جانتی تھی اسے کیا ہوا، بس اس نے چائے اور پراٹھا ایک طرف رکھ کر گھنٹوں میں منہ چھپا کر بے آواز دونا شروع کر دیا۔

”تمہیں کیا ہو گیا بھی؟ اب تم پر کون سی آفت ٹوٹی ہے؟“ گل اور عذرا اس کے قریب چلی آئی تھیں مگر اس نے سر نہیں اٹھایا۔

”اس وقت کون یا ڈا گیا ہے؟ کیا رونے کی بیماری لگا رکھی ہے۔ اب پھر دورہ پڑ گیا ہے۔ سحری ختم ہونے میں بہت تھوڑا وقت رہ گیا ہے کم از کم اپنا کھانا تو کھا لو! منہ! کیا پاگل ہو گئی ہو؟ اس وقت رونے کی کیا بات ہے؟ اپنا سر اٹھاؤ۔“  
گل اور عذرا بار بار یاری سے چپ کرانے کی کوشش کرتی رہی تھیں مگر وہ چپ ہوئی تھی نداس نے سراٹھایا تھا۔ جھک آ کر گل اور عذرا نے اسے اس کے حال پر چھوڑ دیا تھا۔ پھر اذان ہونے لگی تھی مگر وہ اسی طرح چہرہ چھپائے آنسو بہاتی رہی۔ وہ دونوں کمرے کی لائٹ بند کر کے ایک بار پھر بستر میں جا چکی تھیں۔

چھ بجے کے قریب اس نے اٹھ کر فیکٹری جانے کی تیاری شروع کر دی تھی، اس کی متورم آنکھوں اور ستے ہوئے چہرے نے فیکٹری میں بھی سب کو متوجہ کیا تھا۔

”طبیعت خراب ہے۔“ اس نے ہر ایک سے یہی کہا۔ تین بجے فیکٹری سے فارغ ہونے کے بعد وہ واپس گھر جانے کے بجائے بازار چلی گئی تھی۔ پورا ایک گھنٹہ وہ بغیر کسی مقصد کے بازار میں بھرتی رہی دکا لوں پر بڑھتی ہوئی چہل چہل اور لوگوں کے کنارے لگے ہوئے چوڑیوں اور عید کارڈوں کے اسٹال دیکھتی رہی۔ پچھلے سال بھی وہ عید پر ماں کے ساتھ بے مقصد بازار میں بھرتی رہی تھی تب اس کی دوست عامرہ بھی اس کے ساتھ تھی اور اس نے کچھ چیزیں بھی خریدی تھیں۔ اس دفعہ وہ اکیلی ہی وہاں پھر رہی تھی۔

افظا میں ایک گھنٹہ رہ گیا تھا۔ اس نے آج ملنے والی پوری اجرت ریڑھیوں سے کھانے پینے کی چیزیں خریدنے میں لگا دی۔ یہ عید کے لیے اس کی واحد عیا تھی۔

افظا میں آدھ گھنٹہ باقی تھا جب وہ واپس فلیٹ پہنچ گئی تھی گل نے دروازہ کھولا۔

”آؤ سارہ! آج تو بہت دیر لگا دی۔ میں تو پریشان ہو گئی تھی۔“

سارہ نے غور نہیں کیا کہ اس نے اسے آمنہ کے بجائے سارہ کیوں کہا تھا۔ وہ بغیر کوئی جواب دیے اندر آگئی۔ لفافے اس نے دیوار کے پاس پڑی تپائی پر رکھ دیے۔ بیگ گدے پر پھینکنے کے بعد اس نے چادر اتاری اور تھکے تھکے انداز میں اسے تہہ کرنے لگی، گل اور عذرا خلاف معمول خاموش تھیں اس نے انہیں دیکھنے کی کوشش نہیں کی۔

”ہیلو کیسی ہو سارہ؟“ مدد لیکن بہت شستہ فریج میں اسے مخاطب کیا گیا تھا۔ اس کے جسم میں کرنٹ دوڑ گیا۔ وہ پتھر کے شیسے کی طرح بے حس و حرکت ہو گئی۔ آواز اس کی ساتھوں کے لیے نا آشنا نہیں تھی۔ وہ اسے لاکھوں میں پہچان سکتی تھی۔

کمرے میں Eternity کی بجیلی ہوئی ماٹوس سی مہک کو اس نے اب محسوس کر لیا تھا۔ سراٹھا کر اسے کمرے میں ڈھونڈنے کی بجائے اس نے اسی طرح گردن کو حرکت دیے بغیر سر جھکائے ہوئے فرش پر نظریں دوڑانا شروع کر دیا تھا۔ کمرے کے دائیں کونے میں لیدر شووز پر اس کی نظر اٹک گئی تھی۔ وہ وہاں کھڑا تھا۔ سینے پر بازو لپیٹے، دیوار سے ٹک لگائے۔ سیاہ جینز اور

## میری ذات ڈرہے نشان

اسی کلر کی لیور جیکٹ میں لمبوں پڑسکون، سنجیدہ نظر اس پر جمائے ہوئے۔ سارہ نے صرف ایک بار اسے سرائٹا کر دیکھا تھا اور پھر سر جھکا لیا چادر کو ایک با ریچر کھول کر اس نے کندھوں پر ڈال لیا۔

”سارہ! تم سے ملنا چاہتے تھے۔ کافی دیر سے تمہارا انتظار کر رہے ہیں۔ انھوں نے ہی ہمیں بتایا کہ تم آؤ گے نہیں سارہ ہواور یہ کہ تم ان کی منگولہ ہو۔“

کمرے میں گل کی آواز گونجی۔ سارہ کا دل نہیں چاہا کہ وہ گل اور عذرا کی شکل دیکھے۔

”ہم ذرا ساتھ والے فلیٹ میں جا رہے ہیں۔ تمہیں ان سے جو بات کرنا ہے کر لو۔“ سارہ نے عذرا کو کہتے اور پھر دروازہ بند کرتے سنا تھا۔

”میں تمہیں صرف یہ سمجھانے آیا ہوں کہ فرار کسی مسئلے کا حل نہیں ہوتا۔“ کمرے میں اس کی آواز گونجی تھی۔ سارہ نے

ایک گہری سانس لے کر اسے دیکھا۔ وہ اب پہلے والی جگہ سے آگے بڑھ آیا تھا۔

”مجھے کسی کی کوئی بات نہیں سنی ہے، تم یہاں سے جاؤ۔“ اس کے چہرے کو دیکھے بغیر اس نے کہا تھا۔

”لیکن مجھے تم سے بہت کچھ کہنا ہے اور میں یہاں سے جاؤں گا نہیں۔“ وہ اب بھی پڑسکون تھا۔

وہ چلا اٹھی ”میں نے کہا تم یہاں سے جاؤ۔“

”ہاں چلاؤ اور چلاؤ، اس سے تمہارا ڈپریشن دور ہو جائے گا۔ ڈاکٹر کہتے ہیں چننے چلانے سے انسان کا کھٹار س ہو جاتا

ہے اور تمہیں اس وقت اسی ایک چیز کی ضرورت ہے۔“ وہ کسی ماہر سائیکا لو جسٹ کی طرح شخصیں کر رہا تھا۔ وہ ایک دم چپ ہو گئی۔

”اور مجھے تم سے بہت کچھ پوچھنا بھی ہے۔“ حیدر نے اپنی بات جاری رکھتے ہوئے کہا تھا۔

”تمہیں جو کچھ پوچھنا ہے اپنے باپ سے پوچھو۔ میرے پاس تمہارے کسی سوال کا جواب نہیں ہے۔“

”مجھے پاپا سے جو کچھ پوچھنا تھا پوچھ چکا ہوں، اب تمہاری باری ہے۔ مجھے بتاؤ تم نے مجھ سے کس بات کا بدلہ لیا ہے؟

میں نے تم پر کیا ظلم کیا تھا؟“

”میری ماں نے کسی پر کیا ظلم کیا تھا؟ تمہارے باپ نے ان سے کس چیز کا بدلہ لیا؟“ وہ فزٹن پر بیٹھے ہوئے بہتر پر بیٹھ گئی۔

”ہاں۔ تو یہ سوال تمہیں پاپا سے کرنا چاہیے تھا۔ پوچھنا چاہیے تھا ان سے بلکہ میرے ساتھ چلو اور چل کر ان سے پوچھو

مگر تم میں اتنی ہمت کہاں کہ تم ان کے سامنے کھڑی ہو کر بات کر سکو۔“ وہ اسے چیلنج کر رہا تھا۔

”میں تمہارے گھر دوبارہ کبھی جانا چاہتی ہوں نہ تمہارے باپ کی شکل دیکھنا چاہتی ہوں۔ میں ان سے کوئی بات کرنا

نہیں چاہتی۔“ وہ اس پر غرائی تھی۔

”اگر تم میرے باپ کی شکل دیکھنا نہیں چاہتی تمہیں تو پھر تم نے میرا پر پوزل قبول کیوں کیا؟ مجھ سے نکاح کیوں کیا؟

میرے ساتھ۔“ سارہ نے تیزی سے اس کی بات کاٹ دی تھی۔

”جب تک مجھے حقیقت کا پتا نہیں تھا اور مجھے سب کچھ پہلے پتا چل جاتا تو تمہارے ساتھ نکاح تو دور کی بات ہے، میں

کبھی تمہارے باپ کے پاس بھی نہ جاتی۔ میں کبھی اس شخص کے پاس جانا پسند نہ کرتی جس نے میری ماں کی زندگی برباد کر دی جس

نے ان کو بے عزت کیا۔“

”سارہ! تم یہ بات مت کہو، تمہیں یہ بات کہنے کا کوئی حق نہیں ہے۔ ہاں تمہاری امی کہہ سکتی تھیں کیونکہ ان پر ظلم ہوا تھا

اور انھوں نے کسی سے اس کا بدلہ نہیں لیا تھا مگر تم بدلہ لے چکی ہو۔ تم نے مجھے بے عزت کیا ہے اگر تمہاری ماں بے قصور تھیں تو مجھے

## میری ذات ڈر رہے نشان

بتاؤ۔ میں نے کون سا گناہ کیا تھا؟ کیا تم نے سوچا تمہارا سے اس طرح چلے جانے سے میں لوگوں کے سامنے تمنا شاہن کر رہ جاؤں گا؟ نہیں، تم نے نہیں سوچا یا کھل اسی طرح جس طرح میرے دادا۔ دادی نے نہیں سوچا تھا۔ اسی طرح جس طرح میرے باپ نے نہیں سوچا تھا۔ تم میں اور ان میں کیا فرق ہے، بتا سکتی ہو تو بتاؤ؟“

وہ ایک کرسی کھینچ کر اس کے مقابل بیٹھ گیا تھا۔

”تمہاری امی کا دل مرے کو چاہوگا۔ میرا دل بھی چاہتا تھا میں خودکشی کر لوں تمہاری امی مظلوم تھیں۔ تم مظلوم نہیں ہو۔“

”میں نے تم سے کیا کسی سے بھی کوئی بدلہ نہیں لیا۔ میں بس تم سے شادی کرنا نہیں چاہتی تھی۔ تمہارے گھر آنا نہیں چاہتی تھی اس لیے میں وہاں سے بھاگ آئی۔ یہ میں نے بعد میں سوچا تھا کہ اس سے۔“

حیدر نے اس کی بات کا تہہ دی تھی۔ ”دادا نے بھی یہ بعد میں سوچا تھا کہ انھوں نے تمہاری امی پر ظلم کیا۔ دادی نے بھی یہ بعد میں سوچا تھا کہ انھوں نے تمہاری امی کو رسوا کر دیا، پاپا کو بھی یہ بعد میں خیال آیا تھا کہ انھوں نے تمہاری امی کی زندگی برباد کر دی۔ اگر تم اپنے اس اقدام کو Justify (جائز) کرتی ہو تو ان کو بھی کرو، کوئی غلط کام کرتے ہوئے نہیں سوچتا کہ وہ غلط کام کر رہا ہے۔ ہر ایک بعد میں ہی سوچتا ہے۔ وہ تم ہو یا پاپا ہوں یا دادا۔ دادی۔“

سارہ نے اپنے آنسوؤں کو ضبط کرتے ہوئے اس سے پوچھا۔

”تم چاہتے کیا ہو؟“

”بہت کچھ، یہ کہ تم پاپا کو معاف کر دو اور یہ کہ تم میرے ساتھ چلو۔“

”میں دو دنوں کام نہیں کر سکتی۔“ اس نے قطعی انداز میں جواب دیا تھا۔

”پھر تیسرا کام میں کر سکتا ہوں یعنی تم کو طلاق دے دوں۔“

سارہ نے بے اختیار ررنا کرنا دیکھا تھا اور پھر کھٹی ہوئی آواز میں کہا تھا۔ ”دے دو۔“

وہ اس کا چہرہ دیکھتا رہ گیا پھر اس نے ایک طویل سانس لے کر کہا تھا۔ ”طلاق لے کر کیا کروگی؟ کیسے رہوگی؟ زندگی کیسے گزاروگی؟“

”ویسے ہی گزاروں گی جیسے میری ماں نے گزارا ہی تھی۔“

”یہی تو مشکل ہے سارہ! کہ تم اپنی امی کی طرح زندگی نہیں گزار سکتیں۔ میں تمہاری امی کے بارے میں وہی کچھ جانتا ہوں جو میں نے لوگوں سے سنا ہے لیکن مجھے لگتا ہے میں ان کو کسی سے بھی بہتر سمجھ سکتا ہوں تم سے بھی بہتر حالانکہ میں نہ کوئی سائیکا لو جسٹ ہوں نہ مجھے لوگوں کو سمجھنے کا شوق ہے۔ لیکن جھپٹے دو ماہ سے میں ان کے بارے میں اتنا سوچتا رہا ہوں کہ ان کو پسند کرنے لگا ہوں۔ مجھے یقین نہیں آتا کوئی اتنا صبر، اتنا ایثار کر سکتا ہے جتنا انھوں نے کیا۔ پاپا کو لگتا ہے کہ جہاں ان سے بہت محبت کی تھی اور جب انھوں نے انھیں چھوڑ دیا تو پھر جہاں نے دنیا ترک کر دی مگر مجھے ایسا نہیں لگتا۔ مجھے لگتا ہے کہ تمہاری امی کا اور خدا کا ایک بہت خاص رشتہ تھا۔ انھیں صرف خدا کے ہونے پر یقین نہیں تھا۔ یہ بھی اتنا تھا کہ جو کچھ انھیں مل رہا ہے اس کی وجہ سے ہے اور انھیں لگتا ہوگا کہ خدا نے ان کے گناہ کو بخش دیا اور ایک حصار کھینچا ہوا ہے۔ انھیں یہ زعم ہوگا کہ وہ خدا سے اتنی محبت کرتی ہیں کہ وہ کبھی اس حصار کو ٹوٹے نہیں دے گا۔ لیکن ہوا کیا میرے دادا، دادی تمہاری امی کو پسند نہیں کرتے تھے۔ پاپا کے مجبور کرنے پر انھوں نے تمہاری امی سے ان کا نکاح کیا تھا۔ دادا نے تو نہ چاہتے ہوئے بھی اس رشتے کو قبول کر لیا لیکن دادی نہیں کر پائیں اور پھر وہی عورت کی ازلی رقابت اور سازش، پھر ایک کے بعد ایک ایسے واقعات ہوئے جنہوں نے تمہاری امی کو متزلزل کر

## میری ذات ڈرہے نشان

دیا۔ انھیں یقین نہیں آیا ہوگا کہ یہ سب ان کے ساتھ ہو سکتا ہے اور تابوت میں آخری کیل میرے پاپا نے طلاق دے کر گاڑ دی۔ تمہاری امی کو لگا عارفین، عباس نے نہیں خدا نے انھیں چھوڑ دیا اور پھر ساری زندگی وہ خدا کو منانے کی کوشش کرتی رہیں اور تمہیں پتا ہے ایسے لوگ میرے تمہارے جیسے دنیا دار لوگوں کے لیے کتنے خطرناک ہوتے ہیں۔ ان کو منا کر رکھیں تو ان کا غلام بن جانے کو جی چاہتا ہے۔ ان کو تکلیف پہنچائیں تو اللہ سکون بخین لیتا ہے۔ جیسے میرے پاپا کے ساتھ ہوا یا میرے خاندان کے دوسرے لوگوں کے ساتھ ہوا، میں نے جب سے ہوش سنبھالا ہے۔ انھیں خوش یا مطمئن نہیں دیکھا جیسے دوسرے لوگ ہوتے ہیں۔ ان کے پاس کسی چیز کی کمی نہیں رہی۔ کامیاب بینکر، اچھی خوبصورت بیوی، اولاد، دولت، عزت ان کے پاس کیا تھا جو نہیں رہا۔ ہاں بس سکون نہیں تھا نواب ہے۔“

وہ اس طرح اسے سب کچھ بتا رہا تھا جیسے وہ اس کی بہترین دوست ہے جیسے وہ یہی سب بتانے کے لیے وہاں آیا ہو، وہ نہ چاہتے ہوئے بھی اس کی باتیں سنتی گئی۔

”اور وہاں کیلے اس اذیت کا شکار نہیں تھے۔ ہمارے خاندان کے ہر فرد کو اذیت کا سامنا کرنا پڑا ہے۔ دادا کو، دادی کو، پچو پچو کو، میری مٹی کو اور اب مجھے اور میں چاہتا ہوں یہ سلسلہ ختم ہو جائے۔ تمہاری امی نے اللہ سے اتنی محبت کی کہ پھر اس کے علاوہ کسی اور چیز کی خواہش نہیں کی مگر سارہ! تمہارا خدا کے ساتھ ایسا کوئی رشتہ نہیں ہے۔ تم کبھی صبا کریم جیسی قاعدت حاصل نہیں کر سکتیں۔ تم گھر چھوڑ سکتی ہو، دنیا کو نہیں تمہاری امی تمہاری طرح کسی اکیڑی میں نہیں گھنیں نہ انھوں نے اپنے سر نیٹکیٹس حاصل کرنے کی کوشش کی کیونکہ انھوں نے اب کسی Materialistic Pursuit میں شریک نہیں ہونا تھا اور تم، تم نہ دنیا چھوڑ سکتی ہو نہ خدا کو۔ کچھ وقت گزرے گا پھر تمہیں یہ پھتاوے ہونے لگیں گے اور میں چاہتا ہوں اس وقت سے پہلے تم واپس آ جاؤ تمہیں یا درکھنا چاہیے کہ تمہاری امی نے تمہیں میرے پاپا کے پاس بھجا دیا تھا۔ ان کی یہ خواہش ہوگی کہ تم ان جیسی زندگی نہ گزارو، عام لوگوں کی طرح نازل زندگی گزارو۔ اپنے ماضی سے بے خبر رہ کر اسی لیے انھوں نے تمہیں اپنے بہن بھائیوں کے پاس نہیں بھیجا۔ انھیں خدشہ ہوگا وہ ان کے اور تمہارے ماضی کو چھپا کر نہیں رکھیں گے اور یہ باخبری تمہیں ساری عمر تکلیف دیتی رہے گی۔ میرے پاپا یہ کام کر سکتے تھے سو انھوں نے تمہیں ان کے پاس بھجا دیا۔ تمہارے ماما، ماموں اور خالہ نے تمہیں ڈھونڈنے کی بہت کوشش کی۔ تم نہیں ملیں۔ ایک ماہ پہلے وہاں واپس چلے گئے۔ اب تمہیں صرف میں اور پاپا ڈھونڈ رہے تھے۔“

سارہ نے ایک بار پھر اپنا سر گھٹنوں میں چھپا لیا۔

”تم سے میں ایک بار پھر کہوں گا۔ میرے ساتھ گھر چلو، پاپا سے مارا مٹسی ہے، ان سے لڑو، جو کہنا ہے کہہ دو۔ مجھ سے اگر کوئی شکایت ہے تو کرو لیکن میرے ساتھ چلو۔“

وہ چہرہ چھپائے بے آواز روتی گئی تھی۔

”ہاں۔ تم نے سچ کہا۔ مجھے امی کی طرح دنیا میں رہنا نہیں آ رہا نہ کبھی آ سکتا ہے۔ امی کی طرح زندگی گزارنا بہت مشکل ہے اور میں۔ میں بہت کمزور ہوں۔“

وہ روتی ہوئی دل ہی دل میں اعتراف کر رہی تھی۔

دور کہیں سائزن بیٹھے لگا تھا۔ پھر اذان ہونے لگی۔ حیدر اپنی جگہ سے اٹھ کھڑا ہوا اور تپائی پر رکھے ہوئے لفافوں کو کھول کر دیکھنے لگا۔ اس نے ایک کھجور نکال کر روزہا فطار کیا تھا۔

گل اور عذرا اندر آ گئی تھیں۔

## میری ذات ڈرہے نشان

”اس کو پھر دروہہ پڑ گیا؟“ گل نے سارہ کو دیکھتے ہی بے اختیار کہا تھا۔ حیدر نے شہر سے ایک کیلا نکال کر کھانا شروع کر دیا۔  
 ”سارہ! روزہ تو افطار کر لو۔“ عذرا بچن سے ایک پلیٹ میں کچھ چیزیں رکھ کر اس کے پاس آگئی تھی۔ اس نے سر اٹھایا تھا اور آستیوں سے چہرہ خشک کرنا شروع کر دیا پھر اس نے پلیٹ میں سے ایک کھجور اٹھا کر منہ میں ڈال لی اور کھڑکی ہو گئی، بستر پر رکھے ہوئے بیگ کو اس نے کندھے پر ڈال لیا تھا۔ حیدر سکر لیا اور اس کی طرف اپنا ہاتھ بڑھا دیا اس نے اس کے ہاتھ میں اپنا ہاتھ تھما دیا۔  
 ”تم جاری ہو تو اپنا سامان تولے جاؤ۔“ عذرا اسے جانتے دیکھ کر چینی تھی۔  
 ”نہیں۔ مجھے کچھ نہیں چاہیے۔ خدا حافظ۔“ اس نے دروازہ پار کرتے ہوئے بھرائی ہوئی آواز میں کہا تھا۔ اس کا ہاتھ تھامے کسی نختے بچے کی طرح وہ اس کے پیچھے چلتی جا رہی تھی۔

”پچھلے دو ماہ سے میں اپنی پوری سگری تھمیں ڈھونڈنے پر خرچ کر رہا ہوں بلکہ اکاؤنٹ میں جو تھوڑے بہت روپیے تھے وہ بھی خرچ کر چکا ہوں۔ یہ سب تمہاری جبر سے ہوا۔ اس لیے اب تمہیں چند سال اور میری طرح پاپا پر انحصار کرنا پڑے گا۔ حد سے زیادہ چھٹیوں پر پینک والوں کی طرف سے ایک وارننگ لیٹر بھی مل چکا ہے۔ تم نے مجھے صحیح معنوں میں خوار کیا ہے۔“  
 اس کا ہاتھ تھامے نیم تارک بیزنیوں میں اس کے آگے چلتے ہوئے وہ کہہ رہا تھا۔  
 ”تم یہاں تک کیسے پہنچے؟“ سارہ کو یک دم خیال آیا۔

”میں جانتا تھا کہ اگر تم ہاسٹل میں نہیں تو پھر اسی طرح کے کسی فلیٹ میں ہوگی۔ تم کسی بڑے پراپرٹی ڈیلر کے پاس تو جا نہیں سکتی تھیں۔ اس لیے ظاہر ہے کسی چھوٹے نمونے پراپرٹی ڈیلر کے پاس ہی جاتیں۔ پولیس نے تمام چھوٹے نمونے پراپرٹی ڈیلرز کو کالنگ کیا اور تمہارے بارے میں معلومات لینا شروع کیں۔ بالآخر ایک کے ذریعے تمہارا پتہ مل گیا پھر آج دوپہر کو ہم یہاں تک پہنچ گئے۔ تمہارے ساتھ رہنے والی لڑکیوں کو تمہاری ٹیگنری کا پتہ نہیں تھا ورنہ میں سیدھا وہیں آتا۔“ وہ کہتا گیا تھا۔  
 ”حیدر زینا وہاں تھیں نہیں کرتا، بہت ریز رو ہے بلکہ یہ کہہ سکتی ہو کہ کم گو ہے۔ وہ کسی سے زیادہ بے تکلف بھی نہیں ہوتا۔ یہ سب اس کی عاقبتوں میں شامل ہے۔“ عارفین عباس نے ایک بار سے حیدر کے بارے میں بتایا تھا۔  
 سارہ نے اس ”کم گو“ کو دیکھا جو اس کا ہاتھ تھامے بیڑھیاں اترتے ہوئے مسلسل بول رہا تھا۔

”مجھے اکثر چیزوں کا پتا بعد میں چلتا ہے۔“ وہ کہہ رہا تھا۔ ”جیسے یہ کہ تمہاری امی اور پاپا کا اصل رشتہ کیا تھا؟ وہ کون تھیں اور ان کے ساتھ کیا ہوا تھا یا یہ کہ میں اگر ہر دفعہ تم تک پہنچنے میں ناکام ہو جاتا تھا تو اس کی وجہ میری گاڑی تھی جس کی موجودگی نے ہر دفعہ تمہیں پہلے ہی خبردار کر دیا یا پھر یہ کہ۔ کہ میں تم سے محبت کرنے لگا تھا اور یہ کہ یہ محبت یکطرفہ نہیں تھی۔“  
 سارہ کے ہونٹوں پر بے اختیار مسکراہٹ آگئی تھی۔

”ہاں اور یہ بھی کہ تم فریج جانتی تھیں۔“ وہ یک دم فریج میں بات کرنے لگا تھا۔  
 ”اس لالچی سے مجھے کیا نقصان پہنچا۔ یہ تم مجھے گھر پہنچ کر بتانا۔“ وہ بیڑھیاں اتر کر عمارت سے باہر آگئے تھے۔  
 ”اوپے ہوئے! انا ٹی ٹیک کا ہیرا اور ہیراؤن جا رہے ہیں۔“

پاس سے گزرتے ایک لڑکے نے سٹی بجاتے ہوئے تہرہ کیا تھا۔ حیدر نے جھپٹتے ہوئے بے اختیار اس کا ہاتھ چھوڑ دیا۔ وہ کھٹکھٹا کر ہنس پڑی۔ سامنے سڑک پر بہت رش تھا۔ زندگی کا رستہ اتنا ہی صاف نظر آنے لگا تھا۔ اس کے ساتھ چلتے ہوئے اس نے سر اٹھا کر آسمان پر چاند دیکھنے کی پہلی کوشش کی تھی۔

